


KAIRALĪDARPANAM

10667
—
9787

279



Dr. K. Goda Varma



കൈരളീഭൂഷണം.

10667
9767

ഗ്രന്ഥകർത്താ,
ഡാക്ടർ, കെ. ഗോദവമ്മ,
എം. ഏ., പി. എച്ച് ഡി. (ലണ്ടൻ)

പ്രകാശകന്മാർ,
ആർ. റി. വിജയ & സൺസ്,
ബുക്സെല്ലർസ്, ചാല, തിരുവനന്തപുരം.

1117
൧൩



Copy right]

[വില 1 രൂ.

ശ്രീമദ്ഭാഗവദ്ഗീത

PRINTED AT
THE SRIDHARA PRINTING HOUSE,
TRIVANDRUM.

1910

വിഷയാനുകൂലനിക.

—

10667

	പുറം
1. കേരളത്തിലെ സ്ഥലനാമങ്ങൾ	1
2. ലീലാതിലകം—ഒരു നിരീക്ഷണം	24
3. കഥകളിയിലെ പ്രാകൃതഭാഗങ്ങൾ	61
4. പൊരുളിന്റെ വിളയാട്ടം	85
5. ഒരു താമ്രശാസനം	103
6. സി. വിയുടെ പ്രതിഭാവിഭാസം	120

Index of Contents

1	Introduction	1
12	Chapter I	12
18	Chapter II	18
25	Chapter III	25
30	Chapter IV	30
35	Chapter V	35
40	Chapter VI	40
45	Chapter VII	45

10667

കൈരളീദൃഷ്ടം

കേരളത്തിലെ സ്ഥലനാമങ്ങൾ.

ഒരു നാട്ടിന്റെ തന്നെ മുക്തിയും മൂലയിലുമായി എത്രയത്ര സ്ഥലങ്ങളാണുള്ളത്? പഴവങ്ങാടി, പുത്തൻചന്ത, പുളിമുട്ട്, പാളയം, പട്ടം, വെള്ളയമ്പലം, ശാസ്തമങ്ഗലം, പേരൂർക്കട, നന്തൻകോട്ട്, തൈക്കാട്, വഴുതയ്ക്കാട്, ജഗതി, വട്ടിയൂർക്കാട്, തമ്പാനൂർ, അട്ടക്കുളങ്ങര, മണക്കാട്, പെരുന്താനി, പാലക്കുളങ്ങര, കാരാളി, കിള്ളീപ്പാലം, കൈതമുക്ക്, വഞ്ചിയൂർ, ഋഷിമംഗലം, വയ്യാമൂല, പേട്ട, കുന്നുകുഴി, ഉത്തൻപാറ, കണ്ണമൂല എന്നിങ്ങനെ തിരുവനന്തപുരം പട്ടണംതന്നെ പല നിലയിൽ പിരിഞ്ഞിരിക്കുന്നുവല്ലോ. വൻപിച്ച നഗര പരിഷ്കരണരീതികൾ നടപ്പിൽ വന്നാലും തൈക്കാടും, വഴുതയ്ക്കാടും, മണക്കാടും പേരിൽ കാടായി മാത്രമേ ശേഷിക്കുകയുള്ളൂ. പുത്തൻചന്ത എത്ര പഴക്കംചെന്നാലും പുത്തൻചന്ത തന്നെ പട്ടണത്തിന്റെ നടുക്ക് ചുറ്റും നടക്കുന്ന നിഖിലസംഭവങ്ങളും വീക്ഷിച്ചുകൊണ്ട് യാത്രക്കാർക്ക് തണലുനൽകി ആരുടേയും കൃതജ്ഞത ആർജ്ജിച്ചിട്ടുള്ള ആ പുളി ലോകമണ്ഡലത്തിൽ നിന്നു മറഞ്ഞാലും അതിന്റെ സ്മരണ 'പുളിമുട്ട്' എന്നുള്ള സ്ഥലം പുലർത്തി

ക്കൊള്ളും. നന്തൻകോട്ട്, ഋഷിമംഗലം, കണ്ണമൂല മുതലായ പേരുകളാകട്ടെ, ചരിത്രത്തിന്റെ ഉള്ളറകളിലേക്ക് നമ്മുടെ കണ്ണുകളെ തിരിക്കുന്നതും ഉണ്ട്.

കേരളത്തിൽ 'മലനാട്' എന്നുള്ള പേര് അതിന്റെ സാമാന്യമായ ഭൂപ്രകൃതിയെ വെളിപ്പെടുത്തുവാൻ പര്യാപ്തമാണല്ലോ. പണ്ടില്ലാത്ത പട്ടണങ്ങളും ഗ്രാമങ്ങളും നടക്കാവുകളും മൈതാനങ്ങളും ഒന്നിനുമേലൊന്നായി ഉണ്ടായിവന്നാലും മലനാട്ടിന്റെ മേടും പള്ളയുമായുള്ള പ്രകൃതി പാടേ മാറുന്നതിൽ കഴിയുന്നതല്ല. കേരളത്തെ മുഴുവൻ ഉരുകി മറ്റൊരു ഉരുവം വാക്കുവാൻ പോന്ന മൂശ എവിടെ കിട്ടാനാണ്? തിരുവനന്തപുരത്തെ കുന്നുകഴിയും മണക്കാടും മാറുവാനുള്ള ചെലവ് കുറച്ചൊന്നുമായിരിക്കുകയില്ല. കുന്നിൽ ബങ്ഗ്ലാവുണ്ടാക്കാം. എന്നാൽ കുന്നിടിച്ച് നിരപ്പാക്കി വീടുകെട്ടുവാൻ ധനികന്മാരുടെ കീഴയ്ക്കും തൈരുകുത്തന്നെ. കടൽപ്പുറത്ത് കെട്ടിടം വെച്ചവക്ക് അവിടം മണല്പ്പുറമല്ലാതാക്കുവാൻ കഴിഞ്ഞിട്ടില്ല. ഇന്നത്തെ തിരുവനന്തപുരം പണ്ടത്തെ അനന്തൻകാടാണെന്നുള്ളത് പട്ടണത്തിന്റെ നടുക്ക് തൈക്കാടും വഴുതയ്ക്കാടും മറ്റും മറയാതിരിക്കുന്നതു കൊണ്ട് മറക്കാവുന്നതല്ല തന്നെ.

ഓരോ നാടും ആകൃതിയിൽ എത്ര ചെറുതുമായിരിക്കട്ടെ, മറ്റുള്ളവയിൽ നിന്നും വേർതിരിഞ്ഞു് ആരുടേയും ശ്രദ്ധയിൽപ്പെടത്തക്ക പ്രകൃതിവൈശിഷ്ട്യം പ്രായേണ ഉൾക്കൊള്ളുന്നതായിരിക്കും. പ്രകൃതിക്കു ചേരാത്ത പേര് കൃത്രിമജീവിതത്തിൽ മതിമയങ്ങുന്ന മനുഷ്യലോക

കത്തിന്റെ പരിഷ്കാരഭാവത്തിൽ പ്രധാനപ്പെട്ട ഒരു പങ്ക് വഹിക്കുന്നുണ്ടാവാം. എന്നാൽ കാട് കാടായും, കുഴി കുഴിയായും, മണൽ മണലായും, കണ്ണ് കന്നായും അല്ലാതെ അകവും പുറവും മറച്ചു മേന്മ നടിപ്പാനോ കാണുന്നവരുടെ കൺകെട്ടുവാനോ ഒരൊറ്റനാടും ചേരിന്റെ പുറകിൽ നിന്നുകൊണ്ടു ശ്രമിക്കാറില്ല. സ്ഥലനാമങ്ങൾ പൊതുവെതന്നെ അനപത്മങ്ങളാണെന്നു പറയാം. ഭൂപ്രകൃതിയുടെ വൈശിഷ്ട്യമാണ് ഓരോ സ്ഥലം സന്ദർശിക്കുന്നവരുടേയും ഹൃദയത്തിൽ പതിയുന്നതും മറുഭൂമിയിലുള്ള വ്യവഹാരത്തിൽ സ്ഥാനം പിടിക്കുന്നതും. കാലം ഇത്ര ചെന്നിട്ടും, ആർ പാപ്പ് വളരെ കൂടിയിട്ടും നെടുമങ്ങാടിനെ നെടുവൻകാടായി സങ്കല്പിക്കുവാൻ നാം പ്രകൃത്യാ പ്രേരിതരാകുന്നു. ഏതു രാജ്യത്തിലെ സ്ഥലനാമങ്ങൾ പരിശോധിച്ചാലും അവയിൽ വലിയൊരു ഭാഗം സ്ഥലജലാത്മകമായ പ്രകൃതിയുടെ ഭിന്നഭിന്നഭാവങ്ങളെ ആസ്പദമാക്കി പ്രചാരം അടഞ്ഞിട്ടുള്ളവയാണെന്നു കാണാം. സമുദ്രനിരപ്പിൽ നിന്നും താഴ്ന്ന പ്രദേശം ഹാളൻഡ് (Holland=hollow land) എന്നും കടലിലേക്ക് ഉന്തിനില്ക്കുന്ന പ്രദേശം ജൂട്ട്ലാൻഡ് (Jutland) എന്നും മണൽ പെരുകിയ പ്രദേശം സാൻഡ്വിച്ച് (Sandwich. wich=a village) എന്നും മാമല നിരന്ന നാട് ബെൻമൂർ (Benmore. ben=mountain, more=great) എന്നും സമനിരപ്പിലുള്ള ദ്വീപപ്രദേശം ഫ്ലാറ്റ്-ഹോൾം (Flat-holm. holm=an island in a lake or river) എന്നും വ്യവഹരിക്കപ്പെടുന്നത് പടിഞ്ഞാ

റെന്നോ കിഴക്കെന്നോ ഉള്ള ഭേദം, പ്രകൃതിക്കോ സ്ഥലങ്ങൾക്കു പേരു കൊടുക്കുന്ന മനുഷ്യപ്രകൃതിക്കോ, ഇല്ലെന്ന് വ്യക്തമാക്കുന്നതാണല്ലോ.

കേരളം പുരാതനകാലം മുതൽ തന്നെ പല കരകളായി വിഭജിക്കപ്പെട്ടിരുന്നു. പൊതുവായ കൃഷിസ്ഥലവും സ്നാനപാനാദികൾക്ക് ഉപയുക്തമായ ജലാശയവും മേച്ചിൽ സ്ഥലവും മറ്റുംകൊണ്ട് കുറെ തറവാടുകൾക്ക് അന്യോന്യം യോജിച്ചു കഴിഞ്ഞുകൂടാവുന്ന ഒരു സ്ഥലം പ്രത്യേകം ഒരു കരയായി പരിഗണിക്കപ്പെടുന്നത് യുക്തമായിരിക്കുമല്ലോ. കന്ന്, മല, കാട്, മേട്, കഴി, കളം, പാമ്പ്, വയല്, തുറ, തുരുത്ത് മുതലായി പ്രകൃതിയുടെ നാനാരൂപതയെ പുരസ്കരിച്ച് കരകൾ വെച്ചുറായിട്ടാണ് വ്യവഹരിക്കപ്പെട്ടിരുന്നത്. കുന്നത്തുനാട്, കുന്നത്തുത്ത്, മലപ്പുറം, കാട്ടുവള്ളി (കാട്ടുപള്ളി), മേട്ടക്കട, വലിയകഴി, കണ്ടറ, പറമ്പത്തുകാവ്, വയക്കര, തുറവൂത്ത്, കടത്തുരുത്തി എന്നിവയെല്ലാം ഇപ്രകാരം ഉണ്ടായിട്ടുള്ള സ്ഥലനാമങ്ങളത്രെ. ചിറക്കടവ്, കല്ലുപ്പാറ, കരിങ്കമണ്ണ, കരിമണ്ണുത്ത്, കരിങ്കപ്പാറ, അരുവിക്കര, അററിക്കടൽ തുടങ്ങിയവയേയും ഇക്കൂട്ടത്തിൽ ഉൾപ്പെടുത്താവുന്നതാണ്.

നാടുകൾക്ക് താരതമ്യേന ഉള്ള വലിപ്പച്ചെറുപ്പവും നമ്മുടെ ശ്രദ്ധയിൽപ്പെടുന്നതുകൊണ്ടാണ് പെരിനാടും, ചെറിയ നാടും, പെരുന്തിരുത്തിയും, ചെറുതുരുത്തിയും, വലിയ ഉദേശപരവും ഉദയേശപരം) ചെറിയ ഉദേശപരവും, വലിയ ചാലയും, ചിന്നച്ചാലയും മറ്റും ആ പേരുകൾ

കളിൽ പ്രസിദ്ധങ്ങളായിട്ടുള്ളതു്. ഒരു സ്ഥലത്തിന്റെ ഏതു വശത്താണ് മരൊരു സ്ഥലം സ്ഥിതി ചെയ്യുന്നതെന്നുള്ളതിനെ ആസ്പദമാക്കി ദിക്കൃതങ്ങളായ നാമങ്ങളും കല്പിക്കപ്പെടാവുന്നതാണെന്നുള്ളതിനു് Norfolk, Suffolk, Essex, Wessex, Southampton, Nottingham, Eastborne, Westend, Eastend മുതലായി പാശ്ചാത്യരാജ്യങ്ങളിലും തെക്കേത്തറ, വടക്കേവിള, തെക്കേക്കര, കിഴക്കുംഭാഗം, വടക്കുംപാട്, പടിഞ്ഞാറുംമുറി, വടശ്ശേരി മുതലായി നമ്മുടെ നാട്ടിലും ഉള്ള സ്ഥലവിഭാഗങ്ങൾ ദൃഷ്ടാന്തങ്ങളാകുന്നു. മേലെനും കീഴെനും ഉള്ള ആപേക്ഷികസ്ഥിതിയും ഏതാനും ചില സ്ഥലനാമങ്ങൾക്ക് നിദാനമായിട്ടുണ്ടു്. തമിഴ് നാട്ടിൽ പടിഞ്ഞാറോട്ടു പോകുന്തോറും പൊക്കം കൂടിക്കൂടിയിരിക്കുന്നതു കൊണ്ടു് മേലെന്ന് പടിഞ്ഞാറിനും കീഴെന്ന് കിഴക്കിനും സാങ്കേതികമായ നാമം ഏപ്പെട്ടതു് മലനാട്ടിലെ പ്രകൃതി മരൊരുവിധമായിട്ടും ദേശ്യഭാഷകളുടെ തറവാടൊന്നാണെന്നുള്ള ചാർച്ചനിമിത്തം മേൽക്കേപട്ടം, കീഴ്പറമ്പു്, മേലേത്തോന്നയ്ക്കൽ, കീഴ്ത്തോന്നയ്ക്കൽ, നിലമേല്, കീഴാറങ്ങൾ, മേൽമുറി എന്നിങ്ങനെ നമ്മുടെ ചില സ്ഥലനാമങ്ങളിലും സ്ഥാനം പിടിച്ചിട്ടുണ്ടെന്നുള്ളതു് ഇവിടെ വക്തവ്യമായിട്ടുണ്ടു്. ഇടയിലുള്ളതായതിനാൽ എടയ്ക്കാടും ഇടപ്പള്ളിയും, ഇടയാറൻമുളയും, കടയിൽ (അററത്തിൽ) ഉള്ളതായതിനാൽ കടയ്ക്കലും, കടയ്ക്കാവുരും, കടവിളച്ചിറയും ഉണ്ടായിത്തീർന്നുവെന്നും വിചാരിക്കാവുന്നതാണു്.

കേരളത്തിൽ കാലത്തോടും ഉണ്ടാകാറുള്ള മഴ കൊണ്ട് പ്രകൃതിദേവിയുടെ അനുഗ്രഹം തികഞ്ഞുകാണുന്നുണ്ട്. മരങ്ങളും, ചെടികളും, വള്ളിപ്പടർപ്പുകളും, മരൊത്തുമില്ലാത്തവണ്ണം സമൃദ്ധമായിരിക്കുന്ന നമ്മുടെ നാട്ടിൽ സ്ഥലനാമങ്ങൾ അപ്രകാരമുള്ള പ്രകൃതിവൈശിഷ്ട്യത്തെ അടിസ്ഥാനമാക്കി ആവിർഭവിക്കുകയെന്നതും യുക്തമാണല്ലോ. ഒന്നിനെ മററുള്ളവയിൽനിന്നും വേർതിരിച്ചറിയുകയാണ് പേരിന്റെ ഉദ്ദേശ്യം എന്നു വരുമ്പോൾ തരുഗുല്മാദികളെ പുരസ്കരിച്ചുള്ള സ്ഥലനാമങ്ങളിലും വൈവിധ്യത്തിന് പ്രസക്തി ഉള്ളവകുന്നു. നാടുകളൊക്കെയും കാടുകൾ വെട്ടിത്തെളിച്ച് ഉണ്ടായവയായതിനാൽ അങ്ങമിങ്ങമെങ്കിലും വന്മരങ്ങളുടെ ആധിപത്യം അവയുടെ സന്തതികളോടുകൂടി നാമരൂപത്തിൽ അവശേഷിച്ചിട്ടുണ്ട്. നടുപിടിപ്പിച്ചിട്ടുള്ള ഫലവൃക്ഷങ്ങളും ചെറുചെടികളും കണക്കില്ലാതെ വളന്ന് ചില നാടുകൾക്ക് പേരും പെരുമയും ഉള്ളവയായിട്ടുള്ളതായും കാണാം. വൃക്ഷാദികളുടെ സമൃദ്ധിയായലോ, അവയുടെ സ്ഥിതിവിശേഷത്തായലോ ഒരു നാട്ടിനുള്ള പ്രത്യേകത അതിനു നല്കുന്ന പേരുകൊണ്ട് എല്ലാവർക്കും ശ്രദ്ധേയമാകമാറ് നിർദ്ദേശിക്കപ്പെടുന്നു. കമുകിൻകോട്, കാഞ്ഞിരങ്ങാട്, തെങ്ങിൻകോട്, വാഴയൂത്ത്, പനച്ചിക്കാട്, പരുത്തിപ്പുറ, പാലക്കാട്, അയനിക്കോട്, പുല്പുറം, തൊമരക്കാവ്, കരകച്ചാല്, തുമ്പമൺ, അത്തിപ്പുറം, താമരശ്ശേരി, കരകത്തിരുത്തി, കൈതപ്പുറം, മുതിരപ്പുറമ്പ്, എന്നിങ്ങനെയുള്ള പേരുകൾ അതതു നാട്ടിനുള്ളായിട്ടുള്ളത് വലുതോ ചെറു

തോ ആയ ആ മരങ്ങളുടേയോ ചെടികളുടേയോ ആധിക്യത്താലോ വൈശിഷ്ട്യത്താലോ മാത്രമേ ആയിരിക്കുവാൻ ഇടയുള്ളൂ. Ben-lond, Nep-lond, (nep=turnip) Broom-lond, Rush-lond മുതലായ ദേശസംജ്ഞകൾ പാശ്ചാത്യരാജ്യങ്ങളിലും പ്രകൃതിവിഭാഗങ്ങളെ ആസ്പദമാക്കി പ്രചാരത്തിലുള്ളതു് ഇവിടെ ഉദ്ധരിയ്ക്കത്തക്കതാകുന്നു. ആലു്, പുളി, കാഞ്ഞിരം, വേങ്ങ, നെല്ലി, പാല, എലവു്, മാവു്, പ്ലാവു് തുടങ്ങി ദീർഘകാലം നിലനില്ക്കുന്ന വൃക്ഷങ്ങൾ ശ്രദ്ധാർഹമായ ഏതെങ്കിലും സ്ഥാനത്തിൽ വർത്തിക്കുന്നതിനെ വ്യാവർത്തകയർമ്മമായി കൈയ്ക്കൊണ്ടു് അതിനോടു് നാടെന്നോ ചേരിയെന്നോ മറ്റോ ഉള്ള വാക്കുചേർത്തോ, ആ മരത്തിന്റെ മേലെന്നോ കീഴെന്നോ മുടെന്നോ മറ്റോ അവധി കുറിച്ചോ സ്ഥലനാമങ്ങൾ ധാരാളമായി വ്യവഹാരത്തിൽ വന്നിട്ടുണ്ടു്. പയിനുംമുട്ടു്, പടന്താലുംമുട്ടു്, പുളികുന്ന്, നെല്ലിക്കാക്കുഴി (നെല്ലിക്കാൽകുഴി) കാഞ്ഞിരപ്പുള്ളി, കാഞ്ഞിരമുക്കു്, പുനപുരം, എലവൻചേരി, ചെരത്താനി, ചെരിംകൊന്ന, വാകത്താനം, താനിയൂൽ, നെല്ലിക്കുറിശ്ശി, വേങ്ങപ്പുള്ളി, മാവിൽചേരി, കടമ്പൂൽ, പാലമേലു്, പുളിക്കീഴു് എന്നീ സ്ഥലങ്ങളെല്ലാം മേൽപറഞ്ഞ രീതിയിൽ മരങ്ങളുടെ പ്രാതിനിധ്യംകൊണ്ടു വിശ്രുതങ്ങളത്രെ.

പക്ഷിമൃഗാദികളോടു് ഏതെങ്കിലും തരത്തിൽ ഗണ്യമായ ബന്ധം ഉണ്ടെന്നു ഭ്രാന്തിപ്പിക്കുന്ന പേരുകളും നമ്മുടെ നാട്ടിൽ പല സ്ഥലങ്ങൾക്കും വന്നുകൂടിയിട്ടുള്ളതിനു് ഉദാഹരണങ്ങൾ സുലഭങ്ങളാണു്. നാട്ടിൽ വള

ത്തപ്പെടുന്ന മൃഗങ്ങളെപ്പോലെതന്നെ നാട്ടിലിറങ്ങി കൃഷി
 ക്കും മറ്റും ശല്യംചെയ്യുന്ന കാട്ടുമൃഗങ്ങളും നമ്മുടെ
 ശ്രദ്ധയ്ക്കു വിഷയീഭവിക്കുമാറ് അങ്ങമിങ്ങും ധാരാളമായി
 കാണപ്പെടുമ്പോൾ സ്ഥലനാമങ്ങൾ ആ വൈശിഷ്ട്യത്തെ
 നിർദ്ദേശിച്ചുകൊണ്ട് പ്രയുക്തങ്ങളാകുന്നു. വൃക്ഷലതാദി
 കളും പക്ഷിമൃഗാദികളായ ജീവജാലങ്ങളും ഉൾക്കൊ
 ള്ളുന്ന പ്രകൃതിയുടെ കോമളങ്ങളോ രൂക്ഷങ്ങളോ ആയ
 ഭാവങ്ങളിൽ ആനന്ദിക്കാതേയും ചിലപ്പോഴെഴുങ്കിലും
 ശ്രദ്ധ പതിപ്പിക്കാതേയും ഇരിക്കുവാൻ എത്രതന്നെ പരി
 ഷ്കൃതജീവിതം അനുവർത്തിക്കുന്ന മനുഷ്യനും കഴിയാത്ത
 തുകൊണ്ട് അവന്റെ കണ്ണുകൾ താദൃശങ്ങളായവയിൽ
 നിന്നും തീരെ പിൻതിരിയുന്നതല്ലെന്നുള്ളതാണ് ഈ
 പ്രകൃതത്തിൽ നമ്മുടെ ചിന്തയിൽപ്പെടുന്നത്. പുരാത
 നകാലം മുതൽക്കു ജന്തുക്കളിൽ ഇണങ്ങുന്നവയെ ഇണക്ക
 ന്നതിനും പിണങ്ങുന്നവയെ അകറ്റുന്നതിനും താത്പ
 ര്യം പ്രദർശിച്ചിരുന്ന നരലോകം അവയോടുള്ള ചാർച്ച
 കടിയേറിപ്പാർന്ന സ്ഥലങ്ങളുടെ നാമകരണത്തിൽ പുല
 രുന്നതിനു നല്ലപോലെ ശ്രദ്ധിച്ചിട്ടുണ്ട്:—ആനയറ,
 ആനക്കയം, എരുമക്കഴി, എരിമപ്പട്ടി, പുലിയുരു, പുലി
 കോട്ട്, പന്നിക്കോട്ട്, പന്നിയൻകരിശ്ശി, ഉരുളൻപാറ, ന
 റിപ്പറമ്പ്, നരിക്കോട്ട്, പട്ടിക്കാട്ട്, പട്ടിശ്ശേരി, ഉടുമ്പൻ
 ചോല, കീരിക്കാട്ട്, മെരുവമ്പായി, കാക്കയുരു, മൂപ്പാറ,
 കോഴിപ്രം, മയിലുള്ളി, മയിലാടി, പാമ്പാടി, പാമ്പുരു
 ത്തി (പാമ്പുതുരുത്തി), പാമ്പിരിക്കുന്ന്, മുതലമട എന്നി
 ങ്ങനെ ജന്തുസംബന്ധികളായ സ്ഥലനാമങ്ങളിൽ വീക്ഷ

ണത്തിന്റെ വൈവിധ്യം നാം തെളിഞ്ഞു കാണുന്നു. ഇവ യോട് സാജാത്യം വഹിക്കുന്നവയാണ് Larkland, Wivesland (Wolfs' land) Scheppeiland (Sheep land) ഇത്യാദികളായ പാശ്ചാത്യദേശനാമങ്ങൾ എന്നുള്ളത് വിശദമാണല്ലോ.

9767

ഭൂപ്രകൃതിയോടും ഭൂരഹങ്ങളോടും ജീവജാലങ്ങളോടും ബാഹ്യരൂപത്തിൽതന്നെ പ്രത്യക്ഷമായ സംബന്ധമുള്ള സ്ഥലനാമങ്ങളെക്കുറിച്ചാണ് നാം ഇതുവരെ വിചിന്തനം ചെയ്തത്. ഭൂതകാലയവനികയുടെ മറവിലാണ്ട ചരിത്രത്തിന്റെ വിലയേറിയ പല കരുക്കളും നേടുന്നതിന് ഉതകുന്ന സ്ഥലനാമങ്ങളും നമ്മുടെ ശ്രദ്ധയിൽ പെടേണ്ടതായിട്ടുണ്ട്. അത്തരം പേരുകളുടെ ആഗമമോ അനപചമതയോ അറിയുന്നതിന് ഉദ്ധരിക്കപ്പെടാത്ത ചരിത്രനിധിയുടെ ഉള്ളടക്കങ്ങളും ഏറെക്കുറെ ആവശ്യകമായിരിക്കുന്നു. ഭാഷാപരമായി ചെയ്യുന്ന ശാസ്ത്രീയഗവേഷണംകൊണ്ട് ഒരു നാട്ടിന്റേയോ ഒരു നാടുവാഴിയുടേയോ പ്രാചീനചരിത്രത്തോട് അടുത്ത വേഴ്ചയുള്ള സ്ഥലനാമങ്ങളിൽ പ്രവർത്തിച്ചിട്ടുള്ള ശാബ്ദികങ്ങളായ വിപരിണാമങ്ങൾ വെളിപ്പെടുത്തുന്നതിനും, ആധുനികരൂപത്തിലെ അർത്ഥവിഭ്രാന്തിയെ പരിഹരിക്കുമാറ് അവയുടെ പ്രാചീനരൂപം ഇന്നതായിരുന്നിരിക്കാം എന്ന് നിർണ്ണയിക്കുന്നതിനും കഴിയുന്നതാണ്. മാറ്റാന്തരത്തിലൂടെ തത്ത്വങ്ങളെ ചനനം ചെയ്യുന്ന ചരിത്രകാരനും ശബ്ദപരമായി ആഗമികമായ ചരിത്രം ആരായുന്ന ഭാഷാഗവേഷകനും സമാനമായ ലക്ഷ്യത്തിൽ എത്തിച്ചേരുകയാണെങ്കിൽ അത്യ

ജ്ജപലമായ പ്രകാശമാണ് അതീതകാലത്തേയ്ക്ക് പ്രസരി
ക്കുന്നതെന്നും പറയേണ്ടതില്ലല്ലോ.

പണ്ടുണ്ടായിരുന്ന രാജവംശങ്ങൾ എത്രയോ നാമാ
വശേഷങ്ങളായി ; നാടുകളുടെ അതിർത്തികൾ പലതവ
ണയും മാറി മറിക്കപ്പെട്ടു ; പുറമെ നിന്നും അകമെ
നിന്നും ആക്രമങ്ങളും അതിക്രമങ്ങളും നിരന്തരം നടന്നു
കൊണ്ടിരുന്നു. ഭരണത്തിന്റെ മുഖ്യമായ അധിഷ്ഠാനം
കൈയ്യടക്കിയതിനാൽ മറ്റുതരത്തിൽ അപ്രധാനമാ
രും ദേശങ്ങൾ സ്ഥാപിക്കുകയും ആജ്ഞ നടത്തുകയും ചെയ്
്തിരുന്നതിൽ അദ്ഭുതപ്പെടുവാനില്ല.

അഴകിയപാണ്ഡ്യപുരം, ഭൂതപ്പാണ്ടി, കേരളായീശപ
രപുരം, കോക്കോതമംഗലം, കുട്ടമംഗലം, കോതമംഗലം,
ഉദയംപേരൂർ, ഇരവിപേരൂർ, ആതിച്ചനല്ലൂർ, ഇരവിപു
രം, കോതനല്ലൂർ, ദേശിക്കനാട്, ചടയമംഗലം, ബാലരാമ
പുരം, രാമവർമ്മപുരം, എന്നിങ്ങനെ നമ്മുടെ നാട്ടിൽ നാ
നാഭാഗങ്ങളിലായി രാജകീയനാമങ്ങളെ വ്യക്തമായി ആ
വഹിക്കുന്ന സ്ഥലനാമങ്ങൾ നിലവിലുള്ളത് ഗവേഷക
ന്മാരുടെ നിശിതമായ ശ്രദ്ധയ്ക്കു വിഷയമാകാതെ കഴിഞ്ഞു
പോകുന്ന ഓരോ നിമിഷവും തത്പരത്തെ കൂടുതൽ ദുർഗ്ര
ഹമാക്കിത്തീർക്കുകയാണ് ചെയ്യുന്നത്. 'ആയി'രാജവംശ
ത്തിൽ മൂന്നാമത്തെ രാജാവായിരുന്ന ആയി അതിയനെ
പരാജിതനാക്കിയ പസുംപുണ്ഡാസ്യാൻ പൊതിയിൽ
രാജ്യത്തെ കൂടൽരാജ്യത്തോടുചേർത്തു എന്നുള്ള കഥ 'പുറ
നാന്തർ' എന്ന ഗ്രന്ഥത്തിൽ (അഫം162) പ്രസ്തുതമായി
ട്ടുള്ളതിൽനിന്നും 'അതിയന്തർ' എന്ന് ആദ്യം പേരായി

രുന്ന നാട് പസുപുൺ പാണ്ഡ്യപുരമായി, പിന്നീട് പസുപുൺ എന്നതിനുള്ള താത്പര്യാത്മത്തെ ആദാനം ചെയ്ത് 'അഴകിയപാണ്ഡ്യപുരം' എന്ന പേരിൽ വ്യവഹരിക്കുവാൻ ഇടയായി എന്നു ചരിത്രകാരന്മാർ പ്രസ്താവിക്കുന്നു. അതിയന്തരിനെ പസുപുൺ പാണ്ഡ്യൻ തന്നെ സ്വചിതാവായ ഭൂതപ്പാണ്ഡ്യന്റെ ഓമ്മയെ നിലനിർത്തുമാറ് പുതുതായി സ്ഥാപിച്ച പുരത്തിനു നല്കിയ പേരായിരിക്കും ഭൂതപ്പാണ്ഡി എന്നും അഭ്യൂഹിക്കപ്പെട്ടിട്ടുണ്ട്. 'ദേശീങ്ങനാട്' എന്ന പേര് ജയസിംഹന്റെ സ്റ്റാരകമായി ആ സ്ഥലത്തിന് ഉണ്ടായിത്തീർന്നിട്ടുള്ളതാണ്. കൊല്ലത്തെ രവിവർമ്മഭൂപൻ പ്രസ്തുതനായ ജയസിംഹന് ഉമാദേവിയുടെ ജാതനായിട്ടുള്ള പുത്രനാണെന്ന് രേഖകളുണ്ട്. 'ജയസിംഹനാട്' വണ്ണവിപരിണാമക്രമത്തിൽ 'ദേശീങ്ങനാട്' എന്നുള്ള രൂപം പ്രാപിക്കുവാൻ സാധ്യത കാണുന്നു. 'ജയസിംഹനാട്' എന്നതിൽ സ്വർഗ്ഗപ്രയത്നം കുറഞ്ഞ യകാരം ലോപിച്ച് പൂർവ്വസ്വരത്തിൽ താലവ്യധർമ്മം കലന്ന് വണ്ണനാശത്തിന്റെ പരിഹാരത്തിനു വേണ്ടി അതുതന്നെ ദീർഘിച്ച് 'ജേസിംഹനാട്' എന്നും ദന്ത്യമായ സകാരത്തിന്റെ സന്നികർഷണകൊണ്ട് 'ദേശിംഹനാട്' എന്നും ഉള്ള പടികളിൽകൂടി 'ദേശീങ്ങനാട്' എന്നുള്ള അർച്ചാചീനരൂപത്തിൽ എത്തിച്ചേരാവുന്നതാണ്. പദ്മനാഭപുരത്തിനു സമീപമുള്ള 'വീരകേരളപുരം' ആദ്യത്തെ കുലശേഖരപ്പെരുമാളായ 'വീരകേരളവർമ്മ' എന്ന കേരളചക്രവർത്തിയുടെ തലസ്ഥാനനഗരമായിരുന്നുവെന്ന് നിർണ്ണയിക്കപ്പെട്ടിട്ടുണ്ട്. ആറ്റങ്ങളിനു

സമീപമുള്ള 'വീരളം' വേണാട്ടിലെ വീരകേരളവർമ്മതിരുവടിയുടെ ഓർമ്മയെ നിലനിർത്തുന്നതാണെന്ന് കാണാം. വീരളത്തുള്ള ശിവക്ഷേത്രത്തിൽനിന്നും കൊല്ലവർഷം 388-ൽ വീരകേരളവർമ്മതിരുവടിയുടെ പേരിൽ ബലിക്കല്ലിലും ഗർഗ്ഗഹത്തിന്റെ അടിക്കെട്ടിലും കാണുന്ന രണ്ടു രേഖകളുടെ ചില ഭാഗങ്ങൾ പുരാണവസ്തുപ്രവേഷകന്മാർ പ്രകാശനം ചെയ്തിട്ടുള്ളത് മേൽചെയ്ത അഭ്യൂഹത്തിന് ഉപോദ്ബലകമാകുന്നു. ഇതുപോലെ നാടുവാഴികളോട് ബന്ധപ്പെട്ടിട്ടുള്ള മറ്റു സ്ഥലനാമങ്ങളും ചരിത്രവിജ്ഞാനത്തിലേക്ക് നമ്മുടെ ദൃഷ്ടികളെ ഉന്മീലനം ചെയ്യുവാൻ പ്രേരകങ്ങളാണെന്നുള്ളതിന് യാതൊരു സംശയവുമില്ല. ഉമ്മിണിത്തമ്പിദിവാൻജി, അന്ന് തിരുവിതാംകൂർ വാണിരുന്ന ബാലരാമവർമ്മ മഹാരാജാവുതിരുമനസ്സിലെ സ്മാരകമായി സ്ഥാപിച്ച സ്ഥലമാണ് 'ബാലരാമപുരം' എന്നുള്ളത് വിശുതമാണല്ലോ. അതുപോലെ 'രാമവർമ്മപുരം' എന്ന പേര് ശ്രീമൂലംതിരുനാൾ മഹാരാജാവു തിരുമനസ്സുകൊണ്ട് ആ സ്ഥലത്ത് ഒരു കൊട്ടാരം പണികഴിപ്പിച്ചതിനു ശേഷം ഉണ്ടായിട്ടുള്ളതാണെന്ന് ഇന്നും ആ സ്ഥലത്തിന് 'കഴുകൻതിട്ട' എന്ന പൂർവ്വനാമം നിശ്ശേഷം മാഞ്ഞുപോയിട്ടില്ലാത്തതിൽ നിന്നും ആർക്കും ഗ്രഹിക്കുവാൻ കഴിയുന്നതാണ്.

രാജാക്കമംഗലം (രാജാക്കൾമംഗലം), രായമംഗലം (രാജമംഗലം), മാരായമംഗലം (മഹാരാജമംഗലം), കടമാളൂർ ('കടം' എന്ന ദേശം ആളുന്നവനോട് ബന്ധമുള്ള ഉഴൽ) മുതലായ സ്ഥലനാമങ്ങൾ ഏതേതു രാജവംശ

ത്തോടും ഏതതു രാജാക്കന്മാരോടും വേഴ്ചയുള്ളതാണെന്ന് ചരിത്രകാരന്മാർ ഗവേഷണം ചെയ്യേണ്ടതായിരിക്കുന്നു. രാജാക്കന്മാരിൽ ഒരു വ്യക്തിയോടോ പൊതുവേ രാജാക്കന്മാരോടോ ഏതെങ്കിലും തരത്തിൽ ബന്ധമുള്ളതെന്ന് വെളിപ്പെടുന്ന അസബ്ബ്ദം നാമങ്ങൾ നമ്മുടെ നാട്ടിൽ അങ്ങമിങ്ങും കാണപ്പെടുന്നത് കേരളം പുരാതന കാലംമുതൽ സ്വതന്ത്രനാടും മത്സരികളും ആയ ഒരു നേകം നാടുവാഴികളുടെ ഭരണത്തിനും ആക്രമണത്തിനും വിധേയമായിരുന്നതുകൊണ്ടാണെന്നുള്ളതു സുവിശദമാണല്ലോ. അത്രയുമല്ല, പല നിലയിലും ഉള്ള നാടുവാഴികളെക്കൊണ്ട് അനേകനായകത്വം ഇന്ന് ഇടനാടുകൾ തോറും കേരളത്തിൽ സംദൃശ്യവുമാണ്.

പറയൻചേരി, മൺറോത്തുരുത്ത്, ചെമ്പകരാമൻ പുതുർ, പടനായർകുളങ്ങര, ഈഴവത്തുരുത്തി, പുലയനാർ കോട്ട, മറിയപ്പള്ളി, ചെട്ടിവിളാകം, നങ്ങുവർകുളങ്ങര, നായർകുഴി, മണ്ണാർശാല—ഇത്യാദികളായ സ്ഥലനാമങ്ങൾക്കും ഗണനീയരായ വ്യക്തികളോടോ കടിയേറിപ്പാക്കുകയോ ഉടമ വഹിക്കുകയോ ചെയ്തിട്ടുള്ള സമുദായങ്ങളോടോ സുസ്സഷ്ടമായ സംബന്ധം ഉള്ളതു് നമ്മുടെ ചിന്തയ്ക്കു വിഷയമാകേണ്ടതാണ്. ആ സ്ഥലങ്ങൾക്കെല്ലാം കഴിഞ്ഞ കാലത്തെക്കുറിച്ച് പ്രത്യേകം പ്രത്യേകം ചരിത്രം നമ്മെ അറിയിക്കുവാനുണ്ട്. ക്രിസ്തീയവൈദികന്മാരുടെ അധീനതയിലുള്ള ‘മൺറോത്തുരുത്ത്’ എന്ന സ്ഥലം റാണി ലക്ഷ്മീഭായിയുടെ കാലത്തു് ദിവാൻജിയായിരുന്ന മൺറോ ധരയുടെ നാമധേയത്തോടു് അനുബന്ധിച്ചിട്ടു്

ഉള്ളത് ആ സ്ഥലം എങ്ങനെ ക്രിസ്തു ഗാനികളുടെ കൈവശത്തിലായെന്നുള്ളതിനെ ഒരിയ്ക്കലും മാരാത്ത ഒരു പ്രമാണം പോലെ തെളിയിക്കുന്നുണ്ടല്ലോ. അനിഴം തിരുനാൾ മാർത്താണ്ഡവർമ്മമഹാരാജാവു തിരുമനസ്സുകൊണ്ട് ഇദംപ്രഥമമായി ഏല്പിച്ചുത്തീയതാണ് 'തമ്പി ചെമ്പകരാമൻ' എന്ന സ്ഥാനപ്പേരേന്ന് ചരിത്രംകൊണ്ട് മനസ്സിലാക്കുമ്പോൾ ചെമ്പ്രാൻചീരയ്ക്കു പ്രസിദ്ധിയുള്ള ചെമ്പകരാമൻപുതുർ എന്ന പേരിന്റെ പൊരുട്ട് മഹാരാജമാനിതനായ ഏതു ജനപ്രമാണിയുടെ യശസ്സിൽ അന്തർഭവിച്ചിരിക്കുന്നുവെന്ന് ആരായുവാൻ നാം ഉത്സുകരാകുന്നതാണ്. 'ചവറ' എന്ന ദിക്കിന് 'ശങ്കരമംഗലം' എന്നുള്ള നൃത്തസംജ്ഞ ഏല്പിച്ചത് പ്രാമാണ്യമുള്ള വൃക്തികൾക്ക്-അവർ നാടുവഴികളായിരിക്കണമെന്നില്ല- അവരുടെ പ്രാവേവിശേഷം കൊണ്ടുതന്നെ സ്വകീയനാമങ്ങളോട് ഘടിപ്പിച്ചു അഭിനവങ്ങളായ നാമങ്ങൾ സ്ഥലങ്ങൾക്ക് നല്കി പ്രചാരത്തിൽ എത്തിക്കുവാൻ കഴിയുന്നതാണെന്ന് തെളിയിക്കുന്നുണ്ടല്ലോ. ഇഴഴവത്തുരുത്തി, ചെട്ടിവിളാകം, മറവൻപേരി തുടങ്ങിയവ യഥാക്രമം അതാതു ജാതികളോടാണോ ആ ജാതികളിൽതന്നെ വിപുലമായ യശസ്സ് ആജ്ജിച്ചിട്ടുള്ള വൃക്തികളോടാണോ നാമവിഷയകമായി കടപ്പെട്ടിരിക്കുന്നതെന്ന് തീർച്ചപ്പെടുത്തുവാൻ നിവാഹമില്ലാതെയാണിരിക്കുന്നത്.

'ഇരണിയൽ' എന്ന പേര് 'ഹിരണ്യസിംഹനല്ലൂർ' കരകിയതാണെന്ന് സാഹിത്യപരിഷത്തിന്റെ ലോഭശസമ്മേളനത്തിൽ മഹാകവി ഉള്ളൂർ 'ഗവേഷണം' എന്ന

വിഷയത്തെ ആസ്പദമാക്കിയുള്ള അല്പക്ഷപ്രസംഗത്തിൽ പ്രസ്താവിച്ചിരിക്കുന്നു. 'ഹിരണ്യസിംഹനല്ലൂർ' കരകിയുണ്ടായിട്ടുള്ളതല്ല 'ഹിരണ്യസിംഹ' എന്നതിന്റെ ദ്രാവിഡീകൃതരൂപമായ 'ഇരണിശിങ്ക' എന്നതിൽ 'ഇരണി' എന്നുമാത്രം എടുത്ത് 'അൽ' പ്രത്യയം ചേർത്ത് ഉണ്ടായിട്ടുള്ളതാണ് 'ഇരണിയൽ' എന്ന രൂപം എന്നു ഞാൻ വിചാരിക്കുന്നു. ആതിച്ചനല്ലൂർ, കോതനല്ലൂർ, കുമാരനല്ലൂർ, ചേരാനല്ലൂർ, മാറനല്ലൂർ, അരുമനല്ലൂർ, എന്നുതുടങ്ങി എത്രയൊ പദങ്ങൾ 'നല്ലൂർ' എന്നുതന്നെ അവസാനിക്കുന്നവയായി കാണുന്നതുകൊണ്ട് ഇരണിയലിൽ മി. പരമേശ്വരയ്യർ സൂചിപ്പിക്കുന്നതുപോലുള്ള കരകത്തിന് പഴയതുണ്ടെന്ന് തോന്നുന്നില്ല. സ്ഥലനാമങ്ങളിൽ ദേശസാമാന്യവാചിയായ അന്ത്യപദം അപ്രത്യക്ഷമാകുന്നതിന് ദ്രാഷ്ടാന്തങ്ങൾ സാമാന്യേന ഇല്ലെന്ന് പറയാം.

കരതോരം ചെരതോ വലുതോ ആയ അമ്പലങ്ങളുള്ള ഒരു നാടാണ് കേരളം. കുളിക്കാൻ കുളവും അതോടുതൊട്ട് തൊഴുവാൻ അമ്പലവും ഉള്ളിടത്ത് പാർപ്പ് ഉറപ്പിക്കുവാനോ, അതില്ലാത്തിടത്ത് ശരീരത്തിനും മനസ്സിനും ശുദ്ധിചേർക്കുന്ന ജീവിതസൗകര്യങ്ങൾ സമ്പാദിച്ചുകൊള്ളുവാനോ നമുക്ക് പ്രകൃത്യാതന്നെ ആസക്തിയും അവധാനവും ഉണ്ട്. ആസ്തികൃബുദ്ധിയിൽ പുരാതന കേരളീയർ എങ്ങനെ ആയിരുന്നാലും, ആയുസമ്പർക്കത്താൽ ഹൈന്ദവസംസ്കാരം തന്നെ അടിയുറച്ചിട്ടുള്ളതായി പില്ലാലംകൊണ്ട് നമുക്ക് കാണാം. ഇതരഭാഗങ്ങളിൽ ഉപാസിക്കപ്പെടാത്തതായ ചില ദേവതകളും കേരളത്തിൽ

ലെ ക്ഷേത്രങ്ങളിൽ പ്രതിഷ്ഠിക്കപ്പെട്ടിട്ടുണ്ട്. ആസ്തികൃ
 ബുദ്ധികളായ ജനങ്ങൾ കഴിവുള്ളിടത്തോളം ക്ഷേത്രങ്ങൾ
 ക്ക് പ്രാധാന്യം ഒരു സ്ഥലത്തുണ്ടാക്കിത്തീർക്കുന്നതിന് ആ
 ഗ്രഹമുള്ളവരായിരിക്കുമെന്നുള്ളതുകൊണ്ട്, പലപ്പോഴും,
 സ്ഥലനാമങ്ങൾതന്നെ ക്ഷേത്രങ്ങളോടു് ബന്ധപ്പെട്ടവയാ
 യി വിശ്രുതങ്ങളാകാം. ദേവതകളുടെ പേരുകൾ ചേർത്ത്
 സ്ഥലങ്ങൾക്ക് പേരുകളുള്ളതുപോലെ സ്ഥലങ്ങളുടെ പേ
 രുകൾ ചേർത്ത് ദേവതകളെ തിരുവാറനുള്ള കൃഷ്ണൻ, അ
 വലപ്പഴകൃഷ്ണൻ, വൈക്കത്തപ്പൻ, ഏററമാന്തരപ്പൻ,
 കൊടുങ്ങല്ലൂർ ഭഗവതി, മണ്ടയ്ക്കാട്ടു ഭഗവതി, തകഴി ശാസ്താ
 വ് കുള്ളത്തപ്പഴ ശാസ്താവ് എന്നിങ്ങനെ വ്യാവർത്തിപ്പിയ്ക്കു
 ന്ന സമ്പ്രദായവും ഇല്ലാതില്ല. ഈശ്വരനാമസ്മരണം അടിയ്ക്കു
 യ്ക്കു ടി ഉണ്ടാകുവാൻ ഉതകുന്ന വാക്കുകളെ ആളുകളുടെ പേ
 രുകളായിത്തന്നെ കൈക്കൊള്ളുന്നതിൽ ശ്രദ്ധാലുക്കളായ
 ഹൈന്ദവർ, സമ്പത്തിലും ആപത്തിലും ഏകാന്തരായ
 ദേവന്മാരേയോ, ദേവിമാരേയോ, സർവ്വവഹാരങ്ങളിലും
 സംസ്മരിപ്പിക്കുന്ന പേരുകൾ സ്ഥലങ്ങൾക്ക് നൽകുന്ന
 തിൽ അദ്ഭുതപ്പെടുവാനില്ല. അത്രയുമല്ല, ദിചുദേവതാ
 വാസംകൊണ്ട് പവിത്രമായ അതതുസ്ഥലങ്ങൾ മരുന്നാട്ടി
 ലുള്ളവരെ ആന്തരമായി ആകർഷിക്കുവാനും കെല്ലുള്ളവയാ
 യിത്തീരുന്നു. ശ്രീകണ്ഠേശ്വരം, ശ്രീവരാഹം, പദ്മനാഭപു
 രം, കന്യാകുമാരി, കുമാരകോവിൽ, കൃഷ്ണപുരം, വാമനപു
 രം, ആനന്ദവല്ലീശ്വരം, ശിവപുരം, തിരുനാരായണപുരം,
 മഹാദേവേശ്വരം, തൃശ്ശിവപേരൂർ, ശാസ്താംകോട്ട, ശാസ്ത
 മംഗലം, ആയ്ക്കൻകാവ്, അച്ചൻകോവിൽ, എന്നിവ മേല്പ

റഞ്ഞരീതിയിൽ ഉണ്ടായിട്ടുള്ള സ്ഥലനാമങ്ങൾക്ക് ഉദാഹരണങ്ങളാകുന്നു. 'അച്ചൻ' എന്നത് ശാസ്താവിന്റെ പത്നിയുമായ ആയുപദത്തിന്റെ തദ്ഭവമാണ്. സംസ്കൃതത്തിൽ 'ആയു' എന്നതിനു നേരേ പ്രാകൃതത്തിൽ 'അജ്ജ' എന്നുള്ളത് മലയാളത്തിൽ അച്ച(ൻ) എന്നുള്ളരൂപം പ്രാപിക്കുന്നു. ആയുൻകാവ് എന്നതിൽ ആയുൻ എന്ന പദം ശാസ്ത്രപരമാണെന്നുള്ളതും അച്ചൻകോവിലിന്റെ അത്ഥവിജ്ഞാനത്തിനു സഹായകമാണല്ലോ. ഇതേ ആയുപദംതന്നെ അയുൻ എന്ന് തനിയെയും, അയ്യപ്പൻ എന്നുള്ളതിൽ അപ്പൻ എന്ന വത്സലനാമത്തോടുചേർന്നും കാണുന്നതാകട്ടെ, പാലിഭാഷവഴിയായി നമ്മുടെ ഭാഷയിലോട്ട് പകർന്നിട്ടുള്ളതത്രെ.

ശുചീന്ദ്രം മുതലായ സ്ഥലനാമങ്ങൾ പ്രസിദ്ധങ്ങളായ ചില സംഭവങ്ങളോട് ഐതിഹ്യരൂപേണ ആ സ്ഥലങ്ങൾക്ക് സംബന്ധവും തദ്ഭവാരാ ഏതെങ്കിലും തരത്തിൽ മാഹാത്മ്യവും ദ്രോതിപ്പിക്കുമാറ് ഉണ്ടായിട്ടുള്ളവയാണെന്നുള്ളതും ഇവിടെ പ്രസ്താവ്യമാകുന്നു. ശുചീന്ദ്രത്തിൽ ശിവന്റെ പ്രതിഷ്ഠയുള്ള മഹാക്ഷേത്രമുണ്ടെന്ന് നാം അറിയുന്നത് ആ പേരുകൊണ്ടല്ല; പിന്നെയോ? അതിന്റെ പിറകിൽ നില്ക്കുന്ന ഉപാഖ്യാനത്തിൽ കൂടിയാണ്.

യാദൃച്ഛികങ്ങളായ സംഭവങ്ങൾ, അവയുടെ അസാധാരണതകൊണ്ടോ, അവയോട് ബന്ധപ്പെട്ടിട്ടുള്ള വ്യക്തികളുടെ വിശിഷ്ടതകൊണ്ടോ അനന്തരകാലത്തിൽ സ്മരണീയങ്ങളായിത്തീർന്നവെന്ന് വരാം. അങ്ങനെയുള്ള

സംഭവങ്ങൾക്ക് ആധാരമായിരുന്ന ദേശമോ, ദേശവിഭാഗമോ, ജനങ്ങളുടെ വ്യവഹാരത്തിൽ അവയെ കുറിക്കുന്ന ചില സൂചനകളോടുകൂടിയ നാമങ്ങളെ വഹിക്കുന്നതായി നാം കാണുന്നു. “ഇരണിയൽകൊട്ടാരത്തിൽ ഉടവാറു ചാരിവെച്ച് ഉടലോടെ സ്വർഗ്ഗംപുകിയ തമ്പുരാനെ” പരാമർശിച്ചുള്ള ധർമ്മരാജയിലെ ഭാഗം വാറുവെച്ചുഗോഷ്ടത്തെക്കുറിച്ച് പ്രചാരത്തിൽ ഇരിക്കുന്ന ഐതിഹ്യത്തെ ആസ്പദമാക്കിയുള്ളതാണ്. തിരുവിതാംകൂർ മഹാരാജാക്കന്മാരുടെ ഭക്തിപൂർവ്വമായ ആരാധനത്തിന് പാത്രമായിരുന്ന ആ സങ്കേതസ്ഥാനം ഗോശാല, തണ്ണീർപന്തൽ മുതലായ ധർമ്മസ്ഥാപനങ്ങൾകൊണ്ട് ഭൂഷിതമായിരുന്നുവെന്നുകൂടി നാം അറിയുമ്പോൾ വാറുവെച്ചുഗോഷ്ടത്തിലെ ഗോഷ്ടപദത്തിനും ഉപപത്തിയുണ്ടെന്ന് വെളിപ്പെടുന്നതാണ്. കൊല്ലം 927-ൽ മാർത്താണ്ഡവർമ്മ മഹാരാജാവ് ഏതാനും പരദേശബ്രാഹ്മണങ്ങൾ ഭാനംചെയ്തിട്ടുള്ള സ്ഥലമത്രെ മഹാദാനപുരം. അതിന്റെ സമ്പൂർണ്ണമായ പേര് പഞ്ചലാംഗലമഹാദാനപുരം എന്നായിരുന്നുവെന്ന് രേഖകൾകൊണ്ട് കാണുന്നു. അയ്യമ്പൊന്നുകൊണ്ട് ഒരു കലപ്പു ഉണ്ടാക്കി ഉഴുതിട്ടാണ് ആ ഭൂദാനം നിർവ്വഹിച്ചിട്ടുള്ളതെന്ന് പ്രസ്തുതനാമം തന്നെ സൂചിപ്പിക്കുന്നുണ്ടല്ലോ. വാറുവെച്ചുഗോഷ്ടം വാഴുവാച്ചിത്തോട്ടമായും പഞ്ചലാംഗല (മഹാദാന) പുരം പഞ്ചലിംഗപുരമായും തീർന്നിട്ടുള്ളത് ഏതാനും വർഷങ്ങളുടെ സാമ്യംകൊണ്ട് മറ്റു ചില ശബ്ദങ്ങളോടു ഘടിപ്പിച്ച് അവ വ്യവഹരിച്ചപോരുവാൻ ഇടയായിട്ടുള്ളതുകൊണ്ടത്രെ. സ്ഥലനാമങ്ങൾ

അവയുടെ പിറകിൽ ചില ഐതിഹ്യങ്ങളേയും, ഭരണകർത്താക്കളുടെ ഔദാര്യാദികളായ അപദാനങ്ങളുടെ ചില ലക്ഷ്യങ്ങളേയും പരിരക്ഷിച്ചുകൊണ്ടിരിക്കുന്നതായി കാണുന്നിടത്തോളം അവയുടെ ആഗമത്തെക്കുറിച്ചുള്ള വിന്തനം ഏറ്റവും പ്രയോജനകരമാണല്ലോ.

ആധുനികകാലത്ത് ലക്ഷക്കണക്കിന് രൂപാ ചെലവഴിച്ചിട്ടുള്ള പാലങ്ങളോ വിദ്യുച്ഛക്തിവിതരണകേന്ദ്രങ്ങളോ ശില്പകലാചാതുരിയെ പ്രദർശിപ്പിക്കുന്ന മന്ദിരങ്ങളോ ഉണ്ടാകുന്നത് നമ്മുടെ ജീവിതസൗകര്യങ്ങളെ വർദ്ധിപ്പിക്കുന്നതായി നാം എങ്ങനെ കണക്കാക്കുന്നുവോ അങ്ങനെയോ അതിലധികമായോ ഉള്ള പ്രാധാന്യം, പണ്ട് ഒരു കുഗ്രാമത്തിൽ ഒരു കളം ഇറയ്ക്കുന്നതിനോ ഒരു തോട്ടവെട്ടുന്നതിനോ ഉള്ളതായി അവിടെ വസിക്കുന്നവർ തങ്ങളുടെ പരിമിതമായ ജീവസന്ധാരണത്തിന്റെ ലക്ഷ്യത്തിൽനിന്ന് വിചാരിച്ചിരിക്കും എന്നുള്ളതാണ് ഇറച്ചുകുളവും കത്തിയതോടും മറ്റും സ്ഥലനാമങ്ങളിൽ ഉൾപ്പെട്ടിട്ടുള്ളതിൽ നിന്നും നാം മനസ്സിലാക്കേണ്ടത്. എണ്ണത്തിൽ കുറഞ്ഞവരെങ്കിലും സഹകരണത്തിന്റെ ശക്തികൊണ്ട് ഒരു വലിയ ഗവൺമെന്റുതന്നെ നിർവ്വഹിക്കുന്ന കാര്യങ്ങൾ സാധിച്ചിരുന്ന പ്രാചീനരായ ഗ്രാമവാസികളുടെ സംഘടിതപ്രവർത്തനമാണ് ഓരോ ഗ്രാമത്തിന്റേയും ഉത്തരോത്തരമായ അഭിവൃദ്ധിക്ക് നിദാനമായിരുന്നത് എന്നു വ്യക്തമാക്കുവാനും ഏതാദൃശങ്ങളായ സ്ഥലനാമങ്ങൾ സഹായകങ്ങളാണല്ലോ. സമുദായത്തിന്റെ പല നിലകളിലും വർത്തിക്കുന്നവർക്ക് ഒന്നുചേർന്നുള്ള പെരുമാറ്റ

ത്തിന് ഇടകൊടുക്കുന്ന സ്ഥാപനങ്ങളോ ഏല്പാടുകളോ നവംനവങ്ങളായി ആവിർഭവിക്കുന്നത് നൃതനങ്ങളായ സ്ഥലനാമങ്ങളുടെ സൃഷ്ടിക്കും ഇടയാക്കുന്നുണ്ട്. പുത്തൻ ചന്ത, പുതിയങ്ങാടി, പുത്തൻചിറ, പുതുതുരുത്തി, പുതുപ്പാടി, പുതിയകാവ് എന്നിങ്ങനെയുള്ള പേരുകൾ നാനാപ്രകാരേണ സാമൂഹികമായ ജനസമ്പർക്കത്തിന്റെ പ്രാതിനിധ്യം വഹിക്കുന്ന ഏതെങ്കിലും ഒന്നിനോടു് ബന്ധപ്പെട്ടിരിക്കുന്നതായി കാണാം. ദേവാലയങ്ങളിലെ മഹോത്സവപരിപാടികൾക്കോ, കലാപ്രകടനങ്ങൾക്കോ, പ്രാധാന്യം വഹിക്കുന്ന സങ്കേതങ്ങളും സ്ഥലസംജ്ഞകൾക്കു് അധിഷ്ഠാനങ്ങളാകാമെന്നു് ആരാട്ടുപുഴയും, ഭരണിക്കാവു, കൂത്തുപറമ്പും മറ്റും വെളിപ്പെടുത്തുന്നു.

പുതുതായ ഒന്നിന്റെ ആവിർഭാവം അത്തരത്തിൽ മുൻപുണ്ടായിരുന്നിരിക്കാവുന്നതിനു് പഴമചേർക്കാനും സംഗതിയാകുന്നു. പഴവങ്ങാടിയും പഴയ കുന്നമ്മലും അത്തതു സ്ഥലങ്ങൾക്കു് ആദ്യമേയുണ്ടായിരുന്ന പേരുകളല്ലെന്നും, പില്ലാലത്തു് പ്രാഭവത്തിലെത്തിയ അവകാശികൾക്കു് സ്ഥാനമൊഴിഞ്ഞു കൊടുത്തു് പഴയതെന്നുള്ള സ്ഥാനവും വാങ്ങി പിറകോട്ടു പോയവയാണെന്നും പറയേണ്ടിയിരിക്കുന്നു. പുതുമയും പഴമയും കാലികങ്ങളാണെന്നതല്ലാതെ അതിനു് ആത്യന്തികമായ പാരമാർത്ഥ്യം ഇല്ലതന്നെ. റെറപ്പാലവും ഓലകെട്ടിയമ്പലവും മറ്റും അതാതിടത്തുള്ള പാലത്തിന്റേയോ അമ്പലത്തിന്റേയോ മറ്റോ ജനദൃഷ്ടിക്കു് വിഷയമാകാനുള്ള പ്രത്യേകതയെ ദൃഷ്ടാന്തീകരിക്കുമാറു് സംഭവിച്ചിട്ടുള്ളവയായിരിക്കും.

സ്ഥലനാമങ്ങളുടെ ഉടലിന്റെ ആകാരത്തിൽ പ്രത്യക്ഷമാകുന്ന വൈചിത്ര്യം ഏറെക്കറെ നാം ഇവിടെ വിചിന്തനം ചെയ്തുവല്ലോ. സമാനങ്ങളായ പേരുകൾ ഭിന്നങ്ങളായ സ്ഥലങ്ങൾക്കുണ്ടായിട്ടുള്ളതിനു ഉദാഹരണങ്ങൾ സുലഭങ്ങളാണ്. അതുതന്നെ സ്ഥലങ്ങൾക്ക് സംജ്ഞ ചെയ്യുന്നതിൽ ഭൂപ്രകൃതി തുടങ്ങി പലതും പ്രസ്തുതങ്ങളായ ഉപാധികളായിരിക്കുന്നുവെന്നുള്ള നമ്മുടെ അഭ്യൂഹത്തിന് പ്രാബല്യം വർദ്ധിപ്പിക്കുന്നു. കേരളത്തിൽ തെക്കെന്നോ വടക്കെന്നോ ഉള്ള വ്യത്യാസമില്ലാതെ പല കായ്കളിലും ഐകരൂപ്യം ദേശസ്വഭാവവിഷയകമായി അനുഭവപ്പെട്ടിട്ടുള്ളതു തന്നെയാണ് സദൃശങ്ങളായ സ്ഥലനാമങ്ങളെ ജനിപ്പിച്ചിട്ടുള്ളതെന്നുള്ളതിന് സംശയമില്ല. ദേശവിഷയകമായ അകലുകൊണ്ടു വിഭ്രമം വരാതെ സമുദ്രീയമായ പ്രയോജനം സാധിക്കുന്നുവെങ്കിൽ സ്ഥലനാമങ്ങളിലുള്ള സരൂപത ദോഷകരവുമല്ലല്ലോ. തിരുവനന്തപുരത്തെന്നപോലെ കോഴിക്കോടും മണക്കാടുണ്ടു്. അട്ടൂർ എന്ന പേരിന് തിരുവിതാംകൂറിൽ എന്ന പോലെ കൊച്ചിയിലും പ്രസിദ്ധി ഉണ്ടായിരിക്കുന്നു. ഇതു പോലെ മടവൂർ¹, കാത്തികപ്പള്ളി², കോതമംഗലം³, ആലംകോട്⁴, ആലങ്ങാട്⁵, പള്ളിപ്പുറം⁶, കുട്ടമംഗലം⁷, വയ

-
1. ചിറയിൻകീഴ് താലൂക്കു് ; കോഴിക്കോടു് താലൂക്കു്, (മലബാർ)
 2. മദ്ധ്യതിരുവിതാംകൂർ ; കുറമ്പുനാടു് താലൂക്കു് (മലബാർ)
 3. മൂവാറ്റുപുഴ താലൂക്കു്, കുറമ്പുനാടു് താലൂക്കു് (മലബാർ)
 4. ചിറയിൻകീഴ് താലൂക്കു് ; പൊന്നാനിതാലൂക്കു് (മലബാർ)
 5. പറവൂർ ; വള്ളുവനാടു്.
 6. ചേൽപ, ചിറയിൻകീഴ് ; വള്ളുവനാടു് താലൂക്കു്.
 7. മൂവാറ്റുപുഴ ; പൊന്നാനി.

ക്കര⁸, രായമംഗലം⁹, രാമവർമ്മപുരം¹⁰, കുളത്തൂർ¹¹, മണക്കോട്¹², കാപ്പിൽ¹³, പുത്തൂർ¹⁴, കമാരനല്ലൂർ¹⁵ എന്നിങ്ങനെ എത്രയോ സ്ഥലനാമങ്ങൾ കേരളത്തിൽ തെക്കും വടക്കും ഒന്നുപോലെ, ഒരേ ഭാഷ അഭിന്നമായ ആവശ്യകതയെ പൂർണ്ണമായി വ്യവഹരിക്കപ്പെടുന്നുവെന്നുള്ളതിനാൽ, ഭിന്നഭേദങ്ങൾക്ക് സമാനങ്ങളായി സംദൃശ്യങ്ങളാകുന്നു!

ഒരേഭാഷ വ്യവഹരിക്കുന്ന നാട്ടിൽ അങ്ങേ അററത്തോ ഇങ്ങേ അററത്തോ ഉള്ളവർ അറിയാതെ താന്താങ്ങളുടെ ആവശ്യങ്ങൾ അനുസരിച്ച് പദസമ്പത്തുകൾ ശേഖരിക്കുമ്പോൾ ഇതുപോലുള്ള സാജാത്യം ഉണ്ടാകുക സാധാരണമത്രെ.

ഓരോ സ്ഥലത്തിനും പേരുണ്ടായിത്തീരുന്നത് പല തരത്തിലുള്ള ഉപാധികളെക്കൊണ്ടാണെന്ന് നാം കണ്ടുവല്ലോ. സ്ഥലനാമങ്ങളിൽ പ്രായേണ എല്ലാറ്റിലും രണ്ടു ഭാഗങ്ങളുള്ളതിൽ ഭൂപ്രകൃതി മുതലായ വൈശിഷ്ട്യത്തെ കുറിക്കുന്ന ആദ്യത്തെ ഭാഗത്തിനാണ് അർത്ഥപരമായി കൂടുതൽ പ്രാധാന്യം നൽകേണ്ടത്. കന്ന്, കഴി, കാട്, എന്നിങ്ങനെ നാനാഭാവമായ ഭൂപ്രകൃതിയെ കുറിക്കുന്നവ

- 8. കോട്ടയം; ചിറയ്ക്കൽ താലൂക്ക്.
- 9. കുന്നത്തുനാട്; പൊന്നാനി.
- 10. നാഗർകോവിൽ; കൊച്ചി.
- 11. തിരുവനന്തപുരം, നെയ്യാറ്റിൻകര; വള്ളുവനാട്.
- 12. തിരുവനന്തപുരം; കോഴിക്കോട്.
- 13. ചിറയിൻകീഴ്, കരുനാഗപ്പള്ളി, ഏറണാട്.
- 14. കൊട്ടാരത്തൂർ; കോഴിക്കോട്.
- 15. കോട്ടയം; കോഴിക്കോട്.

യോ ഉഴൽ, നാട്, പുരം, പട്ടണം, തറ, പള്ളി തുടങ്ങി സ്ഥലം എന്ന അർത്ഥത്തെ സാമാന്യമായി അല്ലെങ്കിൽ വിശിഷ്ടമായി കുറിക്കുന്നവയോ ആയ വാക്കുകൾ സ്ഥലനാമങ്ങളിൽ അന്ത്യഭാഗമായി പ്രയുക്തങ്ങളാകുന്നവയെ കുറിച്ചുള്ള ചിന്തയ്ക്ക് ഭാഷാപരമായി അത്യന്തം ഗണനീയമായ ഒരു സ്ഥാനമുണ്ട്. മലയാളഭാഷയുടെ സഗോത്ര ഭാഷകൾ വ്യവഹാരത്തിൽ ഇരിക്കുന്ന സ്ഥലങ്ങളിലെ ദേശനാമങ്ങളോടുചേർത്തുള്ള താരതമ്യപഠനം കേരളത്തിലെ ദേശനാമങ്ങൾക്കു നിവ്ഹിക്കുന്നത് ദ്രാവിഡദേശത്തിന് പൊതുവേയുള്ള ബഹുവിധങ്ങളായ ലക്ഷണങ്ങളേയും, ദേശഭേദംകൊണ്ട് ഒരേപദത്തിനുതന്നെ വ്യവഹാരത്തിൽ വന്നുകൂടിയിട്ടുള്ള വണ്ണവിപര്യയങ്ങളിൽ പ്രകാശിക്കുന്ന അത്തരൂ ഭാഷകളുടെ വാസനാഭേദങ്ങളേയും വെളിപ്പെടുത്തുന്നതിന് നല്ലപോലെ ഉപകരിക്കുമെന്നുള്ളതിന് സംശയമില്ല.

10667

ലീലാതിലകം

(ഒരു നിരീക്ഷണം)

I

‘മണിപ്രവാളം’ എന്ന കാവ്യപ്രസ്ഥാനത്തെക്കുറിച്ചു സംസ്കൃതഭാഷയിൽ രചിക്കപ്പെട്ടിട്ടുള്ള ഒരു ശാസ്ത്രഗ്രന്ഥമാണ് ലീലാതിലകം. സൂത്രങ്ങളും അവയെ സോദാഹരണം വിവരിക്കുന്ന വൃത്തിഭാഗവും അടങ്ങിയ ഈ കൃതി മണിപ്രവാളലക്ഷണം, ശരീരനിരൂപണം, ഭാഷാസന്ധി വിവരണം, ദോഷാലോചനം, ഗുണനിരൂപണം, ശബ്ദാലങ്കാരവിവേചനം, അത്മാലങ്കാരവിവരണം, രസപ്രകരണം എന്നിങ്ങനെ എട്ടു ശില്പങ്ങളായി വിഭക്തമായിരിക്കുന്നു.

“നാത്യന്തം സംസ്കൃതേനൈവ
നാത്യന്തം ദേശഭാഷയാ
കഥാ ഗോഷ്ഠിഷു കഥയൻ
ലോകേ ബഹുമതോ ഭവേത്”

എന്നുള്ള ആദർശത്തെ മുൻനിർത്തി ഭാഷാസാഹിത്യത്തിൽ മഹനീയത മണിപ്രവാളശാഖയ്ക്ക് നൽകേണ്ടതാണെന്ന് വിശ്വസിക്കുന്ന ഗ്രന്ഥകാരൻ * സംസ്കൃതത്തിലെ സാഹിത്യശാസ്ത്രങ്ങളുടെ തോതിൽ ഒരു ലക്ഷണശാസ്ത്രം നിർമ്മിച്ചത് സർവ്വമാ ഉപപന്നമത്രെ.

* ലീലാതിലകത്തിലെ സൂത്രഭാഗവും വൃത്തിഭാഗവും ഭിന്ന കർത്തൃകങ്ങളാണെന്നുള്ള അഭിപ്രായം ഉണ്ടെങ്കിലും ഈ ലേഖനത്തിൽ സൂത്രകാരനേയും വൃത്തികാരനേയും ‘ഗ്രന്ഥകാരൻ’ എന്നു പൊതുവെ വ്യവദേശിച്ചിരിക്കുന്നു.

“ഭാഷാസംസ്കൃതയോഗോ മണിപ്രവാളം” എന്ന സൂത്രത്തിന്റെ വിവരണത്തിൽ ‘ഭാഷ’ എന്നതുകൊണ്ട് കേരളഭാഷയാണ് വിവക്ഷിതമെന്നും അതിന്തന്നെ സംസ്കൃതത്തോടുകൂടിയുള്ള യോഗമാണ് ‘മണിപ്രവാളം’ എന്ന അഭിധാനത്തെ അർഹിക്കുന്നതെന്നും പ്രസ്താവിച്ചിട്ട് “തദേതല്ലക്ഷണമയക്തമേവ ലക്ഷ്യതേ. അസ്തിതാവന്മണിപ്രവാളേ ചോളഭാഷാപി.....” എന്നു തുടങ്ങിയുള്ള ചുവ്വ സഗോത്രഭാഷകളുടെ സാദൃശ്യവൈസാദൃശ്യങ്ങളിലേക്കു കൂടി നമ്മുടെ ശ്രദ്ധയെ ഏറക്കുറെ ആകർഷിക്കുന്നു. കേരളഭാഷയിൽ ചോളാദിഭാഷകളുണ്ടെന്നുള്ള പൂർവ്വപക്ഷത്തെ അഭിമുഖീകരിച്ചുകൊണ്ട് ‘കലപ്പില്ലാത്ത ഒരു ദേശഭാഷയോ, ഒരു ഭാഷാപ്രബന്ധമോ, ഒരു ദേശം തന്നെയോ കാണുന്നതല്ലെന്നുള്ളതിരിക്കട്ടെ; എന്നാലും ഇതരഭാഷകളിൽനിന്ന് സ്വീകരിക്കപ്പെട്ടിട്ടുള്ള ശബ്ദങ്ങളും കൂടി നമ്മുടെ ഭാഷാശബ്ദങ്ങളായിട്ടേ പരിഗണിക്കാവൂ ; ആ നിലയ്ക്ക് ചില ശബ്ദങ്ങൾ ഇതരഭാഷാസദൃശങ്ങളാണെന്നല്ലാതെ ഇതരഭാഷാശബ്ദങ്ങൾതന്നെയാണെന്നുള്ള വിചാരം സംഗതമല്ല.....’ എന്നിങ്ങനെ ശബ്ദവിഷയകമായ ഒരു തത്ത്വത്തെ യക്ത്യനുസൃതം പ്രതിപാദിച്ചിരിക്കുന്നത് നോക്കുക !

“ദേശീ, സംസ്കൃതഭവാ, സംസ്കൃതരൂപാ” എന്ന് ഭാഷയെ അതിലുള്ള പദങ്ങളെ അധിഷ്ഠിതമാക്കി വിഭജിച്ചിട്ടുള്ള നിരൂപണവും ചിന്തോദ്ദീപകമാണ്. “അന്തേ വികൃതം സംസ്കൃതം സംസ്കൃതരൂപാ” എന്ന സൂത്രത്തിന്റെ വിവരണത്തിൽ കങ്കമം, കാരണം, കലം ഇത്യാദി ശബ്ദ

ങ്ങളിൽ കാണുന്ന അന്യമായ മകാരം ഭാഷാവശാൽ വന്നിട്ടുള്ളതാണെന്നും സംസ്കൃതത്തിലെ സ്ഥിതി അനുസരിച്ചിട്ടുള്ളതല്ലെന്നും പറഞ്ഞിട്ടുള്ളത് ശാസ്ത്രീയമായ വീക്ഷണഗതിയെ പ്രകടമാക്കുന്നുണ്ട്. പ്രാതിപദികം മറ്റൊരു ഭാഷയിൽനിന്നും സ്വീകൃതമാകാമെങ്കിലും പ്രത്യയാംശത്തിൽ എല്ലാ ഭാഷകളും കഴിവുള്ളിടത്തോളം സ്വന്തം നിലതന്നെ പരിരക്ഷിക്കുമെന്നുള്ളത് ഭാഷാവിജ്ഞാനീയത്തിൽ അംഗീകൃതമായ ഒരു തത്ത്വമാണ്. “ഉപഹനീയസംസ്കൃതപ്രകൃതിഃ സംസ്കൃതഭവോ” എന്ന സൂത്രത്തിന്റെ വൃത്തിയിൽ ഭാഷയിലുള്ള തേവർ, വക്രം, ചങ്ങത, പലക, വിച്ച, താലി, കമുക, കാട്, ചുരിക, കുതിര ഇത്യാദി ശബ്ദങ്ങൾ സംസ്കൃതപ്രകൃതികളായിട്ട് പ്രദർശിപ്പിച്ചിട്ടുള്ളതിലും ഗ്രന്ഥകാരന്റെ ഭാഷാശാസ്ത്രവിജ്ഞാനം പ്രതിഫലിക്കുന്നുണ്ട്. അക്രൂട്ടത്തിൽ കമുക, കാട്, കുതിര എന്നീ പദങ്ങളുടെ ആഗമമാകട്ടെ സംസ്കൃതത്തിൽ നിന്നാണോ എന്നുള്ളത് സന്ദേഹാസ്പദമത്രേ. ഭാഷയിലുള്ള എല്ലാ ശബ്ദങ്ങൾക്കും സംസ്കൃതത്തിൽ പ്രകൃതി ഉപഹിക്കത്തക്കതാണെന്നുള്ള ചിലരുടെ അഭിപ്രായം “പയദ്” എന്നുള്ളതിന്റെ പ്രകൃതി ‘വൈരി’ എന്നതാണ് ; പയദ് ശത്രുതന്നെ ; വിശപ്പു കൊണ്ടാണല്ലോ മോഷണം നടത്തി ആപത്തിൽ പെടുന്നത്.....” എന്നിങ്ങനെ അവതരിപ്പിച്ചിട്ട് നിരസിച്ചിരിക്കുന്നതിലുള്ള തത്ത്വം “A sound etymology has nothing to do with sounds” എന്നുള്ള നവീനസിദ്ധാന്തത്തിൽനിന്നും ഭിന്നമല്ല. “പളുങ്ങു, ആണ, വക്കാണം, ചിരിതേവി”

ഇത്യാദികൾ പ്രാകൃതഭവങ്ങളായി തിരിച്ചു കാണിച്ചിട്ടുള്ളതും ഭാഷാശബ്ദങ്ങളുടെ പ്രകൃതിനിണ്ണയത്തിൽ സംസ്കൃതം പോലെതന്നെ പ്രാകൃതവും നിരീക്ഷിക്കപ്പെടേണ്ടതാണെന്നുള്ള ഉദ്ബോധനം നൽകുന്നു.

നകാരവും റെകാരവും അർത്ഥഭേദത്തിന് ഇടയാക്കുന്നവയാകകൊണ്ട് അവ ഭാഷയിൽ വെച്ചേറെ വണ്ണങ്ങളാണെന്നും സംസ്കൃതത്തിലെപ്പോലെ ഉച്ചാരണമാത്രനിഷ്ടങ്ങളല്ലെന്നും 'കാൺക നാവിൽ, കാൺ കണാവിൽ' ഇത്യാദ്യഭാഹരണങ്ങളെടുത്തുകാണിച്ച് ഉപപാദിച്ചിട്ടുള്ളത് ഒരേ ലിപികൊണ്ടു രേഖപ്പെടുത്തപ്പെടുന്നവയെങ്കിലും ഉച്ചാരണഭേദം അനുസരിച്ച് അർത്ഥഭേദം ഉളവാക്കുന്ന വണ്ണങ്ങളെ വിഭിന്നങ്ങളായിത്തന്നെ കരുതണമെന്നുള്ള ആധുനികമായ phoneme-സിദ്ധാന്തത്തിലെ തത്ത്വത്തെ ലക്ഷീകരിച്ചുകൊണ്ടത്രെ. 9767

മൂന്നാം ശില്പത്തിൽ വിഭക്തികളെ എട്ടായിതിരിച്ച് അവയുടെ അർത്ഥവിചാരം ചെയ്യുമ്പോൾ ഭാഷയുടെ സ്വഭാവത്തിനു യോജിക്കാത്ത പ്രയോഗരീതികളെ പാടേ ഒഴിക്കേണ്ടതുണ്ടെന്ന് കാണിക്കുന്ന ഗ്രന്ഥകാരൻ സംസ്കൃതപക്ഷപാതം ഒരിക്കലും അതിര കവിഞ്ഞുപോകാൻ അനുവദിക്കരുതെന്ന് ചൂണ്ടിക്കാണിച്ചിരിക്കുന്നു. "കാലാധപനോരത്യന്തസംയോഗേ" എന്ന പാണിനിസൂത്രം അനുസരിച്ച് "ദിവസത്തെ നിൻറാൻ" ഇത്യാദി പ്രയോഗങ്ങളോ, "ഉപാനപദ്യാങ്വസഃ" എന്ന വിധിയനുസരിച്ച് "ഗ്രാമത്തെ ആവസിക്കിന്റേറാൻ" ഇത്യാദി പ്രയോഗങ്ങളോ ഭാഷയിൽ സമുചിതങ്ങളല്ലെന്നുള്ള ആചാര്യ

രൂപം മതം ശ്രദ്ധേയമാണ്. അതുപോലെ 'കാന്തായ കപ്യതി' (കൃഷ്ണമേർച്ചാസുയാർമാനാം യം പ്രതി കോപഃ), 'തസ്താദധീതം' (ആചാരോപയോഗേ), 'വ്യാഘ്രാദ്ഭീതഃ' (ഭീതാർമാനാം ഭയഹേതുഃ), പശ്യത സ്തസ്യഗതഃ' (ഷഷ്ടീചാനാദരേ), 'വൃക്ഷാണാമാമൃത്യ' (യതശ്ച നിർധാരണം), 'ഉദയത്യാദിത്യേ ജാതഃ' (യസ്യ ച ഭാവേന ഭാവലക്ഷണം) എന്നിപ്രകാരമുള്ള സംസ്കൃതവാക്യശൈലികളെ അനുകരിച്ച് 'കാന്തന്ന കോ പിക്തിൻറീതു കാന്ത', 'അവങ്കൽ നിൻറ പയറി', 'പുലി യിങ്കൽ നിൻറ പേടിച്ചു', 'കാൺകേയ്ക്കു പോയി', 'മര ങ്ങളുടെ മാവിൻറ', 'ഉദിക്കിൻറ ആദിത്യനിൽ പിറൻ റാൻ' എന്നും മറ്റും ഭാഷയിൽ പ്രയോഗിക്കുന്നത് വികൃ തവും, അയുക്തവും, അഭിമതാത്മപ്രതീതിയെ വിഹ നിക്കുന്നതും ആണെന്നുള്ള അനുശാസനം സംസ്കൃതഭാഷാ നിയമങ്ങളെ വിവേചനമില്ലാതെ സ്വീകരിച്ച് ഭാഷയിൽ വിലക്ഷണപ്രയോഗങ്ങൾ സൃഷ്ടിക്കുന്നവർക്ക് ഒരു അങ്കുശം തന്നെയാണ്. "ന ചലു സംസ്കൃതന്ത്യായഃ സർവാപി ഭാഷായാം പ്രവർത്തതേ" എന്ന് സംസ്കൃതന്ത്യായങ്ങളെ ഗ്രാഹ്യത്യാജ്യ ബുദ്ധിയോടുകൂടി മാത്രമേ ഭാഷയിൽ ആദ രിക്കാവൂ എന്ന് നാലാം ശില്പത്തിൽ ആചാര്യൻ വ്യക്ത മായിതന്നെ പറയുന്നുമുണ്ട്.

"ഓജസ്സപിഹ നാംഗീക്രിയതേ ; തസ്യ പഞ്ചമസ ഹിതൈഃ രേഹസഹിതൈഃ സംയുക്തവർഗ്ഗൈർഭീഷ്ഠ സമാസേനോലതരചനയാ ച നിവൃത്തമാനതയാ അതി ഗംഭീരതാദ് ഭാഷായാ അതിവിരളതപ്രസംഗാച്ച"

എന്ന് ശബ്ദഗുണമായ ഓജസ്സിന് ഉത്തമമായ മണിപ്രവാളകാവ്യത്തിൽ പ്രസക്തിയില്ലെന്നുള്ള പ്രസ്താവവും ഭാഷയുടെ പ്രകൃതിക്ക് അനുരൂപമാകുന്നിടത്തോളം മാത്രമേ സംസ്കൃതസാഹിത്യശാസ്ത്രഗ്രന്ഥങ്ങളിലെ നിയമങ്ങളെ അനുകരിക്കാവൂ എന്നുള്ള ഗ്രന്ഥകാരന്റെ ആദർശത്തെ സ്സീകരിക്കുന്നു. “തദുത്തമം ഭാഷാരസപ്രാധാന്യേ” എന്ന സൂത്രത്തിൽ ഭാഷയ്ക്ക് പ്രാധാന്യം സംസ്കൃതപദങ്ങളേക്കാൾ ഭാഷാപദങ്ങൾക്ക് സംഖ്യാപരമായ ആധിക്യമാണെന്ന് വിവരിക്കപ്പെട്ടിട്ടുണ്ടല്ലോ. ഓജോഗുണത്തിനു ചേർന്ന പണ്ണങ്ങളും ദീർഘസമാസങ്ങളും ഭാഷയിൽ താരതമ്യേന കുറവായാൽ സംസ്കൃതപദങ്ങളുടെ ബാഹുല്യത്തിനിടയാക്കുന്ന ആ ഗുണത്തെ മണിപ്രവാളകാവ്യത്തിൽ അജ്ഞീകരിക്കാത്തത് യുക്തം തന്നെയാണ്. അതോടുകൂടി “സർവ്വമാ ശ്ലേഷോ മഹാൻ ബന്ധഗുണ ആസ്ഥേയഃ” എന്ന് ശ്ലേഷഗുണത്തെ ഭാഷയിൽ കൈയ്ക്കൊള്ളുക തന്നെ വേണമെന്ന് വ്യവസ്ഥാപിച്ചിട്ടുള്ളതും ശ്രദ്ധേയമത്രെ. സംസ്കൃതത്തിൽ സമുച്ചയത്തെ ഭ്രോതിപ്പിക്കുന്ന പശബ്ദം

“ഏകാതപത്രം ജഗതഃ പ്രഭൃതപം
നവം വയഃ കാന്തമിദം വപുശ്ച”

ഇത്യാദി പ്രയോഗങ്ങളിൽ ഒരിടത്തുമാത്രമേ വിന്യസിക്കപ്പെടുന്നുള്ളുവെങ്കിലും എല്ലാ പദങ്ങളോടും സംബന്ധിക്കുമെന്നും ഭാഷയിലെ സമുച്ചയകമായ ഉം ശബ്ദത്തിന് ആസ്ഥാവം ഇല്ലെന്നും ഉള്ള നിരീക്ഷണത്തോടുകൂടി “വെളുവെളുരുവി വെള്ളം തിങ്കളും ചൂടുവോനിൽ” എന്നിട

ഈ “വെള്ളവും തിങ്കളും” എന്ന് ഓരോന്നിലും സമുച്ചയനിപാതം ചേർക്കാതിരുന്നിട്ടുള്ളത് ‘സ്മൃതപദം’ എന്ന കാവ്യഭാഷമാണെന്ന് ഉദാഹരിക്കുന്ന സ്ഥലത്തിലും ഭാഷാസംസ്കൃതങ്ങളുടെ സ്വഭാവതാരതമ്യത്തെ ഗ്രന്ഥകാരൻ വേണ്ടുവോളം പരിഗണിച്ചിരിക്കുന്നുവെന്ന് സ്പഷ്ടമാക്കുന്നു.

ഇങ്ങനെ കേരളഭാഷയ്ക്ക് അനുസൃതങ്ങളായ ലക്ഷണഗ്രന്ഥങ്ങളുടെ അഭാവം പരിഹരിപ്പാനും സംസ്കൃതസമാവേശംകൊണ്ട് ഭാഷയുടെ വ്യക്തിത്വം ഭഗമായിപ്പോകാതിരിപ്പാനും ആണ് ആചാര്യൻ ലീലാതിലകം നിർമ്മിച്ചതെന്ന് തെളിയുമല്ലോ.

II

ലീലാതിലകമാണ് മണിപ്രവാളത്തെക്കുറിച്ച് പ്രതിപാദിക്കുന്ന ആദ്യത്തെ ലക്ഷണശാസ്ത്രഗ്രന്ഥമെന്ന് നിർണ്ണയിക്കുവാൻ പ്രയാസമില്ല. “ന ചലു കശ്ചിദന്യോ മണിപ്രവാളലക്ഷണഗ്രന്ഥോസ്തി..... ന ചലു കേചിദന്യേ മണിപ്രവാളലക്ഷണകാരാ ഇതഃ പ്രാഗ്ദൃഷ്ടാഃ ; നാചിശ്രുതാഃ.....” എന്ന് ഒരു പൂർവ്വലക്ഷണത്തിനിടയ്ക്ക് ഗ്രന്ഥകാരൻതന്നെ പ്രാസംഗികമായി പ്രസ്താവിച്ചിട്ടുണ്ടല്ലോ. അത്രയുമല്ല, മതഭേദങ്ങൾ പ്രദർശിപ്പിക്കുമ്പോൾ കേചിദിത്യാദി പദങ്ങളെക്കൊണ്ട് പരാമർശിച്ചിട്ടുള്ളത് ഭാമഹാദികളായ സംസ്കൃതകാവ്യലക്ഷണകാരന്മാരെയാണെന്നും ആചാര്യൻ വിശദമാക്കിയിരിക്കുന്നു.

ഗ്രന്ഥാരംഭത്തിൽ സംസ്കൃതകാവ്യത്തിന് പറയപ്പെട്ടിട്ടുള്ള പ്രയോജനവും നിമിത്തവും തന്നെ മണിപ്രവാള

കാവ്യത്തിനും അറിഞ്ഞുകൊള്ളണം എന്നു നിർദ്ദേശിക്കുന്നതല്ലാതെ ആ വിഷയത്തിൽ ചർച്ചചർച്ചയല്ലെന്നോ പക്ഷാന്തരപ്രദർശനത്തിനോ ലീലാതിലകകർത്താവ് ഒരുമ്പെട്ടിട്ടില്ല. സംസ്കൃതത്തിൽ പ്രമാണഭൂതങ്ങളായ മിക്ക സാഹിത്യശാസ്ത്രഗ്രന്ഥങ്ങളും ആചാര്യൻ പരിചിതങ്ങളായിരുന്നുവെന്ന് പ്രകൃതഗ്രന്ഥത്തിലുള്ള ലക്ഷണവാക്യങ്ങളും ഉപവാദനപ്രകാരങ്ങളും നിർദ്ദേശിക്കുന്നു. “ഏതദഭിപ്രായേണൈവ

“ചന്ദ്രേ ശരണിശോത്തംസേ കന്ദസ്തബകവിഭ്രമേ
ഇന്ദ്രനീലനിഭം ലക്ഷ്മ സന്ധയാത്യഭിനഃ ശ്രിയം”

ഇതി “കാവ്യാദർശ്വേ പാദാനപ്രാസോദാഹരണേ ദർശിതം” എന്ന് ദണ്ഡിയുടെ കാവ്യാദർശ്വത്തേയും, “കാവ്യപ്രകാശകൃതാ ച സംസ്കൃതകാവ്യലക്ഷണേ സ്തനസ്യ പർവ്തോപമാനം ആധികൃദോഷേണ പരിഹൃതം.....” എന്ന് മമ്മടഭട്ടന്റെ കാവ്യപ്രകാശത്തേയും സ്പഷ്ടമായിത്തന്നെ സ്മരിച്ചിട്ടുണ്ട്. ഏഴാം ശില്പത്തിൽ “അഥാത്മാലങ്കാരനാഹ്. തത്രാപി സർവേഷാമലങ്കാരാണാം പ്രായേണ ബീജഭൂതതപാത് പ്രഥമമുപമോച്യതേ” എന്ന് ഉപമാലങ്കാരത്തിന്റെ പ്രഥമോപാദാനത്തിനുള്ള കാരണം പറഞ്ഞിരിക്കുന്നത് “ഉപമൈവ പ്രകാരവൈചിത്ര്യേണാനേ കാലങ്കാര ബീജഭൂതേതി പ്രഥമം നിർദ്ദിഷ്ട്യാ” എന്നുള്ള അലങ്കാരസർവസപഭാഗത്തെ മിക്കവാറും അനുസരിക്കുന്നു. അതുപോലെ “സാധർമ്യേ ത്രയഃ പ്രകാരാഃ ; ഭേദപ്രധാനം വൃതിരേകവത് ; അഭേദപ്രധാനം രൂപകവത് ; ദപയോസ്തുല്യതപം യഥാസ്യാം (ഉപമായാം)” എന്ന് സാ

ധർമ്മത്തെ മൂന്നായി തിരിച്ചു അവയുടെ സ്വഭാവം അലങ്കാരസംസ്ഥാനത്തിൽ നിരൂപിച്ചിട്ടുള്ളതിന്റെ ഒരു വിപുലീകരണമാണ്, ലീലാതിലകത്തിൽ “സാദൃശ്യസ്യ മൂലം സാധർമ്യം ത്രിവിധം; ഏകം ഉപമാനോപമേയയോർഭേദപ്രാധാന്യേ ഭവതി, യഥാ വൃതിരേകാദൗ; അന്യദഭേദപ്രാധാന്യേ, യഥാ രൂപകാദൗ; അപരം ഭേദാഭേദതുല്യതായാം, ഏതദുപമാദൗ” എന്ന ഭാഗത്തു് നാം കണ്ടെത്തുന്നതു്. ലീലാതിലകത്തിൽ ഉത്പ്രേക്ഷയെ ലക്ഷിപ്പിക്കുന്ന “വിഷയനിഗരണേനാഭേദപ്രതിപത്തം വിഷയിണോഽസത്യതയാ പ്രതീതിരുത്പ്രേക്ഷാ” എന്ന സൂത്രം അലങ്കാരസംസ്ഥാനത്തിൽ “വിഷയനിഗരണേനാഭേദപ്രതിപത്തിർവിഷയിണോഽധ്യവസായഃ. സ ച ഭിവിധഃ— സാധ്യഃ സിലശ്ച. സാധ്യോ യത്ര വിഷയിണോഽസത്യതയാ പ്രതീതിഃ.....” എന്നുള്ള ഉത്പ്രേക്ഷാസ്വരൂപവിവരണത്തിന്റെ തനിപ്പകർപ്പാണല്ലോ.

‘സാഹിത്യദൃഷ്ടം’ത്തോടു് അത്യധികം യോജിപ്പുള്ള പല ഭാഗങ്ങളും ലീലാതിലകത്തിൽ ഉണ്ടു് :—

ലീലാതിലകം.

സാഹിത്യദൃഷ്ടം.

(1) വിഭാവ്യന്തേ പ്രാഥമ്യേന പ്രകാശ്യന്തേ പ്രകാശിതമാത്രം വോദീപ്യന്തേനേനേതി വിഭാവഃ.

(1) വിഭാവ്യന്തേ ആസ്വാദാങ്കരപ്രാദർഭാവയോഗ്യാഃ ക്രിയന്തേ. സാമാജികരത്യാഭിഭാവോ ഏഭിഃ ഇതി വിഭാവഃ.

(2) സത്തപാദജസ്തമോവജ്ജിതാൻനസഃ പ്രഭവതീതി സാത്തപിക്ഃ

(2) രജസ്തമോഭ്യാമസ്പഷ്ടം മനസ്തപമിഹോച്യന്തേ.

(3) ഭാവയതി പ്രകാശയതി രസ
മിതി ഭാവഃ.

(3) നാനാഭിനയസംബന്ധാൻ
ഭാവയതി രസാൻ യതഃ
തസ്മാദ്ഭാവാ അമീ പ്രോ
ക്താഃ സ്ഥായിസഞ്ചാരി
സാത്തപികാഃ.

ഇങ്ങനെ രണ്ടു കൃതികളിലും സാങ്കേതികശബ്ദങ്ങളുടെ വ്യത്യാസത്തിൽ കാണുന്ന ഐക്യരൂപം എടുത്തുകാണിക്കത്തക്കതാണ്.

അപ്പയ്യദീക്ഷിതരുടെ ചിത്രമീമാംസയിൽ ഉദ്ധരിക്കപ്പെട്ടിട്ടുള്ള ചില ഉദാഹരണപദ്യങ്ങൾക്കും ലീലാതിലകത്തിലെ ചില ഉദാഹരണപദ്യങ്ങൾക്കും സരൂപതപം സൂക്ഷ്മമായ അവലോകനത്തിൽ സ്പഷ്ടീഭവിക്കുന്നതാണ്.

“വിജയക്കൊടി വിശ്വമംഗളനാം
ത്രിദിവച്ചൊല്ലുടതൻ പളിങ്ങുതണ്ടു്
അമർകെങ്ങളിലംബികാമണാളൻ
തിരുനട്ടത്തിലെടുത്ത ദണ്ഡപാദഃ ”

എന്ന് പരമശിവന്റെ താണ്ഡവത്തിൽ ഉയർത്തപ്പെട്ട ദണ്ഡപാദത്തെ അധികരിച്ചുള്ള രൂപകോദാഹരണമായ ആശംസാപദ്യം

“അംബ്രിദണ്ഡോ ഹരേരൂർധവ-
മുതംക്ഷിപ്തോ ബലിനിഗ്രഹേ
വിധിവിഷ്ണുരപദ്മസ്യ
നാളദണ്ഡോ മുദ്ദേസ്മു വഃ.”.

എന്ന് ബലിനിഗ്രഹത്തിൽ ഉത്ക്ഷിപ്തമായ വാമനന്റെ അങ്ബ്രിദണ്ഡത്തെ വിഷയീകരിച്ചു് ചിത്രമീമാംസയിൽ

രൂപകോദാഹരണമായിത്തന്നെ കൊടുത്തിട്ടുള്ള പദ്യത്തിന്റെ സ്വഭാവത്തെ അനുസരിക്കുന്നതാണല്ലോ. സ്മരണാലങ്കാരത്തിന് ലക്ഷ്യമായി ചിത്രമീമാംസയിൽ ഉദ്ധരിച്ചിട്ടുള്ള

“അപി തുരഗസമീപാദത് പതന്തം മയൂരം
ന സ രുചിരകലാപം ബാണലക്ഷീചകാര
സപദി ഗതമനസ്കശ്ചിത്രമാല്യാനകീണ്ണ
രതിവിഗലിതബന്ധേ കേശപാശേ പ്രിയായാഃ ”

എന്ന പദ്യവും ലീലാതിലകത്തിൽ ചേർത്തിട്ടുള്ള

“ഉടനടനിയൽ ചേരച്ചേന്ൻ കേകാഭിരാമം
ലളിതവിതതമാടിൻറാണമയിൽപ്പീലി കണ്ടാൽ
മധുരതമിണങ്ങും വല്ലഭായാ വിലാസേ
വിലുളിതകചഭാരം തോൻറമസ്യാദൃശാനാം”

എന്ന പദ്യവും മയിൽപ്പീലിയുടെ ദർശനത്തിൽ പ്രിയാകേശപാശാസ്മരണത്തെ ഒരുപോലെ വിഷയികരിക്കുന്നവയത്രെ.

ഇതുപോലെ

“മധുകരമിഹനം ചേന്യന്വിതം പദ്മമോ കിം
ചടുലനയനമേതദപക്രമോ കിം തപദീയം
ഇതി വിതതവികല്പം കാമിനീ നായികേ കാൺ
മമ ഹൃദയമിദാനീമുയലാടിൻറതല്ലോ ”

എന്ന് ലീലാതിലകത്തിൽ സംശയാലങ്കാരോദാഹരണവും

“കിം താവത് സരസി സരോജമേതദാരാ-
ഭാഹോസപിന്മുഖമവഭാസതേ തരുണ്യാഃ

സംശയ ക്ഷണമിതി നിശ്ചികായ കശ്ചിദ്-

ബിംബോകൈർബകസംവാസിനാം പരോക്ഷൈഃ"

എന്ന് ചിത്രമീമാംസയിൽ കാണുന്ന സസന്ദേഹഃലങ്കാ രോദാഹരണശ്ലോകത്തിന്റെ രീതിയെ അനുസന്ധാനം ചെയ്യുന്നുണ്ട്.

പ്രാചീനരായ ആലങ്കാരികന്മാർ പ്രായേണ കാവ്യത്തിന്റെ ശരീരമായി ശബ്ദത്തേയും അർത്ഥത്തേയും ഒന്നുചേർത്താണ് പ്രകല്പനം ചെയ്തിട്ടുള്ളത്. "ശബ്ദാർത്ഥശാമിതം കാവ്യം" എന്ന് ഭാമഹനും, "കാവ്യശബ്ദോഽയം ഗുണാലങ്കാരസംസ്കൃതയോഃ ശബ്ദാർത്ഥയോർവർത്തതേ" എന്ന് വാമനനും, "തദഭോഷയ ശബ്ദാർത്ഥശാമിതം സഗുണാവനലംകൃതീ പുനഃ കപാപി" എന്ന് മമ്മടനും, "ശബ്ദാർത്ഥമുന്തിരാഖ്യാതം" എന്ന് വിദ്യാനാഥനും കാവ്യത്തെ ശബ്ദാർത്ഥാഭയാത്മകമായി വ്യപദേശിച്ചിരിക്കുന്നതു നോക്കുക. "ശരീരം താവദിഷ്ടാർത്ഥവ്യവഹ്നീനാ പദാവലീ" എന്ന് ദണ്ഡിയും "വാക്യം രസാത്മകം കാവ്യം" എന്ന് താൻ ചെയ്ത കാവ്യലക്ഷണത്തിലെ 'വാക്യ' പദത്തെ വിവരിച്ചുകൊണ്ട് "വാക്യം സ്യാദ്യോഗ്യതാകാംക്ഷാസത്തിയുക്തഃ പദോച്ചയഃ" എന്ന് സാഹിത്യദർപ്പണകാരനും കാവ്യശരീരത്വം പദത്തിനാണെന്ന് അഭിപ്രായപ്പെട്ടിട്ടുണ്ട്. എങ്കിലും "മണിപ്രവാളസ്യ ശരീരം ദോഷാ ഗുണാ അലങ്കാരാ ആത്മാ ച വിദ്യന്തേ. തത്ര ശരീരം ഭാഷാ സംസ്കൃതാത്മകഃ ശബ്ദഃ" എന്ന് രണ്ടാം ശില്പത്തിന്റെ ആരംഭത്തിലും "തസ്മാദ്ദൃശ്യോ മണിപ്രവാളസ്യ ശരീരം ഭവതി ന തു ഗുണ ഇതി സ്ഥിതം" എന്ന് ഗുണനിരൂപ

ണത്തിൽ ഒരിടത്തും ശബ്ദത്തെ കാവ്യശരീരമായി അംഗീകരിച്ചിട്ടുള്ള ലീലാതിലകകാരൻ ജഗന്നാഥൻറെ “രമണീയാത്മപ്രതിപാദകഃ ശബ്ദഃ കാവ്യം” എന്നുള്ള ലക്ഷണവാക്യം തന്നെയായിരിക്കും സമത്വമായ പ്രചോദനം നൽകിയതെന്ന് അഭ്യൂഹിക്കാവുന്നതാണ്.

മണിപ്രവാളകാവ്യത്തെ ഒൻപതുവിധം തിരിച്ചിട്ടുള്ളതിലും ലീലാതിലകകാരൻ രസഗംഗാധരകാരൻറെ പാദമുദ്രകളെ പിൻതുടരുന്നതായി കാണാം. ഉത്തമം, മധ്യമം, അധമം എന്നുള്ള പൂർവ്വലക്ഷാരികന്മാരുടെ ഭേദത്രൈവിയ്യത്തെ അതിക്രമിച്ച് അത്മചിത്രത്തിനും ശബ്ദചിത്രത്തിനും സമാനമായ സ്ഥാനം നൽകിയിട്ടുള്ളത് സഹൃദയന്മാരുടെ അനുഭവത്തിന് വിരുദ്ധമായിരിക്കുന്നുവെന്നുള്ള അധിഷ്ഠാനത്തിൽ കാവ്യത്തെ പൊതുവെ ഉത്തമോത്തമം, ഉത്തമം, മധ്യമം, അധമം എന്ന് നാലായി വിഭജിക്കുവാൻ ഉദ്യുക്തനായത് ജഗന്നാഥപണ്ഡിതനാണല്ലോ. ഭാഷാസംസ്കൃതയോഗമായ മണിപ്രവാളത്തിലാകട്ടെ, മറ്റു ചില ഭേദങ്ങൾകൂടി ഭാഷയുടെ പ്രാധാന്യാപ്രാധാന്യങ്ങളെ പുരസ്കരിച്ച് കല്പിക്കേണ്ടതായി വന്നിട്ടുണ്ടെങ്കിലും ജഗന്നാഥപണ്ഡിതരുടെ അഭിപ്രായത്തിലുള്ള ഉത്തമകാവ്യത്തെ ഉത്തമകല്പമായി ലീലാതിലകകാരൻ സപീകരിച്ചിരിക്കുന്നത് പ്രസ്താവ്യമാകുന്നു. “യത്ര വൃങ്ഗ്യം അപ്രധാനമേവ സത് ചമതീകാരകാരണം തദ് ദ്വിതീയം (ഉത്തമം)” എന്ന് ഉത്തമകാവ്യത്തിന് ലക്ഷണം ചെയ്ത രസഗംഗാധരകാരനും “ഭാഷാപ്രാധാന്യേ രസസാമാന്യേ ഉത്തമകല്പം” എന്ന് ഉത്തമകല്പത്തിന് ലക്ഷണം

ചെയ്ത ലീലാതിലകകാരനും വൃഷ്ട്യപ്രാധാന്യമില്ലാത്ത കാവ്യവിഭാഗത്തിന്, പൂർവ്വികന്മാരുടെ മതത്തിൽനിന്നും വിരോധിച്ചു, ഉത്തമതപവ്യപദേശം നല്കിയിരിക്കുന്നു. ഇതു് ആ രണ്ടു സാഹിത്യചാർയന്മാരുടേയും ഉപജീവ്യോപജീവകഭാവത്തെ വിശദീകരിക്കുന്നുണ്ടല്ലോ.

“ഏവം കാവ്യപ്രകാശോക്തമപി ‘സാധർമ്യമുപമാഭേദേ’ ഇതി ലക്ഷണം നാതീവ രമണീയം.....അനന്തപയസ്ഥസാദൃശ്യസ്യാപര്യവസായിത്വേപനൈവ വാരണേഭേദവിശേഷണവൈയർത്ഥ്യാപത്തേഃ” എന്ന് രസഗംഗാധരത്തിലും “ഭേദോപി സാദൃശ്യബലാദുപനതഃ അഭേദേ തദനുപപത്തേഃ” എന്ന് ലീലാതിലകത്തിലും മമ്മണെൻ്റെ “സാധർമ്യമുപമാഭേദേ” എന്നുള്ള ഉപമാലക്ഷണത്തിലെ ഭേദപദത്തിൻ്റെ പരിത്യാജ്യതയെ ഒരുപോലെ ഉപപാദനം ചെയ്തിരിക്കുന്നതും പ്രകൃതത്തിൽ സ്മൃതം വ്യമാണം.

വൃതിരേകാലങ്കാരം അഭേദോലീശമായും വരാം എന്ന് രസഗംഗാധരത്തിലാണ് പ്രസ്തുതമായിരിക്കുന്നത്. ആ സ്ഥിതിക്ക് “ഉപമാനോപമേയയോഃ കേനചിലഭേദേണാഭേദേദ്വി വൃതിരേകഃ കേഷാഞ്ചിന്മതഃ” എന്നിടത്തു് ലീലാതിലകത്തിൽ പ്രദർശിപ്പിച്ചിരിക്കുന്ന മതഭേദം നേരിട്ടു് ജഗന്നാഥനെ സംബന്ധിക്കുന്നതായിരിക്കുമല്ലോ.

ദമ്പതികളുടെ സഹാവസ്ഥാനത്തിലും ഇൗർഷ്യാദി സദ്ഭാവംകൊണ്ടു് വിപ്രലംഭശ്രംഗാരം വർണ്ണിക്കപ്പെടാവുന്നതാണെന്നുള്ള “ഏകതല്പശയനേദ്വി ഇൗർഷ്യാദി സദ്ഭാവേ വിപ്രലംഭസ്യ വർണ്ണനാത്” എന്ന നവീന

മായ ജഗന്നാഥമതംതന്നെയാണ് “പ്രിയായാ മാനേന
വൈമുഖ്യാത് സമീപേപി വിപ്രലംഭവൃത്തിരേവ” എന്ന
ലീലാതിലകപ്രസ്താവത്തിൽ ആദൃതമായിട്ടുള്ളതു്.

ലീലാതിലകത്തിലെ ചില ഉദാഹരണപദ്യങ്ങളിൽ
ജഗന്നാഥകൃതങ്ങളായ പദ്യങ്ങളിലെ ആശയം പകർന്നുകാ
ണുന്നതും ശ്രദ്ധേയമാണ്.

“ചിതറിന പുരികുന്തൽ ചിത്തരമ്യം
വിതറിന ചാരുവിയർപ്പു വിഹപലാഘേ

രതിചരിതമെടോ മറപ്പനോ ഞാ-
നതിസുകമാരമൊരായതേക്ഷണായാഃ” എന്നും,

“ആടിൻറ താടകമഴിഞ്ഞു വീഴും
കാർകൃന്തലാകുഞ്ചിത ചില്ലിവല്ലി
മാറുകിൻറ മാൻകണ് മദിരേക്ഷണേ ! നിൻ
പോർകൊക്കുതുളളിന്റമ കാണനോ ഞാൻ” എന്നും,

“ആടിൻറ കണ്ഡലമഴിഞ്ഞു കുഴഞ്ഞ കേശം
ചാമ്പിൻറ കണ്ണിണ ചലിച്ചുവരിൻറ ചില്ലി
ഓലിൻറ രാഗരസമോമൽമുഖാരവിന്ദം
കാണങ്കിലോ രഹസി കാന്തയുടേ വിലാസം”

എന്നും ഉള്ള ലീലാതിലകത്തിലെ പദ്യങ്ങൾ,

“സേപദാംബുസാന്ദ്രകണശാലികചോലപാലി-
രന്തഃസ്തിതാലസുവിലോകനവന്ദനീയാ

ആനന്ദമങ്കുരയതി സ്തരണേന കാചി
രമ്യാ ഭശാ മനസി മേ മദിരേക്ഷണായാഃ” എന്നും

“സേപദാംബുസാന്ദ്രകണശാലികപോലപാലിർ-
ദോലായിതശ്രവണകണ്ഡലവന്ദനീയാ

ആനന്ദമങ്കരയതി സ്മരണേന കാപി

രമ്യാ ദശാ മനസി മേ മദിരേക്ഷണായാഃ” എന്നും ഉള്ള രസഗംഗാധരപദ്യങ്ങളിൽ അന്തർഭവിച്ചിരിക്കുന്ന ആശയത്തെ പകർത്തു് ഉൾക്കൊള്ളുന്നവയാണെന്ന്

ലീലാതിലകത്തിലെ

രസഗംഗാധരത്തിലെ

(1) രതിചരിതമെടോ മരപ്പ-
നോണോ-
നതിസുകമാരമൊരായ-
തേക്ഷണായാഃ

(1) ആനന്ദമങ്കരയതി സ്മരണേ-
ന കാപി
രമ്യാ ദശാ മനസി മേ മദി-
രേക്ഷണായാഃ

(2) ആടിൻറ താടകം
(ആടിൻറ കണ്ഡലം)

(2) ദോളയിതശ്രവണകണ്ഡലം

(3) മാഴ്കിൻറ മാൻകൺ

(3) അലസവിലോകനം

(4) വിതറിനചാരവിയർപ്പ
വിഹപലാംഗേ

(4) സേപദാംബുസാന്ദ്രകണ-
ശാലികപോലപാലി.....

എന്ന ഭാഗങ്ങളും

എന്ന ഭാഗങ്ങളും

ഒന്നിനൊന്നു തട്ടിച്ചുനോക്കുമ്പോൾ ബോധ്യപ്പെടുന്നതാണ്.

ആക്ഷേപാലങ്കാരത്തിന് ഉദാഹരണമായി ലീലാതിലകത്തിൽ പ്രദർശിപ്പിച്ചിട്ടുള്ള

“ദാതാ ഭവാനിരവലക്ൻദീവാഞ്ചിതാനാം

മാന്താണ്ടവമ് വെദതേ ബത കല്പവൃക്ഷാഃ

നിൻ കീർത്തി പോന്നിഹ പരന്നിതു മനിലെങ്ങ-

മെന്തൊൻറവേണ്ടിയിനി നാൾമതിവെണ്ണിലാവു്.

എന്ന പദ്യത്തിൽ രസഗംഗാധരത്തിൽ കാണുന്ന ആക്ഷേപാലങ്കാരോദാഹരണപദ്യങ്ങളുടെ പ്രകൃതി വളരെ കരു

തലോടെ അനുകരിക്കപ്പെട്ടിരിക്കുന്നു. അത്മികളുടെ അഭീഷ്ടങ്ങളെല്ലാം വണ്ണനായ മാതാഗണ്ഡവമ്ഗൃപതി സാധിച്ചുകൊടുക്കുമ്പോൾ കല്പവൃക്ഷങ്ങളുടെ വൈയർഗ്ഗ്യത്തെ പ്രതിപാദിക്കുന്ന പൂർവാർധം

“വസുധാവലയപുരന്ദര ! വിലസതി ഭവതഃ കരാംഭോജേ ചിന്താമണികല്പദൃമകാമഗവീഭീഃ കൃതം ജഗതി”

എന്ന് ഒരു രാജാവിന്റെ ഭാനപ്രഭാവം വാഴ്ത്തുന്ന പദ്യത്തിന്റെ പ്രകാരത്തരം തന്നെയാണെന്നുള്ളതിന് സംശയമുണ്ടോ? രാജാവിന്റെ കീർത്തി മന്നിലെങ്ങും പരന്നുകഴിഞ്ഞിരിക്കവെ നാൾതോറുമുള്ള ചന്ദ്രന്റെ വെണ്ണിലാവ് എതിനു വേണ്ടിയാണ് എന്ന് ഉപമാനത്തിന്റെ കൈമർഗ്ഗ്യത്തെ പ്രതിപാദിക്കുന്ന ഉത്തരാർധമാകട്ടെ നായികാവദനസൗന്ദര്യം വണ്ണിക്കുന്ന രസഗംഗാധരപദ്യത്തിലെ

“കതോ ഹേതോഃ ശേപതോ വിധൂരയമുദേതി പ്രതിഭിനം” എന്ന ചതുർഥപാദത്തോടു് സർവഥാ സരൂപമായിരിക്കുന്നു. ജഗന്നാഥൻ ഉപമാനത്തിന്റെ നിഖിലപ്രയോജനവും ഉപമേയം തന്നെ നിവ്ഹിക്കുന്നുവെന്നുള്ളതിന് ആത്മമായും ശാബ്ദമായും ഓരോ ഉദാഹരണത്തിനുവേണ്ടി രണ്ടു പദ്യങ്ങൾ നിർമ്മിച്ചിട്ടുള്ളതിനെ റെറപ്പദ്യത്തിൽ ഉൾപ്പെടുത്തുവാനുള്ള ശ്രമത്തിൽ ലീലാതിലകകാരൻ വിഷയൈക്യം വരുത്തിയെന്നുള്ള ഭേദം മാത്രമേനാം ഇവിടെ ദർശിക്കുന്നുള്ളൂ.

ഭാമഹൻ തുടങ്ങി ജഗന്നാഥപണ്ഡിതൻ വരെയുള്ള സാഹിത്യചാര്യന്മാരുടെ മതങ്ങളെ യഥാർഥം സമാദ

രിച്ച് ഭാഷാസംസ്കൃതയോഗമായ മണിപ്രവാളത്തിന് അനുഗൃഹങ്ങളായ നൃതനൃതത്വങ്ങളെ ഉൾപ്പെടുത്തി കൊണ്ട് നിർമ്മിതങ്ങളാണ് ലീലാതിലകത്തിലെ സൂത്ര ഭാഗവും വൃത്തിഭാഗവും എന്ന് മേൽ ചെയ്ത വിമർശനം കൊണ്ട് വിശദമാകുമല്ലോ.

III

ലീലാതിലകത്തിന്റെ നിർമ്മിതി കൊല്ലവർഷം ആറാം ശതകത്തിന്റെ മധ്യഘട്ടത്തിനു ശേഷമായിരിക്കണമെന്ന് പ്രസാധകനായ ആറൂർ കൃഷ്ണപ്പിഷാരടി അവർകൾ അഭിപ്രായപ്പെട്ടിരിക്കുന്നു.

“യത് സത്യം തദ് ഭവതു പുണർത്ഥനാൾ പിറന്നെങ്ങൾ കാന്തൻ വന്നിട്ടിന്റേ മമ മനസിജമുടൊഴിക്കിൻറതാകിൽ തോഴീ ! പുച്ചൊല്ലെഴുവതിതു നൻറഷ്ടമേ ശുക്രചന്ദ്രൗ ഭാഗ്യേ ജീവഃ സ്വയമിതി നരങ്ങാശപസന്തീ സ്ഥിതാ വാ” എന്ന പദ്യം ലീലാതിലകത്തിൽ ഉദാഹൃതമായിരിക്കുന്നതുകൊണ്ട് ഉണ്ണുനീലീസന്ദേശത്തിന്റെ രചനാകാലത്തിനു പിൻപും, “ഭ്രമിഡസംഘാതാക്ഷരനിബലമെതുകാ മോന* വൃത്തവിശേഷയുക്തം പാട്ട്” എന്ന് ലീലാതി

* ‘എതുകാ’ എന്നത് ആകാരാന്തസ്രീലിങ്ഗവും, ‘മോന’ എന്നത് അകാരാന്തപുലിങ്ഗവുമായിട്ടാണ് ആചാര്യൻ കല്പിച്ചിരിക്കുന്നത്. ‘എതുകെ’, ‘മോനെ’ എന്നു തമിഴിൽ കാണുന്ന സ്ഥിതിക്ക് അവയെ ‘എതുക’, ‘മോന’ എന്ന് ഒരുപോലെ അകാരാന്തങ്ങളായി നിർദ്ദേശിക്കുന്നതായിരിക്കും യുക്തമെന്ന് ശ്രീ. പി. കൃഷ്ണൻനായർ അഭിപ്രായപ്പെടുന്നു. ഗ്രന്ഥകാരന്റെ ഇല്ല അപ്രകാരമുള്ള വൈചിത്ര്യത്തിന് ഹേതുവായിരിക്കാമെന്നു പറയുകയല്ലാതെ ഒരു പാഠഭേദം പ്രകൃതത്തിൽ അംഗീകരിക്കേണ്ട ആവശ്യം ഉണ്ടെന്നു തോന്നുന്നില്ല.

ലകത്തിൽ കാണുന്ന പാട്ടിന്റെ ലക്ഷണം കണ്ണശ്ശരാമായണാദികളിലെ വൃത്തങ്ങളോടു് സമനപയിക്കാത്തതുകൊണ്ടു് നിരണംകവികളുടെ കാലത്തിനു മുൻപും, ആവിർഭവിച്ച ലക്ഷണഗ്രന്ഥമായിരിക്കണം ലീലാതിലകം എന്നുള്ള അടിസ്ഥാനത്തിലത്രേ ശ്രീമാൻ പിഷാരടി അവർകൾ കാലനിർണ്ണയം ചെയ്തിരിക്കുന്നത്. ഉണ്ണുനീലീസന്ദേശത്തിന്റെ കാലം അദ്ദേഹത്തിന്റെ അത്യുഹത്തിൽ കൊല്ലം 489-നും 505-നും ഇടയ്ക്കാണ്. നിരണം കവികളുടെ ജീവിതദശ കൊല്ലവർഷം ആറാംശതകത്തിന്റെ അവസാനത്തിനു മുൻപല്ലെന്നും പിഷാരടി അവർകൾ പ്രസ്താവിക്കുന്നു.

പാട്ടിനെ മണിപ്രവാളത്തിൽ നിന്നും വേർതിരിച്ചു കാണിക്കുവാൻ സൂത്രം ചമച്ച ആചാര്യൻ മണിപ്രവാളകൃതികളെല്ലാം സംസ്കൃതവൃത്തത്തിൽ നിബലങ്ങളായിരിക്കണമെന്നുള്ള മതം ഉണ്ടായിരുന്നുവെന്നു വിചാരിക്കുന്നത് അസ്ഥാനത്തിലാണ്. പാട്ടും ചിലപ്പോൾ ഭാഷാസംസ്കൃതയോഗമായി കാണുന്ന സ്ഥിതിക്ക് അതിനു മണിപ്രവാളതപവ്യവഹാരം യുക്തമാണോ എന്നുള്ള ആശങ്കയെ അവതരിപ്പിച്ചിട്ടാണ് ഗ്രന്ഥകാരൻ പാട്ടിന്റെ ലക്ഷണം ചെയ്തിരിക്കുന്നത്. “ദ്രമിഡമാതൃകാവണ്ണങ്ങൾ മാത്രം ഉൾപ്പെട്ടതും ‘എതുക’, ‘മോനം’ എന്നീ പ്രാസങ്ങൾ നിയമേന യോജിപ്പിച്ചിട്ടുള്ളതും, മണിപ്രവാളപ്രസിദ്ധങ്ങളായ വസന്തതിലകാദിവൃത്തങ്ങളിൽനിന്നും വിലക്ഷണമായ ഒരു തരം വൃത്തത്തിൽ നിബന്ധിക്കപ്പെട്ടിട്ടുള്ളതും ആണ് പാട്ടു്” എന്ന് അനുശാസിച്ചാൽ സംസ്കൃതവണ്ണ

ങ്ങടുകൂടി ഉൾപ്പെട്ടിട്ടുള്ള ഭാഷാസംസ്കൃതയോഗം പാട്ടാകുകയില്ലെന്നു വരുകയുള്ളു. സംസ്കൃതേതരവൃത്തത്തിൽ രചിച്ചതൊന്നും മണിപ്രവാളമാകുകയില്ലെന്നോ സംസ്കൃതവണ്ണങ്ങളോടുകൂടിയും സംസ്കൃതവൃത്തത്തിലല്ലാതെയും ഭാഷാസംസ്കൃതയോഗം കാണുന്ന കൃതികൾ ലീലാതിലകത്തെക്കാൾ അവാചീനങ്ങളാണെന്നോ എങ്ങനെ കരുതാം? ആചാര്യൻ മണിപ്രവാളത്തിന്റെ ലക്ഷണവും ഭേദങ്ങളും പ്രദർശിപ്പിച്ചിരിക്കുന്ന ഭാഗത്തിലോ, മറെറവിടെയെങ്കിലുമോ മണിപ്രവാളത്തിൽ സംസ്കൃതവൃത്തമേ പാടുള്ളു എന്ന് ഒരു സൂചനപോലും നല്കിയിട്ടില്ല. അത്രയുമല്ല, ഭാഷാസംസ്കൃതയോഗത്തിലും ഭാഷയ്ക്ക് പ്രാധാന്യമുണ്ടായിരിക്കണമെന്നും, സാർവത്രികമായി സംസ്കൃതനിയമം ആദരിക്കുന്നത് അയുക്തമാണെന്നും തുറന്നു പ്രസ്താവിച്ചിരിക്കുന്ന ശാസ്ത്രകാരൻ വൃത്തവിഷയത്തിൽ വ്യവച്ഛേദിച്ച് എന്തെങ്കിലും പറയുന്നതിൽ മൌനം ഭജിച്ചിട്ടുള്ളതിൽ നിന്നും സംസ്കൃതവൃത്തങ്ങളെപ്പോലെ പ്രസിദ്ധങ്ങളോ നൃത്തനകല്പിതങ്ങളോ ആയ ഭാഷാവൃത്തങ്ങളും മണിപ്രവാളശാഖയിൽ സ്വീകാർത്ഥങ്ങളാണെന്നു മാത്രമേ നാം ധരിക്കേണ്ടതുണ്ടുളളു.

“മുയലിൻ മൂർധനി കൊമ്പുകണക്കേ
 നിന്നിൽ പ്രേമം കാന്ത തനിക്കേ,” എന്നും,
 “നീലോപലതമസാവൃതമാകിലു -
 മരണമണിച്ചുടരിളവെയിൽ നിചിതം
 കയമുണ്ടാകിലുമഖിലവധുനാ-
 മൊഴുകി വരിൻറ പയാംസി ധയന്തം,” എന്നും,

ഉള്ള ഭാഗങ്ങൾ മണിപ്രവാളങ്ങളായി പരിഗണിച്ച് ലീ
 ലാതിലകത്തിൽ ഉദാഹരിക്കപ്പെട്ടിട്ടുള്ളത് സംസ്കൃതേ
 തരങ്ങളായ വൃത്തങ്ങൾക്കും മണിപ്രവാളത്തിൽ അനുപ്ര
 വേശം ഉണ്ടെന്ന് വ്യക്തമാക്കുവാൻ മതിയാകുന്നതാണ്
 ല്യാ. ഭാഷാചമ്പുക്കളിൽ ഈ മാതിരി വൃത്തങ്ങളിൽ
 നിബലങ്ങളായ ഭാഗങ്ങൾ ഗദ്യങ്ങളായി ഗണിക്കപ്പെട്ടി
 ട്ടുള്ളതും വക്തവ്യമത്രെ. 'യദി ചലു രസികജനമഭിമുഖീ
 കൃത്യാഭിസന്ധാതും ഗദ്യരൂപേണ പദ്യരൂപേണ ഉഭയരൂ
 പേണ വാ ചതുരേ പദസന്ദഭേ പ്രസ്തുതേ തന്മധ്യേനന്യ
 പരം 'ചന്ദനം കൊണ്ടാ' ഇത്യച്യതേ തത്ര നിരന്തരാദ്യാം
 പൂർവാപരാദ്യാം വാക്യഖണ്ഡയാദ്യാം സാഹചര്യാത് തസ്യാ
 ല്ലീയസോഽപി വചസ : സഹൃദയരഞ്ജനസന്നാഹോഽസ്തീ
 ത്വവഗമ്യതേ തദാ തന്മണിപ്രവാളം ഭവതി" എന്ന് ഗ്ര
 ന്മാരംഭത്തിൽ ഗദ്യരൂപവും പദ്യരൂപവും ചമ്പുരൂപവും
 ആയ പദസന്ദർഭങ്ങളെല്ലാം തന്നെ സഹൃദയഹൃദയാവർജ്ജ
 നവിഷയകമായ ഭാഷാസംസ്കൃതഃയാഗമുള്ള നിലയിൽ
 മണിപ്രവാളമാകുമെന്ന് പ്രകടമായി നിർദ്ദേശിച്ചിട്ടുള്ളതും
 ഇവിടെ സ്മരണീയമാണ്. മാഴലാപമയ്ക്കു് "വിരിഞ്ഞ ക്രവ
 ഉച്ഛ്വേപോലെയും, മറിഞ്ഞ കയൽപോലെയും, തളൻമാൻ
 കൺ പോലെയും, ക്രൻ വേൽ പോലെയും ശോഭിക്കുന്ന
 ലോചനം" എന്നും, രശനോപമയ്ക്കു് "ഉദ്യാനത്തിൽ
 ചൂതലത പോലെയും, ചൂതലതയിൽ പൂന്തൊത്തുപോലെ
 യും, പൂന്തൊത്തിൽ വണ്ടിൻചാത്തുപോലെയും, വണ്ടിൻ
 ചാത്തിൽ മാരഗീതിപോലെയും ഇവ്വത്സവത്തിലതീവ
 രാജത്യേഷാ" എന്നും നല്കിയിട്ടുള്ള ഉദാഹരണങ്ങൾ

ഗദ്യരൂപങ്ങളായ മണിപ്രവാളങ്ങളാണു താനും. കിളിപ്പാട്ടുകളിൽ പരിചിതമായ ഒരു വൃത്തബന്ധമാണല്ലോ നാനും,

“ചുഴലമരുവാരുടെ ചോരിതൻ പരിമള-
മ് ഹൂരിതപുരികുറ്റുടാപ്രാണനം ചെയ്തയ്യം”

എന്നുള്ള ലീലാതിലകോദാഹരണത്തിൽ ദർശിക്കുന്നത്. അതുകൊണ്ട് അത്തരം ഗാനവിശേഷങ്ങളും മണിപ്രവാളത്തിൽ അന്തർവിക്കുന്നതായിട്ട് ഗ്രന്ഥകാരൻ കണക്കാക്കിയിരിക്കുന്നുവെന്ന് വിശദീഭവിക്കുന്നു. ഇങ്ങനെ ഏതു വിധം നോക്കിയാലും ലീലാതിലകത്തിലുള്ള പാട്ടിന്റെ ലക്ഷണം കാലവിഷയകമായി ഒരവധി കല്പിക്കുന്നതിന് ആധാരമാകുകയില്ല തന്നെ.

അപ്പയ്യദീക്ഷിതരുടെ ചിത്രമീമാംസയേയും ജഗന്നാഥപണ്ഡിതരുടെ രസഗംഗാധരത്തേയും ലീലാതിലകകാരൻ ലക്ഷണകരണത്തിലും, ഉപപാദനത്തിലും, ഉദാഹരണപ്രദർശനത്തിലും അവിടവിടെ അനുകരിച്ചിട്ടുണ്ടെന്ന് നാനും കണ്ടുവല്ലോ. * അപ്പയ്യദീക്ഷിതരുടെ കാലം ക്രിസ്തുവു 16-ാം ശതകത്തിന്റെ ഉത്തരാർദ്ധത്തിനും 17-ാം ശതകത്തിന്റെ പ്രഥമപാദത്തിനും (1550—1625) ഇടയ്ക്കാണ് നിരൂപകന്മാർ വ്യവസ്ഥാപിച്ചിട്ടുണ്ട്. ജഗന്നാഥപണ്ഡിതരാകട്ടെ ഷാജഹാൻ ചക്രവർത്തിയാൽ ബഹുമാനിതനായിരുന്നുവെന്നത് സുപ്രസിദ്ധമാണ്. കവിതയിലും ശാസ്ത്രങ്ങളിലും അത്യന്തം നിഷ്ണാതനായിരുന്ന ജഗന്നാഥപണ്ഡിതരുടെ സാഹിത്യപരിശ്രമത്തിൽ ഏറി

* ഈ ഉപന്യാസത്തിന്റെ രണ്ടാംഭാഗം നോക്കുക.

യഭാഗവും 1620-നും 1660-നും ഉള്ളിലാണെന്നുള്ളതിന് ലക്ഷ്യങ്ങൾ സൂചകങ്ങളത്രെ. ഈ സ്ഥിതിക്ക് ലീലാതിലകത്തിന്റെ നിമിതി ചിത്രമീമാംസയുടേയും അതിന്റെ ഖണ്ഡനംകൂടി അന്തർഭവിച്ചിരിക്കുന്ന രസഗംഗാധരത്തിന്റേയും ആവിർഭാവത്തിനുശേഷമേ ആകവാൻ തരമുള്ളൂ. അതിനാൽ ക്രിസ്തുവർഷം 1660-നു നേരായ കൊല്ലവർഷം 835-ന് ഇപ്പറമാണ് ലീലാതിലകത്തിന്റെ രചനയെന്ന് ആദ്യന്തരങ്ങളായ തെളിവുകൾ കൊണ്ട് അഭ്യൂഹിക്കേണ്ടിയിരിക്കുന്നു.

IV

ലീലാതിലകം കൈരളീക്ക് ഗൈർവാണിയുമായുണ്ടായ ദ്രവ്യസൗഹാർദ്ദത്തിന്റെ സുവ്യക്തഫലങ്ങളായി ആവിർഭവിച്ചു എത്രയോ ഗ്രന്ഥതല്പജങ്ങളുടേയും മുക്തകങ്ങളുടേയും നഷ്ടശിഷ്ടങ്ങൾക്ക് ഒരു സുരക്ഷിതഭണ്ഡാഗാരം എന്ന നിലയിലും നമ്മുടെ സമാദരത്തെ അർഹിക്കുന്നു. ലക്ഷ്യങ്ങളുടെ വൈവിധ്യവും പ്രചാരപ്രാചുര്യവും ഒരു ലക്ഷണഗ്രന്ഥത്തിന്റെ രചനയ്ക്ക് പ്രയോജകീഭവിക്കത്തക്കവണ്ണം അന്ന് ഭാഷയിൽ ഉണ്ടായിരുന്നുവെന്നുള്ളത് ഈ ഗ്രന്ഥത്തിലെ ഉദാഹരണഭാഗങ്ങൾ വേണ്ടുവോളം തെളിയിക്കുന്നു. ആചാര്യനാൽ നൃതനമായി രചിക്കപ്പെട്ട ചില ഉദാഹരണങ്ങൾ ലീലാതിലകത്തിൽ ഉൾപ്പെട്ടിട്ടുണ്ടെന്ന് അഭ്യൂഹിക്കുവാൻ സമർത്ഥങ്ങളായ ഘോരങ്ങൾ ഉണ്ട്. അതോടുകൂടിത്തന്നെ പൂർവികരും സമകാലികരും ആയ കവികളുടെ നിരവധിപദ്യങ്ങൾ പ്രകരണാനുരോ

ധേനു ഗ്രന്ഥകാരൻ ഉദ്ധരിച്ചിട്ടുള്ളതും നമ്മുടെ ശ്രദ്ധയെ സവിശേഷം ആകർഷിക്കുന്നു.

ലക്ഷണസമനപയത്തിനുവേണ്ടി തിരഞ്ഞെടുത്തിട്ടുള്ള ഉദാഹരണങ്ങൾ ഏറിയകൂറും ശുശ്ലാരപ്രധാനങ്ങളത്രെ. രസങ്ങളുടെ കൂട്ടത്തിൽ ശുശ്ലാരത്തിന് പരമാ ഘോരകതപം സുസമ്മതമാണല്ലോ. “ഏഷ (രസേഷു) വീരഃ പ്രധാനം ദേവേഷു മഹേന്ദ്ര ഇവ ; തതോഽപി ഭഗവാൻ പുണ്ഡരീകാക്ഷ ഇവ ശുശ്ലാരഃ പ്രധാനം” എന്ന് ശുശ്ലാരത്തിന് ദേവദേവനായ പുരുഷോത്തമനെന്ന പോലെ പരമപ്രാധാന്യം ആചാര്യൻ വ്യവസ്ഥാപിച്ചിട്ടുള്ളതും അദ്ദേഹത്തിന്റെ ശുശ്ലാരപക്ഷപാതിത്വത്തെ പ്രകടീകരിക്കുന്നു.

ലീലാതിലകത്തിൽ കാണുന്ന ഉദാഹരണപദ്യങ്ങളുടെ പൂർണ്ണമായ ആസപാദനത്തിന് പലയിടങ്ങളിലും വ്യാഖ്യാനം അപേക്ഷണീയമായിരിക്കുന്നുണ്ടെങ്കിലും ശബ്ദം ഗികൊണ്ടും സങ്കല്പസൗകമാത്രം കൊണ്ടും സമൃദ്ധമായ യത്തെ ആവർജ്ജനം ചെയ്യുവാൻ അവയ്ക്കുള്ള പ്രാഗല്ഭ്യം ഒന്നു വേറെ തന്നെയാണു്. ശുശ്ലാരരസത്തിന്റെ നാനാഭാവങ്ങളെ ഇത്രത്തോളം സുമധുരമായി ചിത്രണം ചെയ്തിട്ടുള്ള കവനങ്ങൾ ഏതൊരു ഭാഷയിലും സുദുർലഭങ്ങളായിരിക്കുകയേ ഉള്ളൂ. അല്പമായ വൈരസ്യത്തിനു പോലും ഇട കൊടുക്കാത്തവണ്ണം പ്രസന്നമധുരമായ സാരസ്വതാമൃതം നമുക്ക് ആസപാദ്യമാക്കിത്തീർത്ത മണിപ്രവാളകവികളോടു് നാം അത്യന്തം കൃതജ്ഞരായിരിക്കേണ്ടതാണു്.

“പണ്ടില്ലാതോരമൃതുപതിനാറാണ്ടു പുക്കോരു പദ്മാ
 പൂപ്പാൻ പൊന്നിൻമുകുളമുളവാനോരു ഭൂകല്പവല്ലീ
 അരഭോജംകൊണ്ടണിമതിനിറം തുകപോരിന്ദുലേഖാ
 ചിത്രാകാരാ ജയതി ചിരിതേവീതി മേ ചിത്തനാഥാ”
 എന്നിങ്ങനെ വണ്ണിക്കപ്പെട്ട ചിരിതേവിയെപ്പോലെ എത്ര
 സുന്ദരീലലാമങ്ങളാണു് കേരളസാഹിത്യാരാമത്തിൽ നിത്യ
 വിഹാരം ചെയ്യുമാറു് രസികോത്തംസമായ ഗ്രന്ഥകാരൻ
 അവതരിപ്പിച്ചിട്ടുള്ളതു്.

“ചെൻറേനങ്ങൊരിടത്തു പണ്ടു ചിലനാൾ
 ചെയ്തോരു പുണ്യാശ്രയാൽ
 കണ്ടേനങ്ങൊരു പങ്കജം പുനരതിൽ
 കണ്ടേനപൂവ്വം തുലോം
 കാരം വണ്ടിനൊഴുകുമിന്ദുകലയും
 കണ്ണാടിയും വീണയും
 വില്ലും മുല്ലയുമല്ലസത്കവളയും
 മുത്തും കിളിപ്പെരുലും”

എന്നു് കാമുകന്റെ സൂത്രതിതപസംഭാവനത്തിനു് ഇട
 കൊടുത്ത പ്രകൃതിമോഹനങ്ങളായ പല പദാരത്നങ്ങളു
 ടേയും സമ്മേളനരംഗമായി അധ്യവസായം ചെയ്യപ്പെട്ട
 ആ കമനീമണിയുടെ അദ്ഭുതാകാരം വാങ്മയാദൾ
 ത്തിൽ ശാശ്വതമായി പ്രതിഫലിച്ചിരിക്കുന്നു.

മാധുര്യപ്രകർഷം കൊണ്ടു് സചേതസ്സുകളുടെ
 ഹൃദയത്തെ ആർദ്രീകരിക്കുവാൻ സമർത്ഥരമായ വിപ്ര
 ലംഭശ്രംഗാരമാണു് ലീലാതിലകത്തിലെ മിക്ക പദ്യങ്ങ
 ളുടേയും ആത്മാവു്.

”അംഗം തുംഗസ്തനഭരനതം
 പുല്കുവാനോ നനാവിൽ
 പോരാ പുണ്യപ്രസരമൊരനാ-
 ളെന്നുടേ വല്ലഭായാഃ
 നിന്നെക്കൊണ്ടെന്നഭീമതമെനി-
 ക്കെയ്തലാമെൻറിരിന്റേൻ
 നിദ്രേ ! ദ്രേ ! തപമപി വിധിനാ
 ഭർലഭോ വല്ലഭേവ”

ഇത്യാദിപദ്യങ്ങളിലെ സാരവും അനിർവചനീയമത്രെ.

കേരളത്തിൽ കഴിഞ്ഞു പോയ കാലത്ത് വിശുതകളായിരുന്ന ഒട്ടധികം വിവാസിനികളുടെ രൂപയുവനാദി സമ്പത്തുക്കൊള്ള ലീലാതിലകം എന്നെന്നേക്കും നിലനിൽക്കുന്നുണ്ട്. നായികമാരിൽ ചിലർ കല്പനാലോകത്തിൽ ജന്മമെടുത്തിട്ടുള്ളവരുമാകാം. പലരുടേയും പേരുകൾ അറിയുവാൻ കഴിയുന്നുണ്ടെങ്കിലും അജ്ഞാതനാമകളും ഈ വിവാസിനീസംഘത്തിൽ അന്തർഭവിക്കുന്നു. കുളിച്ചു കൂന്തൽപ്പുറയും തുവർത്തി രസികവർഗ്ഗത്തെ കുളിക്കേണോക്കി മണല്പുറത്തു കൂടി മന്ദഗമനം ചെയ്യുന്ന ആ മനോഹരാംഗി,

“നല്ലോരു മാന്തളിർനിറം നവയുവനാവ്യം
 നാണിത്തളൻ മഴരും നയനാഭിരാമം
 നാനാവിലാസമൊരു നായരുടേ കളത്രം
 നാരായണായ നമ നല്ലയിർ തീർക്കുമെന്നെ”

എന്ന് നമ്പൂരിയെക്കൊണ്ടു് ‘നാരായണായ നമഃ’ ചൊല്ലിച്ചു ആ ‘നായരുടെ കളത്രം’;

“കാരേലും നീലവാർമൽപ്പുരികഴലൊളികൊ-
 ളെങ്ങുമൊക്കൻറിയാക്കി-
 ത്താരേശാസ്യാ തനിത്തേൻ ചിതറിന വചനാ
 ചോതിമേവം നതാംഗീ
 ഓരോ ഭൂഷാവിശേഷൈഃ കനകമണിമയൈഃ
 കാമിനീ നായികാ സാ
 മാരാസ്രം മംഗലാംഗം മഴറിന നയനാ
 ഭൂഷയാമാസ ഭൂയഃ”

എന്ന് പ്രകൃത്യാ മാരാസ്രമായ മംഗലാംഗത്തെ ഒന്നുകൂടി മണ്ഡനമെഴുതുന്ന ആ ‘മഴറിനനയന’—എന്നിങ്ങനെ നാമശ്രോഹം ചെയ്യാതെ പല സൗന്ദര്യധാമങ്ങളും മണിപ്രവാളകവികളാൽ കീർത്തിതരായിട്ടുണ്ട്.

പേരുകൊണ്ട് പരാമുഷ്ണരായ നായികമാരിൽ നാരണീനന്ദന പ്രാമുഖ്യം വഹിക്കുന്നു. പത്തോളം പദ്യങ്ങൾ ആ സുഷമാനിധാനത്തെ വാഴ്ത്തുന്നവയായി ലീലാതിലകത്തിൽ ഉൾപ്പെട്ടിരിക്കുന്നു. ഈ നാരണീനന്ദന ആരാധിക്കുന്നവരും അവളുടെ വിലാസവിഭവങ്ങൾ മണിപ്രവാളപ്രസ്ഥാനത്തിന് മോടിയും ധാടിയും വർദ്ധിപ്പിച്ചുവെന്നുള്ളത് നിസ്സന്ദേഹമത്രെ.

“ഒട്ടും പൂട്ടേൻ ; മുകവുമണയേൻ ;
 തമ്പലിൻപാലുമെൻറം
 താരേൻ കൊള്ളേനഭയ ! ഭവതാ
 ദത്തമിത്ഥം കനാവിൽ
 അന്യാഗോത്രവണസമയേ
 കോപനായാഃ സഖാഷ്ഠം
 കേരളോരാർപോൽ കലഹവചനം
 നാരണീനന്ദനായാഃ.”

“പട്ടാങ്ങുതൻ പവഴവായ് പ്രതിബിംബമെന്നേ-
 ലൊട്ടേ പകന്നൊളികിളിനൂത കണ്ടുവാറേ
 എങ്ങേനമുള്ള പടുമഞ്ഞളിതെൻറു കോപാൽ
 ചെങ്ങീ കടാക്ഷമീഥ നാരണിനന്ദനായാഃ.”

“കൺകൊണ്ടിന്ദീപരാണാം കുറിയ ശിരസിജൈ
 ശ്ലൈവലാനാം മുഖംകൊ-
 ണഭംഭോജാനാമളീനാമളകരചനയാ
 കൊങ്കയാ കോരകാണാം
 ഏതേഷാം കാന്തിമേതൈർഗതിമപി ഭവതാം
 കർപ്പിതെന്നിനളിന്യാ-
 മായാന്തീ നാരണീതൻദൃഢിതരമരയ-
 നങ്ങളേ കണ്ടിതുണ്ടോ ?”

എന്നിങ്ങനെയുള്ള പദ്യമൗക്തികങ്ങളുടെ മൂല്യം തിട്ടപ്പെടു
 ത്തുവാൻ കഴിയുന്നതാണോ ?

ഉണ്ണിയച്ചി, പാറക്കാട്ട് ഉണ്ണിനങ്ങ, പള്ളിപ്പുഴനി
 ലയമെഴും മാതവി, കാവ്, നാരണി, ഉമ്മിണിനന്ദന,
 കോളിക്കൽ നങ്ങ, കൂറമ്പിൽ ഇളയച്ചി, ചിരുതേവി,
 കോടി, ഉണ്ണിയാടി, നീല, ഉണ്ണിച്ചിരുതേവി, പാച്ചി,
 ചെറിയച്ചി, ഉണ്ണനീലി നങ്ങ, നീലിയമ്മ— എന്നിവർ
 മാത്രമല്ല, അച്ചീസുതയും, ‘പങ്ങനിമലച്ചാരത്താരേണീ
 ദൃക്കും,’ ‘ഇളമാൻകളനിലതകം മൂന്നാം ചകോരീദൃക്കും,’
 ‘ചിജമമലച്ചേൻ നാലാമതെന്നാ മുളളിത്താർമത്തം’ ലീ
 ലാതിലകത്തിൽ മോഹനതരങ്ങളായ ഭാവങ്ങളോടെ രംഗ
 പ്രവേശം ചെയ്യുന്നു. ഈ നായികമാരിൽ മിക്കവരും പല

തവണ കീർത്തിതരായിട്ടുണ്ടെന്നുള്ളതും . വക്തവ്യമാകുന്നു, ആ പദ്യങ്ങളിൽ ഓരോന്നും കവനചാതുരിയുടെ പ്രതിബിംബകമാണെന്നു പറഞ്ഞാൽ ഒട്ടും കൂടിപ്പോകുന്നതല്ല.

ഗ്രന്ഥകാരൻ ചിരതേവി, നങ്ങ, നാരണി മുതലായ പേരുകളെ സാംസ്കാരികങ്ങളായ നായികാനാമങ്ങൾക്കു് ഉദാഹരണമായി പറഞ്ഞിരിക്കുന്നു. വിജയമല, അഞ്ചിതമല, നളിനപ്പുഴ, ഇളമാൻകുളം, പൂന്തേൻകുളം, ചെല് വംചിറ ഇത്യാദിസംജ്ഞകളാൽ നായികമാരെ നിർദ്ദേശിക്കുന്നത് അനുപപന്നമാണെന്നത്രേ ആചാര്യന്റെ മതം. ആ പ്രകൃതത്തിൽതന്നെ സാംസ്കാരികനാമങ്ങളെ വെടിഞ്ഞു് സ്രീതപപ്രതീതിക്കു് വിരുദ്ധവും അതു കൊണ്ടുതന്നെ ഉപനിബന്ധിക്കപ്പെടുന്ന ശ്രംഗാരരസത്തിനു് വിധപംസകവും ആയ ഷണ്ഡനാമങ്ങളെ സ്വീകരിച്ചു് നായികമാരെ വർണ്ണിച്ചിട്ടുള്ള മണിപ്രവാളകവികളുടെ സാഹസത്തെ നിശിതമായി വിമർശിച്ചിട്ടുള്ളതിനു പുറമേ നൃത്തനമായി നിർമ്മിക്കപ്പെടുന്ന നാമങ്ങൾ കൂടുതൽ ലളിതങ്ങളും രസോചിതങ്ങളും ആയിരിക്കണമെന്നുള്ള നിർദ്ദേശം നല്കിയിട്ടുള്ളതും പ്രസ്താവ്യമാണു്. പൂമേനക, നവമാലിക പൂമാലിക ഇത്യാദികളായ അഭിനവനാമങ്ങൾ ശ്രംഗാരാനുഗുണങ്ങളാകയാൽ നായികാനാമങ്ങളാകുവാൻ അർഹങ്ങളായി ആചാര്യൻ ഉദാഹരിച്ചിരിക്കുന്നു. പേരോടുകൂടിയ നായികമാരെയേ വർണ്ണിക്കാവൂ എന്നൊരു നിയമം ഇല്ലാത്ത സ്ഥിതിക്കു് കവികളുടെ നാമകരണപ്രയാസം പരിഹാസ്യമായിട്ടാണു് ആചാര്യൻ വീക്ഷിച്ചിട്ടുള്ളതു്. ഇങ്ങനെ നായികാനാമവിഷ

യകമായ നിരൂപണഗതിയിൽ നിന്ന് മണിപ്രവാളങ്ങൾ ഒറ്റശ്ലോകങ്ങളായും പ്രബന്ധങ്ങളായും പല കവികളുടേയും കൃതികളായി അക്കാലത്തു് പ്രസിദ്ധങ്ങളായിരുന്നുവെന്ന് സുഗ്രഹമാകമല്ലോ.

സൗന്ദര്യാദികളാൽ കേളികേട്ട വനിതകളെക്കുറിച്ച് കവനം ചെയ്യുന്നതിൽ ഉത്കടമായ അഭിനിവേശമുള്ള ഒരു കൂട്ടം കവികൾ അന്നുണ്ടായിരുന്നുവെന്ന് ലീലാതിലകം തെളിയിക്കുന്നു. ശ്ലോകം എന്നുവെച്ചാൽ എന്താണെന്നുപോലും ഗ്രഹിച്ചിട്ടില്ലാത്ത നാട്ടുകാരികൾക്കും തങ്ങളെക്കുറിച്ചുള്ള കവിത കേൾക്കുന്നതിനു് മോഹമുണ്ടായിരുന്നുവെന്ന്,

1066/9767

“ ശ്ലോകഃ കിം വേർമരുനോ കിമിദമിമരു
നോ കരുത്തോ വെളുത്തോ
കിം വാ നീണ്ടിട്ടിരിപ്പോൻറഥ ച കുറിയതൊ
ൻറപ്പുമോ ശീതമോ താൻ
ഉണ്മാനാവോന്നടുപ്പാനിതി പുനരറിയാ
പ്രേതയിൽ * പ്രേമമോതാൻ
നാണാതേ നാട്ടുനാത്യാം പ്രിയസഖ !
കവിയൊല്ലിൻറനിഷേ നമോസ്തു”

* ഇവിടെ 'പ്രേത' എന്നതു് മൂലം എന്നർത്ഥമുള്ള 'വേത' എന്നായിരിക്കണമെന്ന് ശ്രീ. പി. കൃഷ്ണൻനായർ അഭിപ്രായപ്പെട്ടിരിക്കുന്നു. ശ്ലോകത്തെപ്പറ്റി അത്യന്തഭിന്നമായ ഓരോ വികല്പം കാണിച്ചു് അത്രത്തോളം പോലും അറിഞ്ഞുകൂടാത്ത പ്രേതയിൽ—മൃതയിൽ, അതായതു് അങ്ങനെയുള്ളവർ ജീവിക്കുന്നുവെങ്കിലും മരിച്ചതിനു തുല്യയാണെന്നു വിവക്ഷ—പ്രേമത്തെ വാഗ്ദേവണ പ്രകാശിപ്പിക്കുവാൻ ലജ്ജയില്ലാതെ നാട്ടുകാരിയെക്കുറിച്ച് കാവ്യംചമച്ചു ചൊല്ലുന്ന ഞാൻ എത്രമാത്രം നിന്ദനാസു് എന്ന് കൂട്ടുകാരനോടു പറയുന്ന അനന്തരവാക്യത്തിൽ പ്രേത നല്ലവണ്ണം ഘടിക്കുന്നുണ്ടല്ലോ.

എന്ന പദ്യം തെളിയിക്കുന്നു. ഗണികകളുടെ ചിത്തം കവരുന്നതിന് അവരുടെ സൗഭാഗ്യാതിശയം വാഴ്ത്തുന്ന പദ്യങ്ങൾ നിർമ്മിച്ച് ചൊല്ലുന്നതിൽ അക്കാലത്ത് കവികൾ ഉത്സുകരായിരുന്നുവെന്നുള്ളതിന് ഇതരക്രതികളിലും ലക്ഷ്യങ്ങളിലാതില്ല. 'ഉണ്ണുനീലിസന്ദേശ'ത്തിലെ 'കേട്ടിലല്ലീ കിരണമലമേൽ പഞ്ചകം ഞാൻ ചമച്ചൊന്റാട്ടും ചൊന്റാൽ പടവതരുവുണ്ടമ്മന്തർതേവി

[അമ്മൻ

പാട്ടം ചെയ്യൂർകവിതചവയില്ലെൻറാരോ മാതർവീട്ടിൽ പാട്ടംചൊല്ലി കഹചന കവിക്കാരർ മേവീടുമേടം']

എന്നുള്ള കവിഗ്രഹങ്ങളുടെ വണ്ണനയും 'കാമഭാവനംചമ്പു'വിലെ

"സാരസ്യത്തിനുചെന്നൊരുത്തനമിരിപ്പിലാരുമമ്മേനകാശാരേ നാലുമണിപ്രവാളമയരച്ചൊല്ലുന്നതുമില്ലാരുമേ"

എന്നുള്ള കാമദേവന്റെ നിര്യാണാനന്തരം ലോകത്തിനുവന്ന പ്രണയശൂന്യമായ അവസ്ഥയുടെ വണ്ണനയും പ്രകൃതത്തിൽ ഉദാഹാര്യങ്ങളത്രെ.

"അതുചൊല്ലുവിനണ്ണിയച്ചിയാരേ

തുടരോ പാടകമോ മണിപ്രവാളം" എന്ന് മണിപ്രവാളത്തെ തുടരോ (സ്രീകൾ അരയിൽ അണിയുന്ന ഒരു ആഭരണം), പാടകമോ (സ്രീകൾ കാലിൽ അണിയുന്ന ഒരു ആഭരണം) ഏതാണെന്ന് ശങ്കിക്കുന്ന നാരിമാരെ വിഷയീകരിച്ചും മണിപ്രവാളശ്ലോകങ്ങൾ ആവാർഭവിച്ചിരിക്കാം. എന്തിനധികം പറയുന്നു? ജുഗുപ്സാപാത്രങ്ങളായ ഉരൽപുരനാരിമാർ മുതൽ അധൃഷ്ടകളായ പെരിയേടത്തെ നാരിമാർ വരെയുള്ള പലതരക്കാരുടെ പ്രകൃതി

ചിത്രങ്ങളും ലീലാതിലകത്തിലെ ഉദാഹരണങ്ങളിൽ പ്രദർശിതങ്ങളായിരിക്കുന്നു.

കാമുകരായി വണ്ണിതരായ പുരുഷന്മാരിൽ ചിലരുടെ സംജ്ഞകൾ മാത്രമേ നിർദ്ദിഷ്ടങ്ങളായിട്ടുള്ളൂ. അങ്ങനെയുള്ളവരുകളെ 'ധനചതികലമവും നീലതൻദ്രോഹൊഴിപ്പാൻ' മെല്ലെ പിൻവാങ്ങിയ വടമനകരയച്ചനും, ആ റുർനീലീവിരഹവിധൂരനായി ഉഴുണമുറക്കവും തൃജിച്ച മാത്തൂർജാതനായ മാണിയും, കലധനമായ ശാന്തിയെ കൈയ്യിട്ട് നടികലമുടിയായ നങ്ങളിൽ മോഹിതനായിത്തീർന്ന ജളനായ തുളുവനും, അരസികശിരോമണിയായ തുളുവാസുവമത്രെ. സ്രീകളോടുള്ള വേഷ്യയിൽ പരിഹാസ്യതകലൻ ഒരു ഭാവത്തിലാണ് ഇവരെ ചിത്രീകരിച്ചിരിക്കുന്നതെന്നുള്ളത് പ്രത്യേകിച്ചു പറയേണ്ടതില്ലല്ലോ.

ലീലാതിലകത്തിലെ ഉദാഹരണങ്ങളിൽ രാജാക്കന്മാരെ പരാമർശിക്കുന്ന ചില പദ്യങ്ങളും കാണുന്നുണ്ട്.

“എണ്ണിക്കൊടുവാൻ ഹൃദയം വെറുത്തു ചൊല്ലുന്നതെന്നും താരാശ്രേണീനടുവിൽ മറവില്ലാത * താരാമണാളുമാറ്റാതെന്നും കഴുമിയ പതംഗാനലോദ്ഭൂത് പുരോസ്സിൻ കോളംബാംഭോരുഹദിനമണിഃ കോതമാർത്താണ്ഡ പണ്ടു”

എന്നു എട്ടു സാമന്തദ്രവന്മാരാകുന്ന താരങ്ങളുടെ നടുവിൽ ചന്ദ്രനായി പ്രശോഭിച്ചിരുന്ന കോതമാർത്താണ്ഡനെ

* ഇവിടെ ശ്രീ. പി. കൃഷ്ണൻനായർ 'മറവില്ലാത' എന്ന പാഠം യുക്തരമാണെന്നു അഭിപ്രായപ്പെടുന്നു. 'മറവില്ലാത' എന്ന പദത്തിന് 'തിളങ്ങുന്ന' (വിദ്യോതിക്കുന്ന) എന്നാണ് അർത്ഥം. അല്ലാതെ 'കളങ്കമില്ലാത്ത' എന്ന് അർത്ഥംവരുന്ന 'മറവില്ലാത' എന്ന പദത്തിന് പ്രകൃതത്തിൽ സ്ഥാനമുണ്ടെന്നു തോന്നുന്നില്ല.

കോളംബേശ്വരനായി വർണ്ണിച്ചിരിക്കുന്നു. 'പണ്ടു' അഭ്രുത്' എന്ന് നിർദ്ദിഷ്ടനാകകൊണ്ട് പ്രസ്തുതപദ്യത്തിന്റെ രചനാകാലത്തിന് പല തലമുറകൾ മുൻപായിരിക്കണം ഈ രാജാവ് നാടുവാണിരുന്നതെന്ന് ച്യുക്തമാകുന്നു.

“തസ്തിൻ കാലേ ഭൂവി യദശിശോജ്ജന്മമാകിൻറ മാധപീം പീതപാ മത്തോ ദ്വിജപരിഷദാമത്ഥിനാം ചേതരേഷാം കയ്നോവോളം കഥമവി ധനംകൊണ്ടു തപ്പിച്ചു കാമം കോരിക്കൊൾകെൻറടനരുളിനാൻ കോതമാർത്താണ്ഡം -

[വീരഃ”

എന്ന പദ്യത്തിൽ യദശിശുവിന്റെ ജനനത്തിൽ ആനന്ദമത്തനായി ബ്രാഹ്മണാദികൾക്കു് 'കൈയ്നോവോളം' ധനം കൊടുത്ത കോതമാർത്താണ്ഡവീരനും ഭൂതകാലഗർഭത്തിൽ മറഞ്ഞ നിലയിലേ കീർത്തിതനായിട്ടുള്ള. “തസ്തിൻ കാലേ.....അരുളിനാൻ” എന്നുള്ള കാലനിർദ്ദേശത്തിന്റെ സ്വഭാവം ഇതിലേക്കു് അനുക്രമമാണു്. യദശിശു രവിവർമ്മഭൂപനാണെന്നുള്ളതു് നിസ്സംശയമാണല്ലോ. മേൽ കാണിച്ച രണ്ടു പദ്യങ്ങളിലേയും കോതമാർത്താണ്ഡൻ ഒരേ ച്യുക്തിതന്നെ ആയിരുന്നിരിക്കാം.

യദപതിയായ വേണാട്ടു രവിവർമ്മഭൂപൻ പാണ്ഡ്യ രാജാവിനെ ജയിച്ചു് പദ്മാനനയായ തദീയതനയയെ പാണിഗ്രഹണം ചെയ്തതായി പ്രസ്താവിക്കുന്ന

“ദ്രോണായ ദ്രുപദം ധനഞ്ജയ ഇവ

ക്ഷ്യാപാലബാലാം ബലീ

വേണാട്ടിന്നടയോരു വീരരവിവ-

ർമ്മാഖ്യോ യദൂനാം പതിഃ

പാണ്ഡ്യം വിക്രമപൂർവ്കം പടയിൽ
വെച്ചാട്ടിപ്പിടിച്ചങ്ങനെ
പ്രാണേശ്യശായ കൊടുത്തു തന്യ തനയാം
പദ്മാനനാമഗ്രഹീത് ”

എന്ന പദ്യവും ലീലാതിലകത്തിൽ ഉദ്ധൃതമായിട്ടുണ്ട്.

“ഏററം തിമന്തു തിരമുറാണയും തൃപാൻ താൻ
കാററത്തു സംവലിതതുലസമാൻ വിതേനേ
ചീററത്തിനാൽ മതിമറന്ന മഹാനഭാവാൻ
കൂററത്തിലും കൊടിയ വിക്രമപാണ്ഡ്യസിംഹഃ”

എന്നും,

“പരമുടനേ പരതപ്തനാം
പാണ്ഡ്യരൂപഃ ഖണ്ഡയാം ചകാര ഗളേ
തുരഗാരൂഢാസ്തപരയാ
തുരുതുരമണ്ടീ തുരുക്കരെല്ലാതം”

എന്നും ഉള്ള പദ്യങ്ങളിൽ അരിഭീഷണനായി വണ്ണിതനായ വിക്രമപാണ്ഡ്യസിംഹൻ തന്നെയാണു് മേല്പ്രസ്താവിക്കപ്പെട്ട പാണ്ഡ്യരാജാവു്.

ആക്ഷേപാലങ്കാരപ്രകരണത്തിൽ ഉദാഹൃതമായ

“ദാതാ ഭവാനിരവലക്ക്കിവാഞ്ചിതാനാം
മാത്താണ്ഡവമ് വെരുതേ ബത കല്പവൃക്ഷാഃ
നിൻകീർത്തി പോന്നിഹ പരന്നിതു മന്നിലെങ്ങ-
മെന്തൊൻറു വേണ്ടിയിനിനാർമതിവെണ്ണിലാവു്”

എന്ന പദ്യത്തിന് ജഗന്നാഥന്റെ രസഗംഗാധരത്തിലുള്ള ആക്ഷേപാലങ്കാരാദാഹരണപദ്യങ്ങളോടു് ആശയവിഷയത്തിലും ശാസ്ത്രീയതത്ത്വപ്രതിപാദനത്തിലും വ്യക്ത

മായ സാരപ്രമുഖങ്ങളെ അന്യത്ര † വ്യക്തമാക്കിയിട്ടുണ്ടല്ലോ. ഈ മാതൃത്വവർമ്മപ്രതിയും

“ഇഹ ജലനിധിയെത്താൻ വിണ്ണിലാകുമാർക്കിടുന്നതാൽ സകലമപി കൊടുപ്പാനുള്ള ചാതുര്യശാലി ക്ഷിതിസുരനിവഹാനാം വീരമാതൃത്വം നീയേ പടുരഭിമതമെല്ലാമുറു തോറീടുവാനായ്”

എന്നു ധ്യാനനായ വീരമാതൃത്വവർമ്മയും അന്നു നാടുവാഴുന്ന നിലയിൽ പ്രസ്തുതരായിരിക്കുകയാൽ അഭിന്നരാണെന്നും തദ്വിഷയകങ്ങളായി കാണുന്ന പദ്യങ്ങൾ രണ്ടും ലീലാതിലകകാരനാൽ തന്നെ നിർമ്മിതങ്ങളാണെന്നും അഭ്യൂഹിക്കുന്നത് സംഗതമായിരിക്കും. ഈ മാതൃത്വവർമ്മയെക്കുറിച്ചുള്ള കൂടുതൽ വിവരങ്ങൾ ചരിത്രകാരന്മാരുടെ ഗവേഷണത്തെ അർഹിക്കുന്നുവെന്നുമാത്രമേ തത്കാലം പറയുവാൻ നിർവാഹമുള്ളൂ.

ദേവതാവിഷയകങ്ങളായ പദ്യങ്ങളിൽ

“മുനീൽ കളുത്ത മുഖമണ്ഡപമങ്ങുകാണാം തൃക്കാപ്പുകൊള്ളു മളുവത്തിരുമേനി കാണാം ആനന്ദമായ പുകഴേന്തിന തൃശപവേരൂർ മാനേന്ദ്രമപ്പനെ മറക്കരുതേതു ചെയ്തും” — എന്നതും

“പൊന്നിന്മാലയണിഞ്ഞപോർ മുലയിണ-
കുന്നികലൊൻറീടുവാൻ
പൊന്നില്ലായുകയോ പകത്തുടൽ മല-
പ്പെണ്ണിനു നല്കിൻറതു്

† ഈ ലേഖനത്തിൽ രണ്ടാമത്തെ ഭാഗം നോക്കുക.

പൊന്നിന്ദാമല വില്ലമാക്കിന വിഭോ !

തീക്കെങ്ങൾ പാപങ്ങളേ

പൊന്നിന്ദാമല വിണ്ണുചാപുരിതൊടും

തൃക്കാരിയുരണ്ണരേ !

എന്നതും കേരളത്തിലെ രണ്ടു മഹാക്ഷേത്രങ്ങളുടെ നാമധേയത്തോടു ഘടിപ്പിക്കപ്പെട്ടിരിക്കുകയാൽ സവിശേഷം പ്രസ്താവങ്ങളാണ്.

പന്നിയൂർ ഗ്രാമക്കാരായ നമ്പൂതിരിമാർക്ക് ഭൂഷ്ടക ലിച്ഛതിനെ തുടർന്നുണ്ടായ ഒരു ബഹളത്തെ വർണ്ണിക്കുന്ന

“പുപുകിരേ പന്തലകത്തു മുകരാ-

ശ്ചു ചൂടിരേ മാലപറിച്ചൊരോർത്തരേ

തതല്ലിരേ തമ്മിലതീവ ഘോരമായ്

മമണ്ടിരേ കൊണ്ടുമണാട്ടിതന്നെയും”

എന്ന ശ്ലോകവും ലീലാതിലകത്തിൽ ഉദ്ധൃതമായിട്ടുണ്ട്.

ഭാഷയിൽ മണിപ്രവാളശാഖയ്ക്കുണ്ടായിരുന്ന സാരസ്വതമാധുര്യം ലീലാതിലകത്തിലെ ദൃഷ്ടാന്തപദ്യങ്ങൾ വേണ്ടുവോളം വെളിപ്പെടുത്തുന്നു. അവയിൽ വൈശികതന്ത്രത്തിലും ആട്ടപ്രകാരത്തിലും ഉണ്ണുനീലിസന്ദേശത്തിലും മറ്റും ഉൾപ്പെട്ടിട്ടുള്ളവയ്ക്കു പുറമേയുള്ള നിരവധി പ

* ഇവിടെ ‘തൃക്കാരിയുരണ്ണരേ’ എന്നു വേണ്ടതായി ശ്രീ. പി. കൃഷ്ണൻനായർ അഭിപ്രായപ്പെടുന്നു. ശ്ലോകത്തിലെ ഫലിതപ്രധാനമായ രീതി നോക്കുമ്പോൾ ‘തൃക്കാരിയുരണ്ണർ’ എന്ന് ഭേദമെന്ന നിർദ്ദേശിക്കുന്നതിൽ വളരെ ഭൗചിത്ര്യം തോന്നുന്നുണ്ട്. രേഖത്തിന്റെ അസ്പഷ്ടകരമല്ലാത്ത ആവർത്തനം കൊണ്ടുള്ള അനുപ്രാസം ‘തൃക്കാരിയുരണ്ണരി’ൽ യോജിച്ചിട്ടുള്ളതും ശ്രദ്ധാർഹമാണ്.

ഭൃങ്ങരം ഏതേതു കൃതിയിൽ ഉൾപ്പെട്ടതാണെന്നും മാത്രഭാ
 ഷയെ ധന്വയാക്കിത്തീർത്ത തത്കർത്താക്കൾ ആരെല്ലാമെ
 ന്നും അറിയുവാൻ കേരളത്തിന്റെ ഒരറ്റം മുതൽ മറ്റൊ
 രറ്റംവരെയുള്ള ഗ്രന്ഥപ്പുരകളിൽ എത്രതന്നെ ചികഞ്ഞാ
 ലും അധികമായിപ്പോകുന്നതല്ല സാഹിത്യശാസ്ത്രത്തിലെ
 സാങ്കേതികതത്തപങ്ങൾക്കൊക്കെയും തക്ക ലക്ഷ്യങ്ങൾ
 നമ്മുടെ ഭാഷയുടെ സ്വത്തായി പ്രദർശിപ്പിക്കുവാൻ ഭാഷ
 യിലെ മണിപ്രവാളശാഖമാത്രം പര്യാപ്തമായിരുന്നവെ
 ന്ൻ അറിയുമ്പോൾ നമ്മുടെ നിരൂപണത്തിന് വിഷയീഭ
 വിക്കത്തക്കവണ്ണം പൂവികന്മാർ നല്കിയിട്ടുള്ള സാഹിത്യ
 സമ്പത്തിന്റെ മേന്മയും വലിപ്പവും പ്രസ്ഫുടമാക
 മല്ലോ.

കഥകളിയിലെ പ്രാകൃതഭാഷകൾ

കേരളത്തിൽ അതിപുരാതനമായ കാലംമുതൽക്കു തന്നെ ആയുർദാഷയായ സന്ധ്യതം വ്യാവഹാരികഭാഷയുടെ പരിപുഷ്ടിക്കു മാത്രമല്ല ദേശീയസാഹിത്യത്തിന്റെ നാനാമുഖമായ അഭിവൃദ്ധിക്കും പരക്കെ സമാദരിക്കപ്പെട്ടിരുന്നു എന്നുള്ളതു് സുപ്രകടമാണല്ലോ. ആയുർദാഷാഗോത്രത്തിൽ തന്നെ ഉൾപ്പെട്ടതും ഏറിയോരു കാലം വ്യവഹാരദശയിൽ വർത്തിച്ചിരുന്നതുമായ പ്രാകൃതഭാഷയും ഗൈവാണിയോടു് ഒപ്പംതന്നെയില്ലെങ്കിലും ഏറെക്കുറെ മലയാളഭാഷയുടെ വളർച്ചയ്ക്കു് പ്രയോജനീഭവിച്ചിട്ടുണ്ടെന്നു് കാണാം. ഒരു കാലത്തു് നമ്മുടെ നാട്ടിൽ രാജാക്കന്മാരും കവികളും പ്രാകൃതഭാഷയെ യഥോചിതം കൊണ്ടാടുന്നതിൽ ജാഗരൂകരായിരുന്നു. ഉണ്ണുനീലിസന്ദേശത്തിൽ “തൃപ്പാപ്പൂർമുപ്പഴകൊഴിയും വീരൻ ആതിച്ചവർമ്മനെ” “ആറല്ലോ ചൊല്ലമരസരണൗ സന്ധ്യതപ്രാകൃതാനാം മാരില്ലല്ലോ പുനരതിൽ നിനക്കിൻറ മംഗല്യകീർത്തേ!” എന്ന് സംകീർത്തനം ചെയ്യുന്ന കവി പ്രാകൃതഭാഷാപരിജ്ഞാനവും വിദഗ്ദ്ധതയ്ക്കു് മാതൃകയായി കരുതപ്പെട്ടിരുന്നു എന്ന് നിദർശിപ്പിക്കുന്നുണ്ടല്ലോ. പ്രാകൃതഭാഷയെ നിയമനം ചെയ്യുന്ന ശാസ്ത്രഗ്രന്ഥങ്ങളും പ്രാകൃതഭാഷാകാവ്യങ്ങളും കേരളീയകൃതങ്ങളായി ഉപലബ്ധങ്ങളാകുന്നതു് പ്രാകൃതഭാഷാപഠനത്തിൽ നിലവിലിരുന്ന ഔത്സുക്യത്തിന്റെ സ്വഭാവത്തെ വിശദതരമാക്കുന്നു.

കഥകളിഗ്രന്ഥങ്ങളിൽ പാത്രങ്ങളുടെ സംഭാഷണം ഗാനരൂപത്തിലും സംഭവങ്ങളുടെ പശ്ചാത്തപ്യപ്രസ്താവം ശ്ലോകരൂപത്തിലും ആണല്ലോ പ്രായേണ നിർവ്ഹിക്കപ്പെട്ടിരിക്കുന്നത്. ശ്ലോകങ്ങൾ ഒട്ടുമിക്കാലും സംസ്കൃതഭാഷയിൽതന്നെ നിബന്ധിച്ചിട്ടുള്ളത് കവികളുടെ പാണ്ഡിത്യപ്രകടനേച്ഛയുടെ ഫലമായിരിക്കാം. അതിൽ ഒരു പടികൂടി കടന്നിട്ടാണ് ചില കഥകളികളിൽ തത്കർത്താക്കൾ ശ്ലോകമായും പദമായും പ്രാകൃതഭാഷാകവനം നിർവ്ഹിച്ചിട്ടുള്ളതെന്ന് പറയേണ്ടിയിരിക്കുന്നു. സംസ്കൃതനാടകങ്ങളിൽ സംസ്കൃതഭാഷയും പ്രാകൃതഭാഷയും കഥാപാത്രങ്ങളുടെ സ്വഭാവമനുസരിച്ച് കവികളാൽ പ്രയുക്തങ്ങളായിട്ടുണ്ട്. കഥകളിയിൽ പ്രാകൃതഭാഷാപ്രയോഗത്തിനു മുതിന്നിട്ടുള്ള കവികൾക്ക് ആ വിഷയത്തിൽ മാതൃക ലഭിച്ചത് സംസ്കൃതനാടകങ്ങളിൽ നിന്നായിരിക്കാമെങ്കിലും പ്രാകൃതത്തെ സംബന്ധിച്ചു നിശ്ചിതമായ ഒരു നിയമം അവർ ഭീക്ഷിച്ചിട്ടുള്ളതായി കാണുന്നില്ല. ചില നീചപാത്രങ്ങളുടെ പുറപ്പാടുശ്ലോകങ്ങളും മുരുകമായി ചില പദങ്ങളുമാണ് കഥകളിയിലെ പ്രാകൃതഭാഷാനിബലങ്ങളായ ഭാഗങ്ങൾ.

നീചപാത്രങ്ങളുടെ സംഭാഷണം പ്രാകൃതഭാഷയിൽ രചിക്കുന്ന സംസ്കൃതനാടകങ്ങളിലെ രീതി കഥകളികർത്താവിന് സ്വീകരിക്കുവാൻ വളരെ വൈഷമ്യമുണ്ട്. കഥകളിയിലെ പദങ്ങൾ മിക്കവാറും മണിപ്രവാളരൂപത്തിലായിരിക്കെ പ്രാകൃതഭാഷാപ്രയോഗത്തിന് മറ്റൊരു സ്ഥാനം തേടുവാനേ കവികൾക്ക് നിർവാഹമുള്ളൂ. അതു

കൊണ്ട് പുറപ്പാടുശ്ലോകം പ്രാകൃതത്തിലും അതിനെത്തുടർന്നുള്ള പദം മണിപ്രവാളത്തിലും നിർമ്മിക്കപ്പെട്ടിട്ടുള്ളതു് അനുപപന്നമല്ല. കഥകളിയിൽ സംസ്കൃതത്തിന്റെ സ്ഥാനത്തു് ചിലയിടങ്ങളിൽ പ്രാകൃതം പ്രയോഗിക്കുവാനാണ് പ്രാകൃതഭാഷാകൃതികളായ ചില കവികൾ ഉദ്യുക്തരായിട്ടുള്ളതു്. അടുത്തുവരുവാൻ പോകുന്ന രംഗത്തിന്റെ പ്രകൃതിക്കൊത്തവണ്ണം പ്രാകൃതശ്ലോകരൂപത്തിൽ പശ്ചാത്തലം സജ്ജമാക്കിയിട്ടുള്ള ആ കവികളുടെ ഉചിതജ്ഞതയ്ക്കു് യാതൊരു ലോപവും പറയുവാനില്ല. പുറപ്പാടുശ്ലോകങ്ങൾ മാത്രമല്ല അതോടുകൂടി ചേർന്നുവരുന്ന പദവും, ചിലപ്പോൾ പദം മാത്രവും, പ്രാകൃതഭാഷയിൽ ആക്കിയിട്ടുള്ള കവികളും ഇല്ലെന്നില്ല.

കഥകളിസാഹിത്യത്തിൽ ആകപ്പാടെ പത്തു സ്ഥലങ്ങളിലാണ് പ്രാകൃതം പ്രയോഗിച്ചുകാണുന്നതു്. ആ ഭാഗങ്ങളുടെ സംസ്കൃതശ്ലോകയയാകട്ടെ അർത്ഥമാകട്ടെ പാദഭാഷങ്ങൾകൊണ്ടും മറ്റും ഇന്നത്തെ നിലയ്ക്കു് പ്രായേണ ദുർഗ്രഹമായിത്തീർന്നിട്ടുണ്ടു്. പ്രത്യേകമായി അച്ചടിക്കപ്പെട്ട ഒന്നു രണ്ടു കൃതികളിൽ പ്രാകൃതഭാഗങ്ങൾക്കു് ഛായയും വ്യാഖ്യാനവും നല്കിയിട്ടുള്ളതു് ഇവിടെ വിസ്തരിക്കുന്നില്ല. പക്ഷേ അവയെ സംബന്ധിച്ചും പ്രാകൃതഭാഗങ്ങളെ സംബന്ധിച്ചും നിഷ്കൃഷ്ടമായ ഒരു പഠനം ആവശ്യകമായിരിക്കുന്നു. കഥകളികളിലെ പ്രാകൃതഭാഗങ്ങൾ ഉദ്ധരിച്ചു് അവയ്ക്കുള്ള സംസ്കൃതശ്ലോകയയും പരിഭാഷയും നല്കി പാഠശോധനം ചെയ്യുന്നതു് കഥകളിസാഹിത്യത്തിന്റെ സമുപാസകന്മാർക്കു് പ്രയോജനകരമായിരിക്കുമെന്ന് വിശ്വസിക്കുന്നു.

ഒന്ന്.

[നിവാതകവചവധം കഥയിൽ അജ്ജനൻ ഉൾക്കൊണ്ട രതിപ്രാപ്തം നയ തിരസ്കരിച്ചുകൊണ്ട് അവളുടെ മനോഭിലാഷം സർവ്വം നിന്ദ്രമാണെന്ന് നിരൂപണം ചെയ്യുവേ മനോഹരയായ ആ സ്വപേശ്യ ഭഗവതായായി ശപഥചസ്സ ഉരചെയ്യുന്നതായുള്ള പദത്തിന്റെ അവതരണിക]

പ്രാകൃതം.

സുമനോരഹപഡിയുതം
ഭണിതം ഏദസ്സ സുണിയ സുരവണിയാ
വത്തും പക്കന്തൈവം
വയണം മയണേണ വഞ്ചിയാ പത്ഥം.

മരായ.

സ്വമനോരഥപ്രതികൃലം
ഭണിതം ഏതസ്യ ശ്രുതപാ സുരവനിതാ
വക്തും പ്രക്രാന്തൈവം
വചനം മദനേന വഞ്ചിതാ പാത്ഥം

പരിഭാഷ.

സ്വാഭിലാഷസിദ്ധിക്ക് വിരുദ്ധമായ ഇവന്റെ (അജ്ജനന്റെ) മൊഴി കേട്ടിട്ട് മദനവിഷ്ടയായ ദേവസ്യ ദുരി (ഉൾക്കൊണ്ട) പാത്ഥനോട് ഇപ്രകാരമുള്ള വചനത്തെ പറയുന്നതിന് പ്രക്രാന്തയായി. (ആരംഭിച്ചു).

പാഠശോധനം.

ഉദ്യോഗമായ പ്രാകൃതശ്ലോകത്തിന്റെ രണ്ടാമത്തെ പാദത്തിൽ 'ഏദസ്സ' എന്നാണ് അച്ചടിച്ചു കാണുന്നത്. ഏകാരത്തിനും എകാരത്തിനുമെങ്കിലും ലിപിയാണല്ലോ മുൻ കാലങ്ങളിൽ ഉപയോഗിച്ചു വന്നിരുന്നത് അതുകൊണ്ട്

നിലയ്ക്ക് 'ഏദസ്സ' എന്നത് 'ഏദസ്സ' എന്നു രേഖപ്പെടുത്തേണ്ടതാണ്. മൂന്നാമത്തെ പദത്തിൽ 'വക്കം' എന്ന് എല്ലാ പതിപ്പുകളിലും കാണുന്ന പാഠം ലേഖകപ്രമാദം കൊണ്ട് വന്നിട്ടുള്ളതായിരിക്കുവാനേ തരമുള്ളൂ. 'വക്തും' എന്നുള്ള സംസ്കൃതത്തിന് നേരായി പ്രാകൃതത്തിലെ രൂപം 'വത്തും' എന്നതാണ്. 'പക്കമിതവും' എന്നത് 'പക്കന്തെയും' എന്നു തിരുത്തിപ്പറിക്കുന്നത് ഉചിതമായിരിക്കും 'പ്രാകൃമന്തൈവം' (പ്ര+അകൃമത+ഏവം) എന്നാണ് സംസ്കൃതമെങ്കിൽ പ്രാകൃതത്തിൽ 'പക്കമള എവു' എന്നു വരേണ്ടതായിരുന്നു. സംസ്കൃതത്തിലുള്ള ആത്മനേപദത്തിന് പരസ്യൈപദവും ഭൂതകാലത്തിന് വർത്തമാനകാലവും പ്രാകൃതത്തിൽ പ്രസിദ്ധമാണ്. അതുകൊണ്ട് 'പ്രകൃമതേ ഏവം' എന്നുള്ളത് 'പക്കമള എവു' എന്നു വരുന്നതിന് വിരോധമില്ല. എന്നാൽ 'പക്കമിതവും' എന്നുള്ള മുദ്രിത പാഠത്തിൽ തകാരവും സ്വരസന്ധിയും ഘടിപ്പിച്ചിരിക്കുന്നതുകൊണ്ട് 'പ്രക്രാമന്തൈവം' (പ്രക്രാന്താ+ഏവം) എന്നുള്ളതിനോടൊക്കുന്ന 'പക്കന്തെയും' എന്നുള്ള പാഠമാണ് സ്വീകാര്യമായിരിക്കുന്നത്.

രണ്ട്.

[നരകാസുരവധംകഥയിൽ ജയന്തനാൽ നികൃത്തകചനാസികയായി നരകാസുരന്റെ അടുക്കൽ മടങ്ങിയെത്തിയ നകൃതുണ്ഡിയുടെ പുറപ്പാടുശ്ലോകം.]

പ്രാകൃതം.

ശക്തായം ഉക്ഖശീ ശാ ശദമഹതണയേ-
 ണാഹവേ ള്ളണണാശാ-
 വക്ഖോയാ വിക്ഖളന്തീ ള്ളഹിളമളുകയാ-
 ഉംബഘോളന്തമാളാ
 വിക്ഖോഹം തത്ഥ കാഭൂണയ വിവിഹമദോ
 ണിഗ്ഗദാ ഭഗ്ഗകാമാ
 വിക്ഖോശന്തീ വിളുവാ ഭണയി ണിയദശാം
 ഭൂശൃയം ഭീശണാംഗീ.

ഹായം.

സക്ത്രോധം രാക്ഷസീ സാ ശതമഖതന-
 യേനാഹവേ ലൂനാനാസാ-
 വക്ഷോജാ വിസ്ഖലന്തീരധിരവത്കവാ
 ലംബഘോരാന്ത്രമാലാ
 വിക്ഷോഭം തത്ര കൃതപാ വിവിധമദോ
 നിർഗതാ ഭഗ്ഗകാമാ
 വിക്ത്രോശന്തീ വിരൂപാ ഭണതി നിജദശാം
 ഭൂസുതം ഭീഷണാംഗീ.

പരിഭാഷ.

ഇന്ദ്രപുത്രനാൽ ക്രോധപൂർവ്വം യുദ്ധത്തിൽ മൂക്കും മുലകളും മുറിക്കപ്പെട്ടവളായി, ഏറ്റവും സ്ഖലിക്കുന്ന ഗതിയോടു കൂടിയവളായി, ചോരയൊഴുകുന്ന സ്തനങ്ങളോടു കൂടിയവളായി, തൃങ്ങിക്കിടക്കുന്ന ഘോരമായ കുടൽ മാലയോടു കൂടിയവളായി, അവിടെ പലവിധത്തിലുള്ള ഭ്രമണങ്ങൾ ചെയ്തിട്ട്, ആ രംഗത്തിൽ നിന്നും (ഭേവലോ

കത്തിൽ നിന്നും) നിർമ്മിച്ചവളും ഭഗകാമയും ഉച്ചത്തിൽ നിലവിളിക്കുന്നവളും വിരൂപയും ഭീഷണാംഗിയും ആയ ആ രാക്ഷസി ഭ്രസൂതനോടു് (നരകാസൂരനോടു്) നിജാവസ്ഥയെ പറഞ്ഞു.

പാഠശോധനം.

അച്ചടിപ്പുസ്തകങ്ങളിൽ, ഉഖ്ഖശീ, വഖ്ഖോയാ, വിഖ്ഖഉന്തീ, വിഖ്ഖോഹം എന്നിങ്ങനെ വർദ്ധിതീയങ്ങളുടെ ഇരട്ടിപ്പ് കാണുന്നത് തെറ്റാണ്. അവയിൽ ആദ്യവൃഞ്ജനം ക് എന്നാക്കി വിന്യസിക്കണം. 'ഉഹിഉമണി കയാ' എന്ന ഭാഗത്തിലെ മണിശബ്ദം പ്രകൃതാനുരൂപമല്ലാത്തതായിത്തോന്നുന്നതു കൊണ്ടു് 'മഇ' എന്നുള്ളതല്ലയോ യുക്തമായ പാഠം എന്ന് സംശയിക്കുന്നു. സംസ്കൃതത്തിലെ മതുപ്പ്രത്യയത്തിന്റെ സ്ഥാനത്തിൽ പ്രാകൃതത്തിൽ മഇ എന്നാണ് ചേർക്കാറുള്ളതു്. ണിയദശം എന്നതു് ണിയദശാം എന്നും, ഭൂത്രയാ എന്നതു് ഭൂത്രയം എന്നും പ്രകരണാനുരോധേന മാറിയിട്ടുള്ളതും പ്രസ്താവ്യമാണ്. മേൽ വരുന്ന പദത്തിൽ നിജദശയാണ് നക്രതുണ്ഡി പറയുന്നതെന്നുള്ളതുകൊണ്ടും ഭ്രസൂരവീര എന്നാണ് നരകാസൂരനെ അഭിസംബോധനം ചെയ്യുന്നതു് എന്നുള്ളതുകൊണ്ടും അപ്രകാരമേ വരുവാൻ തരമുള്ളവല്ലൊ.

മൂന്ന്.

[അംബരീഷചരിതം കഥയിൽ യുദ്ധസന്നാഹത്തോടെ എത്തിയ അംബരീഷന്റെ ഞാണൊലി കേട്ടു സമയം യവനന്മാർ തമ്മിലുണ്ടായ സംഭാഷണം.]

പ്രാകൃതം.

ചാവതുണഘോസോ സുണീയദി ഗോപുരേ പരസോ
 കാളമേഘകള ചണ്ഡകോളാഹളസണ്ണിയോ
 കാളഭദ്രകണ്ഠനാദകണ്ഠനാദിളംപഡോ
 വീരപുരുസാട്ടമാസമേളണാവിജിംഭിയോ
 പാരാവാരഭവമഹാഘോരാരവഡംബരോ
 താഡിഭപഡഹരവസംബളണമംസളോ
 താമരസഭവളോയളംലണവിയസ്സിയോ
 ഗർജ്ജന്തഗയണിവഹബിംഹിദവിവസ്സിയോ
 ണച്ചന്തഘോഡബഹളഹേസാരവമേദരോ
 പവ്യയഗഹീരദരകന്ദരാസു പിണ്ഡിയോ
 സവ്യഭൈമമുഹഗയകണ്ഠഭേദപണ്ഡിയോ

മരായ.

ചാവതുണഘോഷഃ ശ്രൂയതേ ഗോപുരേ പരഷഃ
 കാലമേഘകല ചണ്ഡകോലാഹലസന്നിഭഃ
 കാലഭദ്രകണ്ഠനാദകണ്ഠനാതിലവടഃ
 വീരപുരുഷാട്ടമാസമേലനാവിജിംഭിതഃ
 പാരാവാരഭവമഹാഘോരാരവഡംബരഃ
 താഡിതപടഹരവസംവലനമാംസലഃ
 താമരസഭവലോകലംലനവിഭശ്ചഃ
 ഗർജ്ജദ്ഗജനിവഹബ്ബിംഹിതവിവർധിതഃ
 നൃത്യദ്ഘോടബഹലഹേഷാരവമേദരഃ
 പവ്തഗഭീരതരകന്ദരാസു പിണ്ഡിതഃ
 സാവ്യഭൈമമുഖഗജകണ്ഠഭേദപണ്ഡിതഃ

പരിഭാഷ.

ഗോപുരത്തിൽ പര്യവേഷം കാർമ്മേഘക്രൂട്ടത്തിന്റെ ഘണ്ഡമായ കോലാഹലത്തോടു സദൃശവും സംഹാരശക്തിയുള്ള കണ്ണനാദത്തെ അധഃകരിക്കുന്നതിൽ ഏറ്റവും ഉത്തമവും, വീരപുരുഷന്മാരുടെ അട്ടഹാസത്തിന്റെ മേലനംകൊണ്ട് വിശേഷേണ വർദ്ധിച്ചതും, സമുദ്രത്തിൽ ഉണ്ടാകുന്ന മഹാഘോരമായ ധ്വനിയാടൊക്കുന്ന ഡംബരത്തോടുകൂടിയതും, ചെരുമ്പായടിമുഴക്കം ചേർന്ന് ചെറുകിയതും, ബ്രഹ്മലോകത്തെ അതിക്രമിക്കുന്നതിൽ നിപുണവും, ഗർജ്ജിക്കുന്ന ഗജങ്ങളുടെ കൂട്ടത്തിൽനിന്നും പൊങ്ങുന്ന മഹാവത്താൽ ഏറ്റവും വർദ്ധിപ്പിക്കപ്പെട്ടതും, തുള്ളിച്ചാടുന്ന കുതിരകളുടെ ഉച്ചത്തിലുള്ള ഹേഷാശബ്ദംകൊണ്ട് മേഘവും, പവ്നങ്ങളിലുള്ള അതിഗംഭീരങ്ങളായ ഗൃഹകളിൽ ഉരുണ്ടുകൂടുന്നതും, സാവ്ഭൈരവൻ തുടങ്ങിയ ദിഗ്ഗജങ്ങളുടെ ചെങ്കിട്ട പൊളിക്കുന്നതിൽ പ്രഗല്ഭവും ആയ ഞാനൊലി ഇതാ കേൾക്കപ്പെടുന്നു.

പാഠശോധനം.

മൂന്നാമത്തെ വരിയിൽ ഉംപടൊ എന്നും, ആറാമത്തെ വരിയിൽ പടഹ എന്നും, സംബുണ്ണംസളോ എന്നും, ഏഴാമത്തെ വരിയിൽ ഉഘണ എന്നും, എട്ടാമത്തെ വരിയിൽ വിവിസ്സിയോ എന്നും, ഒൻപതാമത്തെ വരിയിൽ ഘോഡ എന്നും, പതിനൊന്നാമത്തെ വരിയിൽ സവ്ഭൈരവ എന്നും, അച്ചടിച്ച പതിപ്പിലുള്ള പാഠവൈകല്യം പരിഹരിച്ച് ശുദ്ധപാഠമാണ് മേൽ കൊടുത്തിട്ടുള്ളത്. സംസ്കൃതത്തിൽ വിദഗ്ദ്ധ എന്നുള്ളതിന് നേരായി

പ്രാകൃതത്തിൽ വിവസ്ഥിതയോ എന്നു കാണുന്നത് പ്രാകൃത സാധാരണമായ ഒരു രൂപനിഷ്ഠാദനസമ്പ്രദായത്തെ ഉദാഹരിക്കുന്നു. സ്വാതന്ത്ര്യത്തിൽ തന്നെ അക, ഇക, ഉക എന്നിവ മൂന്നും വിശേഷണപദങ്ങളോട് അനുബന്ധിച്ചിട്ടുള്ള പ്രയോഗം പ്രാകൃതത്തിൽ സുലഭമാണ്.

നാല്പ്.

[പുരനാമോക്ഷം കഥയിൽ കംസനോട് ഭടന്മാർ ശിശുജനനവൃത്താന്തം നിവേദനം ചെയ്യുന്നത്.]

പ്രാകൃതം.

ശത്തുണാശന ശൃണാദു ശാമി ഭാശിയം
ശത്തശത്തിമോഹശത്ഥശണ്ണിഹഭയപ്പദാവ
ശത്തശമുദ്രവളയശോഹിയഭ്രമിവളളഹ
ശൃത്തളോഏ രത്തിമജ്ഠേയ എ തമ ആയതമഹ്മേഹി
ശത്തരം ശിശുണിണാദം ശോഭുണ തുഹ സവിഹേ.

ഹായ.

ശതൃനാശന ശൃണോതു സ്വാമിൻ ഭാഷിതം
സപ്തസപ്തിമയുഖസാതംസന്നിഭഭജപ്രതാപ
സപ്തസമുദ്രവലയശോഭിതഭ്രമിവല്ലഭ
സുപ്തലോകേ രാത്രിമധ്യേ അത്രാഗതമസ്താഭിഃ
സതപരം ശിശുനിനാദം ശൃതപാ തവ സവിധേ.

പരിഭാഷ.

അല്ലയോ ശതൃനാശനനായുള്ളോവേ, സ്വാമിൻ! സൂര്യകിരണനികരത്തോടു തുല്യമായ ഭജപ്രതാപത്തോടുകൂടിയുള്ളോവേ! സപ്തസമുദ്രങ്ങളാകുന്ന വലയത്താൽ ഭ്രഷിത

മായ ഭൂമിക്ക് നാമനായുജോവേ! ലോകരെല്ലാം നിദ്രയിലാണ്ടിരിക്കുന്ന ഈ അലംരാത്രത്തിൽ ശിശുനിനാദം കേട്ടിട്ട് അവിടുത്തെ തിരുമുൻപിൽ ഞങ്ങളാൽ വേഗം വരുക എന്നുള്ളത് ഉണ്ടായി.

പാഠശോധനം.

ശണ്ഡിഹ, ണിനാദം, ഭൂഹ എന്നിങ്ങനെ അച്ചടി പിഴവുകളിൽ കാണുന്ന പാഠത്തെ ശണ്ണിഹ, ണിണാദം തുഹ എന്നു യഥാക്രമം തിരുത്തേണ്ടതായിരിക്കുന്നു. സവിഹേ (സവിധേ) എന്നതിനു മുൻപ് സംബന്ധവാചകമായ ഒരു പദം പ്രകൃതത്തിൽ തുഹ (തുവ) എന്നു തന്നെ ആയിരിക്കണമല്ലോ.

അഞ്ചു്.

[പുതനാമോക്ഷത്തിൽ ശ്രീകൃഷ്ണൻ സ്തുതനോടുകൂടി പുതനയുടെ പ്രാണങ്ങളും മുഷണംചെയ്യുവേ ആ രാക്ഷസിയുടെ വിലപനരൂപമായ പദത്തിന്റെ അവതരണിക.]

പ്രാകൃതം.

ഈശാജോശകശായജോയണജ്ജയാ ണീളബ്ദീ
ഗബ്ദ്പഹാ
ദാശാമോഹശമുഹഭീശണമുഹീ ഘോളന്ത-
ജീഹായുളാ
താളാഘോളിയജീഹയേണ ശിശുണാ
പിജജന്തപീണത്വണാ
ഭീണാശാ പഡിയാ ഖണം വിളപണം
കാഭൂണ ശാ പുഭണാ.

ഓരായ.

ഇതാർച്ചാരോഷകഷായലോചനയുഗാ
 നീലാഭ്രഗർഭപ്രഭാ
 ദംഷ്ട്രോമയുഖസമൃഹഭീഷണമുഖീ
 ഘ്രുർണജിഹ്വാകലാ
 താരാഘ്രിതജിഹ്വേപന ശിശുനാ
 വീയമാനപീനസ്തനാ
 ദീനാശാ പതിതാ ക്ഷണം വിലപനം
 കൃതപാ സാ പൃതനാ

പരിഭാഷ.

ഇതാർച്ചകൊണ്ടും രോഷംകൊണ്ടും ചുവന്നു കലങ്ങിയ
 കണ്ണിണയോടുകൂടിയവളും കാമേഘത്തിന്റെ അന്തർ
 ഭാഗംപോലുള്ള നിറം ചേർന്നവളും ദംഷ്ട്രകളുടെ രശ്മി
 ജാലംകൊണ്ട് ഭയങ്കരമായ മുഖത്തോടുകൂടിയവളും ചുഴ
 ലുന്ന നാവുകൊണ്ട് ആകലയായവളും അന്യൂച്ചുസപര
 ത്തോടെ ചുഴറ്റപ്പെട്ട നാക്കോടുകൂടിയ ശിശുവിനാൽ
 (ശ്രീകൃഷ്ണനാൽ) പാനം ചെയ്യപ്പെടുന്ന പീനസ്തനത്തോടുകൂ
 ടിയവളും ദീനാശയും ആയ ആ പൃതന, ക്ഷണനേരം
 വിലപനംചെയ്തിട്ട്, നിലം പതിച്ചു.

പാശോധനം.

രണ്ടാമത്തെ പാദത്തിൽ 'ഭീഷണ' എന്ന് അച്ചടി
 ച്ചു കാണുന്നത് 'ഭീശണ' എന്ന് തിരുത്തേണ്ടതാണ്.

ആദ്.

[ശാകന്തളം തൃതീയകഥയിൽ ഭൃഷ്യന്തന്റെ മൃഗയാവിനോദംകൊ
 ണ്ട് നിർവ്വിണ്ണനായ മാന്ധവ്യൻ തന്റെ ദീനാവസ്ഥയെ നിവേദനം ചെയ്യുന്ന രൂപത്തിലുള്ള പദത്തിന്റെ അവതരണിക]

പ്രാകൃതം.

ഘത്തുണദണ്ഡജട്ഠിം
ഗത്തുണ കഹമ് വി ണമ്മസയിവോ സോ
ദിണ്ണാണഗ്ഗഹവയണോ
രണ്ണേ വിണ്ണാവിയായുളോ ഭണയി.

ഛായ.

ഗൃഹീതപാ ദണ്ഡയഷ്ടിം
ഹഃസ്സന കഥമപി നമ്സചിവഃ സഃ
ദത്താനഗ്രഹവചനോ
രാജേണ വിജ്ഞാപിതാകലോ ഭണതി.

പരിഭാഷ,

ആ നമ്സചിവൻ കൈകൊണ്ടു് ഒരു തടിക്കുവി
നെ പണിപ്പെട്ടു് ഗൃഹിച്ചിട്ടു്, മഹാരാജാവിനായിക്കൊ
ണ്ടു് നല്കപ്പെട്ട ആശീർവാദത്തോടുകൂടിയവനായി സ്വ
ദൈന്യത്തെ വിജ്ഞാപനം ചെയ്തുകൊണ്ടു പഠഞ്ഞു.

പാഠശോധനം.

‘ദണ്ഡജട്ഠിം’ എന്നതിന്റെ സ്വരനത്തു് ‘ദണ്ഡയ
ദിം’ എന്നും, ‘വിണ്ണാവിയായുളോ’ എന്നതിന്റെ സ്ഥാന
ത്തു് ‘വിണ്ണോവിയായുളോ’ എന്നുമാണു് പല പതിപ്പുക
ളിലും അച്ചടിച്ചുകാണുന്നതു്. ആ പാഠങ്ങളിൽ ആദ്യ
ത്തേതു് പ്രകൃതാനുപയുക്തവും രണ്ടാമത്തേതു് ലേഖന
ദോഷത്താൽ ആപതിതവും ആകയാൽ ത്യാജ്യങ്ങളാകുന്നു.

ഏഴു്.

[ശാകന്തളം തൃതീയകഥയിൽ ഭിഷ്വന്തനാൽ ഹതനായ മധുരൻ
എന്ന രാക്ഷസന്റെ ഭായ്യയായ ധൃമുകേശി പ്രതീകാരോദ്യുക്തയായി പ്ര
വേശിക്കുന്ന രംഗം].

പ്രാകൃതം

ണവളിയ മഹായജ്ഞിഹണം
ശൃണിയ പളം ശോയളോശകളശയളാ
തശ്ശ പിയാ പഡികാദും
വവശായം കണയി ധുമയേശീ ശാ

മരായ.

സഹസാ മധുകരനിയനം
ശ്രുതപാ പരം ശോകരോഷകലുഷതരാ
തന്യ പ്രിയാ പ്രതികർത്തും
വ്യവസായം കരോതി ധൂമുകേശീ സാ

പരിഭാഷ.

നിനച്ചിരിയാതെ മധുകരന്റെ മരണവൃത്താന്തം കേട്ടിട്ട് അന്യധികമായ ദുഃഖം കൊണ്ടും കോപംകൊണ്ടും ക്രമത്തിലധികാ ആകലീഭവിച്ചവളും അവന്റെ പ്രിയയും ആയ ആ ധൂമുകേശി പകവീട്ടുന്നതിനുള്ള വ്യവസായത്തെ ചെയ്യുന്നു.

പാഠശോധനം.

‘ധുമയേശീ ശാ’ എന്നുള്ള പാഠം തെറ്റാണ്. ‘ധൂമുകേശീ സാ’ എന്നുള്ളതിനെതിരായി പ്രാകൃതത്തിൽ ‘ധുമയേശീ ശാ’ എന്നാണ് വരേണ്ടത്.

എട്ട്.

[ശാകന്തളം പഞ്ചമകഥയിൽ ശകന്തളയുടെ പ്രണയലേഖനം. ഇതാകട്ടെ കാളിദാസന്റെ അഭിജ്ഞാനശാകന്തളം നാടകത്തിൽ നിന്നും കവി ഉദ്ധരിച്ചിട്ടുള്ളതാണ്. ആറു ഭാഗങ്ങളോടുകൂടിയ ഈ ആട്ടക്കഥ തന്നെ ആപാദമൃഗം കാളിദാസീയശാകന്തളത്തിൽ ശകന്തളാസമാഗമ

ത്തിനുശേഷം ഭൃഷ്യന്തൻ രാജധാനിയിൽ തിരിച്ചെത്തുന്നതുവരെയുള്ള കഥയെ കഥാഗതിയിലും പദഗ്രന്ഥനത്തിലും ആശയാനുവാദത്തിലും സമ്പൂർണ്ണമായി ഉപജീവിച്ചിരിക്കുന്നു.]

പ്രാകൃതം.

തുജ് ഡണ ജാനേ ഹിയയം
 മമ യുണ മയണോ ദിവാപി രത്തിമ് വി
 ണിഗ് ഘണ തവേയി വളിയം
 ത്രയി ജുത്തമണോരഥം ഹിയയം

ഛായ.

തവ ന ജാനേ ഹൃദയം
 മമ പുനർമദനോ ദിവാപി രാത്രിമപി
 നിർഘൃണ തപതി ബലീയ-
 സ്തുപയി യുക്തമനോരഥം ഹൃദയം.

പരിഭാഷ.

അങ്ങയുടെ ഹൃദയത്തെ ഞാൻ അറിയുന്നില്ല. അല്ലയോ നിഷ്കൃപനായുള്ളോവേ! അങ്ങയിൽ ബലാഭിലാഷമായ എന്റെ ഹൃദയത്തെയാകട്ടെ മദനൻ രാവു പകലും ബലവത്തരമാകുവണ്ണം തപിപ്പിക്കുന്നു.

പാഠശോധനം.

ഉത്തരാർദ്ധത്തിൽ 'ണിഘണ' 'തുഹ' 'ഹിയയം' എന്നും ഉള്ള പാഠങ്ങൾ യഥാക്രമം 'ണിഗ് ഘണ' 'ത്രയി' 'ഹിയയം' എന്നും ശോധനം ചെയ്യേണ്ടതാണ്. 'ജുത്തമണോരഥം ഹിയയം' എന്നുള്ള കഥകളിയിലെ പാഠത്തിന്റെ സ്ഥാനത്തിൽ 'വൃത്തമണോരഥാഹം അംഗാഹം' (വൃത്തമനോരഥായഃ അംഗാനി) എന്നാണ് അഭി

ജ്ഞാനശാക്തളം നാടകത്തിന്റെ ചില പതിപ്പുകളിൽ കാണുന്നത്. 'മമ ഉണ്' (മമ പുനഃ) എന്നുള്ളിടത്ത് 'പുനഃ' ശബ്ദത്തിന്റെ സാമത്വത്താൽ ഭുഷ്യന്തഹൃദയത്തിൽ നിന്നും ശക്തളയുടെ ഹൃദയത്തിനുള്ള വൃതിരേക പ്രദർശനമാണല്ലോ പ്രകൃതത്തിൽ കൂടുതൽ ഉപപന്നമായിട്ടുള്ളത്. അതിനാൽ കഥകളിയിലെ പാഠം സർവ്വമായുക്തം തന്നെ.

ഒൻപത്.

[മുചുകന്ദമോക്ഷംകഥയിൽ യവനാധിപതി നാരദനെ ഭൂരത്തിൽ കണ്ടു സ്വവർഗ്ഗത്തെ അനുഗ്രഹിക്കുവാൻ സൃഷ്ടൻതന്നെ വരുകയാണോ എന്ന് സംശയിക്കുന്നത്.]

പ്രാകൃതം.

ദീസയി ഖം സുജോ ജഗപ്പയി അജജജണമണോ
 തെള്ളൊക്കപാളണമീളോ ഹേളയാ ണോ പാളേയി
 കമ്മണാ ണം തോസയദ സത്തുമാണിലലയേ
 വീണാണിണാദം സിണോമി കസ്സ വത്ത പസ്സയ.

ഹരായ.

ദൃശ്യതേ ചല സുഃശ്യാ ജഗത്പതിരാത്മജനമാന്യഃ
 ത്രൈലോക്യപാലനലീലോ ഹേലയാ നഃ പാലയതി
 കമ്മണൈനം തോഷയത ശത്രുമാനിലബ്ധയേ
 വീണാനിനാദം ശ്രണോമി കസ്വവാത്ര പശ്യത.

പരിഭാഷ.

ജഗത്പതിയും ആത്മജനമാന്യനും ത്രൈലോക്യപാലനലീലനും ആയി നമ്മെ ലീലയാ പാലിക്കുന്ന ആ സൃഷ്ടനല്ലേ കാനപ്പെടുന്നത് ! ശത്രുനാശം സിദ്ധിക്കുവാ

നായി നിങ്ങൾ ഇദ്ദേഹത്തെ കർമ്മംകൊണ്ട് പ്രസാദിപ്പിക്കുവിൻ ! വീണായപനി ഞാൻ കേൾക്കുന്നുണ്ട് ; ആരുടേതാണെന്ന് നിങ്ങൾ നോക്കിയാലും.

പാഠശോധനം.

സൂത്രോ, തെളുക്ക, ദോസയദ, കസ്സുവാത്ര എന്നിവ അത്രാധപാഠങ്ങളാണ്. അവയെ യഥാക്രമം സുജേജാ, തെളുക്ക, തോസയദ, കസ്സുവത്ത എന്ന് മാറണം.

പത്ത്.

[ഭൂത്രോധനവധം കഥയിൽ രാക്ഷസന്മാരും പ്രേതങ്ങളും പിശാചുക്കളും ഇടചേർന്ന ഭൂതാളിവേതാളികളുടെ രണാങ്കണത്തിലുള്ള സമാപതനത്തെ തുടർന്നുള്ള പദ്യം ശ്ലോകവും.]

പ്രാകൃതം. (പദം)

ഭൂതീളായശളീളണിജജളവേളിഭാളജളട് റിളാ-
യാളണക്കവിളോളവേണ ഹ ശോളിണാ

ഖളശോളിണാ
കാളിയെമ്മി മഹാളണെമ്മി ണിവാളുവീളവളാവളേ
ആളിയാളിശളാഹണിജജബളാ ലഹളുവിയകാളിയാ
ജ.മമ പത്മയഹത്മശത്മവിഹ ത്വരിയോളശ്ര

[യോഹണേ
ണി മഹവേ ഉിവുശ മമദ്രണമത്മ പത്മയി ദോണിണം
ശാസമത്തദശാവശശ്ര വി ശാശണേണ പഹശ്ര ശേ
ഭൂശ്രളേ കയവമ്മഗോദമഭാശ്രളേ ശിവിളം ഗയേ
ഇശ്രളശ്ര പശാദയാ പുണ ശേശിയാഹിളശത്തയേ
ആശ്ര ഹിന്ദയി ശേശിണാ കദളീശ്രഹം ശ്രഹ-

[ശ്രത്തയേ

ഭോശഭോധിയഃഭായണേ തുളഭേശിണം പശയപ്പയം
ണാശിയുണ മഹാശഭാശണപാശപാശീയഗീവയം
ശീശഭയണവിണാശണശ്ശു ഖു പേശിയുണ ജമാഭയേ
പശ്ശയീശിശുയേവി കോഭവപാശമേശ ശമാഗയേ.

പ്രാകൃതം. (ശ്ലോകം)

ഏശേയേശേ ഉശേശേ കുളുകുളുകുശംഭോഹി-

[ഹാഭാഹഭേ ശേ

ഭാശാം ഭോണീശ്ശ ശാശം ശുണിയ മുണിയപഞ്ചാഭ

[ബാഭാശിശുശ്ശ

ണട്ഠേ തുട്ഠേ വികട്ഠം കുളുണിഹണമിയശ്ശേയ-

[സാ ജായശോയേ

വീഭേ വീഭെകുളബ്ഭേ ഉഹയി ഉഹു ഉഹീ ണായ

[ഭോയം പുഭോണ

ഹായ. (പദം)

ഭൂരിരാജശരീരനിർജരവൈരിഭാരചലസ്ഥിരാ-

പാലനൈകവിലോലുപേന ഖലു ശൈശിണാ ഖല-

[സൗരിണാ

കാരിതേ മഹാരണേ റുപാലവീരവരാ വരേ

ആർയാഭിശ്ശാഘനീയബലാ ലഘു കൃതകാർയാഃ

യത്ര പാതം (ക) ഹസ്തശസ്ത്രവിഹസ്തിതോരു

[സുയോധനോ

നിസ്രുപോ റിപുസാതംമദ്ദനമത്ര പ്രാതംയതേ

[ഭ്രോണിം

ശപാസമാത്രഭശാചശസ്യാപി ശാസനേന പ്രഭോഃ സ

ഭൂസുരഃ കൃതവമ്ഗൈശതമഭാസുരഃ ശിബിരം ഗതഃ

ഇശപരസ്യ പ്രസാദാത് പുനഃ ശേഷിതാഖില-

[ശത്രൂൻ

ആശ്ര ഛിനത്തി സോഽസിനാ കദളീസുഖം സുഖ-

[സുപ്ലാൻ

രോഷരോഹിതലോചനോ ഗുരുദേപഷിണം പൃഷ

[താത്മജം

നാശയിതപാ മഹാശരാസനപാശപാശിതഗ്രീവകം

ശീഷ്വരണവിനാശനസ്യ ഖലു പ്രേഷ്യ യമാലയം

പാഷ്തീശിശ്നുനപി കൌരവപാർഥമേഷ സമാഗതഃ

ഛായ (ശ്ലോകം)

ഏഷ ഏഷ രസേശഃ കരുകലകലശാംഭോധിഹാലാ

[ഹലഃ സഃ

ഭാഷാം ദ്രൌണേഃ സാശം ശ്രുതപാ മാരിതപാഞ്ചാ-

[ലബാലാശിശോഃ

നഷ്ടസ്തുഷ്ടോപി കഷ്ടം കലനിയനമിതശ്ചേ-

[തസാ ജാതശോകഃ

വീരോ വീരൈകലദ്വം ലഭതേ ലഘു രഥീ നാക-

[ലോകം പ്രലോകയ !

പരിഭാഷ.

അസംഖ്യം നൃപരൂപധാരികളായ അസുരന്മാരുടെ ഭാരംകൊണ്ട്, ഉലഞ്ഞ ഭൂമിയുടെ പാലനത്തിൽ ഏറ്റവും കരുകിയും, ഖലന്മാർക്ക് കാലനമായ ശ്രീകൃഷ്ണനാൽ നടുത്തിക്കപ്പെട്ട ശ്രേഷ്ഠമായ മഹായുദ്ധത്തിൽ ആയുന്മാരുടെ സമൂഹത്താൽ ശ്ലാഘിക്കപ്പെടത്തക്ക ബലത്തോടുകൂടിയ രാജവീരന്മാർ (പാണ്ഡവന്മാർ) വേഗത്തിൽ കൃതകൃത്യന്മാരായിത്തീർന്നു. യാതൊരു യുദ്ധത്തിൽ ഭീമന്റെ കര

ത്തിലുള്ള ആയുധത്താൽ തകർക്കപ്പെട്ട തുടയോടുകൂടിയ ഭൂയോധനൻ നിർല്ലജനായി ഇവിടെ ശത്രുസമൂഹത്തിന്റെ മർദ്ദനത്തെ ഭ്രോണപത്രനോട് (അശ്വത്ഥാമാവിനോട്) പ്രാർത്ഥിച്ചു. പ്രാണനിയ്യാണമലദം അടുത്തു അവശനായിട്ടുള്ള പ്രഭുവിന്റെയും ശാസനത്താൽ ആ ബ്രാഹ്മണൻ (അശ്വത്ഥാമാവ്) കൃതവർമ്മാവിനോടും ഗൗതമനോടും (കൃപാചാര്യരോടും) ചേന്ന് ശോഭിക്കുന്നവനായി (പാണ്ഡവന്മാരുടെ) പടപ്പാളയത്തിലേക്ക് ചെന്ന് ഈശ്വരപ്രസാദംകൊണ്ടു് അനന്തരം (യുദ്ധാനന്തരം) ശേഷിച്ചവരും സുഖമായി ഉറങ്ങുന്നവരും ആയ ശത്രുക്കളേയും വാറുകൊണ്ടു വേഗത്തിൽ വാഴത്തണ്ടുകളെന്നപോലെ നിഷ്പ്രയാസം മേദിച്ചു. കോപംകൊണ്ടു് ചുവന്ന കണ്ണോടുകൂടിയ ഇവൻ തുരുഭേപഷിയായ പാണ്ഡാലപുത്രനേയും (ഭ്രോണാചാര്യരെ ഹനിച്ച യുദ്ധദൃശ്യനേയും) വലിയ വില്ലിന്റെ കയറുകൊണ്ടു് (ഞാൺകൊണ്ടു്) ബന്ധിക്കപ്പെട്ട കഴുത്തോടുകൂടിയവനാക്കി നശിപ്പിച്ചിട്ടു് ശിരോരത്തത്തിന്റെ വിനാശനത്തിന് ഇടയാകമാറു്, പാണ്ഡാലീപുത്രന്മാരേയും യഥാലയത്തിലേക്കയച്ചിട്ടു്, ഭൂയോധനന്റെ അടുക്കൽ എത്തിച്ചേന്നു്.

കുരുവംശമാകുന്ന പാലാഴിയിൽ നിന്നും ഉണ്ടായ കാളകൂടമായ ആ ഈ രാജാവു് പാണ്ഡാലപുത്രിയുടെ ശിശുക്കളെ നിഗ്രഹിച്ചവനായ അശ്വത്ഥാമാവിന്റെ വാക്കിനെ ആശാപൂർവ്വം കേട്ടിട്ടു് നഷ്ടനായിട്ടും (ആസന്നമരണനായിട്ടും) സത്തുഷ്ടനായിത്തീന്നു. കഷ്ടം! കലനാശം പ്രാപിച്ചവനായി മനസ്സുകൊണ്ടു് ദുഃഖിക്കുന്നവനായ വീര

നായ ഈ മഹാരഥൻ വീരന്മാർക്കുമാത്രം ലഭിക്കത്തക്ക സപ്തത്തെ നേടി—കണ്ടാലും!

പാഠശോധനം.

പഴയ പതിപ്പുകളിൽ അപവാംബഹുലമായിട്ടാണ് ഈ പ്രാകൃതഭാഗം അച്ചടിച്ചുകാണുന്നത്. കെ. വി. എം. റെൻറുവ്യാഖ്യാനത്തോടുകൂടി പ്രസിദ്ധപ്പെടുത്തിയിട്ടുള്ള ദുര്യോധനവധത്തിന്റെ പുതിയ പതിപ്പിൽ ചില ഭേദഗതികളോടുകൂടി ഈ ഭാഗം ചേർക്കപ്പെട്ടിരിക്കുന്നു. അദ്ദേഹം സ്വീകരിച്ചിട്ടുള്ള പാഠാന്തനെയും പരിപൂർണ്ണമായ ശുദ്ധിയുള്ളതല്ല. ഇവിടെ നൽകിയിട്ടുള്ള പാഠം പല തിരുത്തലുകളും ഉൾപ്പെട്ടിട്ടുള്ളതാണ്. ദുര്യോധനവധകർത്താവ് പ്രയോഗിച്ചിട്ടുള്ള പ്രാകൃതം മാഗധിയുടെ ലക്ഷണമാണ് പ്രായേണ ആവഹിക്കുന്നത്. ഏകാന്തമായ പ്രഥമാവിഭക്തിരൂപങ്ങളും ശബ്ദസങ്ങൾക്ക് ശകാരവും രേഫത്തിന് ലകാരവും (ഉകാരം) ഉപയോഗിച്ചിട്ടുള്ളത് നോക്കുക.

പ്രാകൃതസാങ്കല്യം

പ്രാകൃതഭാഷയുടെ പ്രകാരഭേദങ്ങളിൽ മഹാരാഷ്ട്രി, ശൈരസേനി, മാഗധി എന്നിവ മൂന്നുമാണ് പ്രാധാന്യം വഹിക്കുന്നത്. ഭിന്നങ്ങളായ പ്രാകൃതങ്ങളുടെ സ്വീകരണത്തിൽ സംസ്കൃതകവികൾ പ്രായേണ ചില നിയമങ്ങൾ ആദരിച്ചിട്ടുണ്ട്. എന്നാൽ കഥകളിയിലുള്ള പ്രാകൃതഭാഗങ്ങൾക്ക് അത്തരത്തിൽ ഒരു നിയമാനുസന്ധാനം ഇല്ലതന്നെ. പ്രാകൃതഭേദങ്ങളുടെ നിർദ്ധാരണത്തിന് പരികല്പിതങ്ങളായ വണ്ണവിപരിണാമപ്രകാരങ്ങൾ ഒന്നിനോടൊന്നു

ചേൻ്റ് സങ്കീർണ്ണമായിട്ടുള്ള ശബ്ദരൂപങ്ങളാണ് കഥകളി-
ഗ്രന്ഥങ്ങളിൽ പ്രയുക്തങ്ങളായിട്ടുള്ളത് എന്ന് സാമാ-
ന്യേന പറയാം.

നിവാതകവചവധത്തിൽ മഹാരാഷ്ട്രീയിലുള്ള വ-
ണ്ണവികാരങ്ങളും ശൈരസേനയിലുള്ള വണ്ണവികാരങ്ങളും
കാണപ്പെടുന്നുണ്ട്. ഭൂമിദം, ഏദസ്സ എന്നീ പദങ്ങളിൽ
സ്വരമധ്യവർത്തിയായ തകാരത്തിന് ദകാരമായുള്ള അവ-
സ്ഥാനം ശൈരസേനിക്കു അനുഗ്രഹമാണ്. മഹാരാഷ്ട്രീ-
യിലാകട്ടെ സ്വരമധ്യവർത്തിയായ തകാരം ലുപ്തമാകുക-
യും തത്സ്ഥാനത്തിൽ ലഘുപ്രയത്നമായ യകാരം ഉച്ചാ-
രണത്തിൽ കടന്നുകൂടുകയും ചെയ്യും. ആ യകാരം ലിപി-
വിന്യസനത്തിലും ആദ്യമായിട്ടാണ് വണിയാ, ഭാശി-
യം, ജഗപ്പയി എന്നിങ്ങനെ ഉദാഹൃതഭാഗങ്ങളിൽ ചി-
ലയിട്ടത് പ്രയോഗിച്ചുകാണുന്നത്. പദമധ്യത്തിൽ
വരുന്ന മറു വ്യഞ്ജനങ്ങളുടെ ലോപത്തിനു ശേഷവും യ-
കാരോച്ചാരണം സാധാരണമായി കാണപ്പെടുന്നുണ്ടെന്നു-
ള്ളതിനും വയണം, മയണേണ ഇത്യാദിപദങ്ങൾ ലക്ഷ്യ-
ങ്ങളാകുന്നു. ശ, ഷ, സ എന്നിവയുടെ സ്ഥാനത്ത് ശ-
എന്നും, ര എന്നതിന്റെ സ്ഥാനത്ത് ല (ള) എന്നും
വരുന്നത് മാഗധിയ്ക്കനുഗ്രഹമാണ്. നരകാസുരവധ-
ത്തിൽ ശക്കോധം, ഉക്ഖശീ, ഭൂണണാശാ ഇത്യാദികൾ
മാഗധിയുടെ മേൽപറഞ്ഞ സ്വഭാവത്തെ ആശ്രയി-
ക്കുന്നു. ബിഗ്രദ എന്നിടത്ത് തകാരത്തിന് ദകാരാദേശം വ-
ന്നിരിക്കുമ്പോൾ ഭൂശ്രയം എന്നിടത്ത് ലോപവും യകാരാ-
ഗമവും വന്നിരിക്കുന്നു. അതിനാൽ ശൈരസേനിയും മഹാ


രാഷ്ട്രീയകൂടി കലർത്തിയിട്ടുള്ള ഉദാഹരണങ്ങളും ദൃശ്യങ്ങളാണ്. അംബരീഷചരിതത്തിൽ പ്രാചുര്യേണ ശൗരസേനിയുടേയും ഒരു രണ്ടു വാക്കുകളിൽ മഹാരാഷ്ട്രീയുടേയും പ്രകൃതി ലക്ഷീകരിക്കത്തക്കതാണ്. ശേഷങ്ങളുടെ സ്ഥാനത്തിൽ സകാരവും രേഫത്തിന്റെ സ്ഥാനത്തിൽ രേഫം തന്നെയും പ്രയുക്തങ്ങളാകുന്നത് ശൗരസേനീസാധാരണമാണല്ലോ. ഘോസോ, പരസോ, താമരസ എന്നിവ നോക്കുക. പർവത എന്നതിന് പവുയ എന്നുള്ള രൂപം മഹാരാഷ്ട്രീയ യോജിച്ചതത്രെ. ഇതുപോലെ മറ്റു കൃതികളിലും സമ്മിശ്രിതസ്വഭാവങ്ങളായ പ്രാകൃതഭാഗങ്ങൾ സ്ഥാനം പിടിച്ചിട്ടുണ്ട്.

10667

ഉപസംഹാരം.

കഥകളിസാഹിത്യത്തിൽ ഉൾപ്പെട്ടിരിക്കുന്ന പ്രാകൃതഭാഗങ്ങളുടെ ശുദ്ധപാഠവും ഛായയും പരിഭാഷയും കൊടുത്തിട്ടുള്ളതിൽനിന്നും ആട്ടക്കഥാകർത്താക്കന്മാരുടെ പ്രാകൃതഭാഷാനിബന്ധനവിഷയകമായ ഔന്നുപ്യത്തിന്റെ സ്വഭാവം സാമാന്യേന ഗ്രഹിക്കാവുന്നതാണല്ലോ. രജ്യാവതാരകമായും മറ്റും പ്രയുക്തങ്ങളായിട്ടുള്ള പ്രാകൃതഭാഗങ്ങളിൽ പ്രസ്തുതമായ കവിതാഗുണം ദൃശ്യമാകുന്നില്ലെങ്കിൽ തന്നെയും സന്ധ്യതത്തോടുകൂടി നാടകാദികളിൽ സാഹചര്യം സിദ്ധിച്ചിട്ടുള്ള പ്രാകൃതഭാഷയെ കേരളത്തിന്റെ പ്രത്യേകസ്വത്തായ നാട്യകലാപ്രസ്ഥാനത്തിൽ നിശ്ശേഷം വിസ്മരിക്കാതിരുന്ന തത്കർത്താക്കൾ അഭിനന്ദനീയരാണ്. കംസവധം, ശൗരിചരിതം മുതലായ കാവ്യങ്ങളെ സാഹിത്യലോകത്തിന് ഉപഹാരമായി സമർപ്പിച്ച

കവികൾ കേരളീയരുടെ പ്രാകൃതഭാഷാപാണ്ഡിത്യത്തെ സമർത്ഥമായി വ്യക്തമാക്കിയിട്ടുണ്ട്. കഥകളിഗ്രന്ഥങ്ങളിലാകട്ടെ, പ്രാകൃതഭാഗങ്ങൾ ആനഷ്ഠികങ്ങളാണെങ്കിലും പ്രാകൃതഭാഷാവിഷയകമായി നിലവിലിരുന്ന അഭിരുചിയെ സമാദരിച്ച് പ്രവൃത്തങ്ങളാകയാൽ അവയ്ക്കും ന്യായമായ ഒരു പരിഗണനത്തിന് അവകാശം ഉണ്ടെന്നുള്ളത് നിസ്സംശയമത്രെ.



കവികൾ കേരളീയരുടെ പ്രാകൃതഭാഷാപാണ്ഡിത്യത്തെ സമർത്ഥമായി വ്യക്തമാക്കിയിട്ടുണ്ട്. കഥകളിഗ്രന്ഥങ്ങളിലാകട്ടെ, പ്രാകൃതഭാഗങ്ങൾ ആനഷ്ഠികങ്ങളാണെങ്കിലും പ്രാകൃതഭാഷാവിഷയകമായി നിലവിലിരുന്ന അഭിരുചിയെ സമാദരിച്ച് പ്രവൃത്തങ്ങളാകയാൽ അവയ്ക്കും ന്യായമായ ഒരു പരിഗണനത്തിന് അവകാശം ഉണ്ടെന്നുള്ളത് നിസ്സംശയമത്രെ.

പൊരുളിന്റെ വിളയാട്ടം

വേദാന്തിയുടെ പൊരുൾ ഏകവും അവികാഞ്ചവും അവിചാല്യവും ആണല്ലോ. എന്നാൽ ശബ്ദവൈജ്ഞാനികന്റെ പൊരുളുകളെ, വിചിത്രവും വികാരിയും വിചാല്യവുമത്രെ. നമ്മുടെ നിഖിലവ്യവഹാരങ്ങളിലും വ്യാപ്തമായിരിക്കുന്ന ആ പൊരുളിന്റെ വിളയാട്ടം കാണുവാൻ ആർക്കും കൌതുകം ഉണ്ടാകുന്നത് സാധാരണമാണ്. അതീതകാലത്തിലെ കേളികളുടെ സ്മരണത്തിലെ നമ്പോലെ ജീവദ്ഭാഷകളിൽ കടന്നുകൂടിയിട്ടുള്ള പ്രയോഗവിഷയങ്ങളായ അർത്ഥവിപരിണാമങ്ങളെ പ്രത്യേകലോകനം ചെയ്യുമ്പോൾ അവയുടെ ഉല്പുഷ്പലവും എന്നാൽ ഉപപന്നവും ആയ പരിവാടി ഹൃദയാകർഷകമായി പ്രതിഭാസിക്കുന്നു. ഭാഷയുടെ അകൃത്രിമമായ പ്രവർത്തനത്തിന് ചെറുചൈതലിന്റെ കളിയെക്കാൾ ഒരു ദൃഷ്ടാന്തം വേറെ വേണ്ട. മോഹനങ്ങളായ ആ ചേഷ്ടകളുടെ പിന്നിൽ ഇരിക്കുന്ന ഭാവനയെ പ്രേരിപ്പിച്ചു വസ്തുവോ പരിത്യന്ധിതിയോ പ്രഥമവീക്ഷണത്തിൽ അവ്യക്തവും അകിഞ്ചിത്കരവും ആയിത്തോന്നിയാലും പ്രകൃതിസിദ്ധമായ ഏതോ വൈശിഷ്ട്യം അപ്രത്യക്ഷമായ നിയന്ത്രണം അനുഷ്ഠിക്കുന്നു എന്ന് ഏറെക്കുറെ കാണുവാൻ കഴിയും.

ഭാഷയിൽ സപകീയങ്ങളോ പരകീയങ്ങളോ ആയ പദങ്ങളിൽ ഉച്ചാരണപ്രയുക്തമായ രൂപവിപരിണാമം പോലെതന്നെ മെഴുലികമായ അർത്ഥത്തിന് വിവിധങ്ങളെ

ഉായ സാഹചര്യങ്ങളാൽ സംഭവിക്കുന്ന ഹ്രാസവികാസങ്ങളും നമ്മുടെ ഗാഢമായ ശ്രദ്ധയെ ആകർഷിക്കുവാൻ പര്യാപ്തങ്ങളാണ്. പദത്തിന്റെ സ്വീകരണം അത്മത്തിനുവേണ്ടിയായതുകൊണ്ട് മാനസികവ്യാപാരത്തിന് കുറച്ചുകൂടി പ്രസക്തിയുള്ളത് അത്മപരമായ അഭിവൃദ്ധിയിൽ ആയിരിക്കും. വണ്ണവിപരിണാമത്തിലാകട്ടെ, ശബ്ദജനനേന്ദ്രിയങ്ങളുടെ വ്യാപൃതിയത്രേ പ്രാമുഖ്യം അർഹിക്കുന്നതു്. ഒരു ഭാഷ ജീവിക്കുന്നുവെന്നുള്ളതിന് പല ലക്ഷണങ്ങളും വേണ്ടതായിട്ടുള്ളതിൽ ഒട്ടും അപ്രധാനമല്ലാത്ത അത്മവിപരിണാമക്രമത്തിന്റെ ആലോചനാപൂർവ്കമായ അന്വേഷിക്കാരും ഭാഷാഭൂമിയകാംക്ഷികളുടെ അപരിഹാര്യമായ കർത്തവ്യമാകുന്നു. അതിനാൽ മലയാളഭാഷയിൽ പ്രയോഗപ്രാമുഖ്യം നേടിയിട്ടുള്ള ചില പദങ്ങളുടെ അത്മപരമായ നിരീക്ഷണത്തിലൂടെ അത്മവിപരിണാമസിദ്ധാന്തത്തിനുള്ള സർവ്വതോമുഖമായ വ്യാപ്തിയെ വിശദീകരിക്കുന്നതു് സംഗതമായിരിക്കുമെന്നു വിചാരിക്കുന്നു.

അത്മത്തിനോടു് പദത്തിനുള്ള ബന്ധം സംകേതംകൊണ്ട് പരിനിഷ്ഠിതമാകുന്നതാണല്ലോ. സംകേതം അല്ലെങ്കിൽ ശക്തി എന്ന് വ്യവഹരിക്കപ്പെടുന്ന ആ സംബന്ധം ഭാഷയുടെ ആദിമദശ മുതൽ ഏതെല്ലാം ഉപാധികളിലൂടെ സ്ഥാനം നേടിയെന്നുള്ളതു് ഇവിടെ വിചാരിക്കുന്നില്ല. ഭാഷാത്പത്തിയെ പരാമർശിക്കുന്ന അത്തരം സിദ്ധാന്തങ്ങൾ ശബ്ദശാസ്ത്രത്തിന്റെ വിപുലമായ പ്രവർത്തനത്താൽ മിക്കവാറും അഭ്യുപഗതങ്ങളായിട്ടുണ്ട്. നിശ്ചിതാത്മകങ്ങളായ പദങ്ങളെക്കൊണ്ട് ഒരു വസ്തുവിനേ

യോ ഒരു സംഭവത്തേയോ വിവരിക്കുമ്പോൾ അതിന്റെ
 അവയവങ്ങളായ ആശയങ്ങളെ ഉൾക്കൊള്ളുന്ന പദങ്ങൾ
 ക്ക് അന്യോന്യം ചില ബന്ധങ്ങൾ അപേക്ഷിതങ്ങളാകുമ
 ല്ലോ. അങ്ങനെ പ്രത്യയം എന്നു പറയപ്പെടുന്ന അംശം
 കൂടിച്ചേർന്ന് പദങ്ങൾ നിഷ്പന്നങ്ങളായിത്തീരുന്നു. ഈ
 രീതിയിൽ ഒരേ പ്രകൃതിയിൽനിന്നും അല്ലാത്തപോലെയോ ഭേദ
 ത്തോടുകൂടി പല രൂപങ്ങളും ഉണ്ടായിത്തീരുന്നതിന്റെ
 ഉപപത്തിയെക്കുറിച്ചുള്ള ചിന്ത ശബ്ദശാസ്ത്രത്തിന്റെ
 ഒരു വിഭാഗം മാത്രമാണ്. വ്യവഹാരത്തിന്റെ ആധി
 ക്യംകൊണ്ട് ഭാഷയ്ക്ക് അഭിവൃദ്ധിയുണ്ടാകുമ്പോൾ മാറ്റ
 ങ്ങളും മറിച്ചിലുകളും നേരിടുന്നു. വീട്ടിലുള്ള പാത്രങ്ങൾ
 ക്കും മറുപകരണങ്ങൾക്കും പതിവുപോലുള്ള ഉപയോഗ
 ക്രമത്തിന് വല്ല അടിയന്തിരമോ മറ്റോ വരുമ്പോൾ പല
 വ്യത്യാസങ്ങളും അറിഞ്ഞും അറിയാതെയും നല്ലപോലെ
 നിഷ്പഷ്ടമുള്ളവരുടെ കാര്യത്തിലും വന്നുപോകുമല്ലോ. അ
 ത്തുപോലെ ഭാഷയുടെ വളർച്ചയ്ക്കൊത്തവണ്ണവും പ്രവക്താ
 വിന്റെ അറിവും ആവശ്യകതയും അനുസരിച്ചും പദഗത
 ങ്ങളായ സങ്കേതങ്ങൾക്ക് വിവിധങ്ങളായ പരിണാമങ്ങൾ
 ലബ്ധപ്രതിഷ്ഠങ്ങളാകുന്നതിൽ സൂക്ഷ്മനിരീക്ഷകന്മാർക്ക്
 സാംഗത്യം ഭരിക്കുവാൻ കഴിയുന്നതാണ്. 9767

ഒരു പദത്തിന് മൂലാർത്ഥത്തോടു ഏതെങ്കിലും തര
 ത്തിലുള്ള ബന്ധംകൊണ്ട് മാറ്റങ്ങൾകൂടി ഉണ്ടാകുക
 യോ നൂതനമായ രേഖത്തിൽ നിയമിതമായി മൂലാർത്ഥം
 തിരസ്കൃതമാകുകയോ ചെയ്യുന്നതിൽ അടങ്ങിയിരിക്കുന്ന ത
 ത്തങ്ങളെ വിചിന്തനംചെയ്യാൽ മാത്രമേ ഓരോ ഭാഷയി

ലേയും കോശഗ്രന്ഥങ്ങളിൽ സമുലരിക്കപ്പെട്ടിട്ടുള്ളവയോ അപ്രകാരം രേഖപ്പെടുത്തപ്പെടാതെ വ്യവഹാരത്തിൽ മാത്രം നിലകൊള്ളുന്നവയോ ആയ പദങ്ങളുടെ അർത്ഥഭേദങ്ങൾ, ഭാഷയുടെ സജീവപ്രകൃതിയെ ലക്ഷ്യീകരിക്കുന്നതായി നമുക്ക് ബോധ്യപ്പെടുകയുള്ളൂ. ഞായറാഴ്ച, തിങ്കളാഴ്ച എന്നീ പ്രയോഗങ്ങളിൽ ഞായർ, തിങ്കൾ എന്നീ വാക്കുകൾ യഥാക്രമം സൂര്യനേയും ചന്ദ്രനേയും ആണ് കുറിക്കുന്നതെന്നു സ്പഷ്ടമാണല്ലോ. ആ വാക്കുകൾക്ക് സൂര്യനോടും ചന്ദ്രനോടും ഉള്ള ബന്ധം ജ്യോതിശ്ശാസ്ത്രപ്രകാരം അറിയാത്തവരും അതാതുദിനങ്ങളുടെ പേരുകളായി ഞായർ, തിങ്കൾ എന്നീ പദങ്ങൾ പ്രയോഗിക്കുന്നു. ഞായർ എന്നതിനു നേരായി നേസർ പദമത്രെ സൂര്യവാചിയായി കണ്ണാടകത്തിൽ കാണുന്നത്. മലയാളത്തിലും തമിഴിലും 'സമയം' എന്ന അർത്ഥത്തിൽ 'നേരം' എന്നു കാണുന്ന വാക്ക് സൂര്യവാചിയായ പദത്തോടു് ബന്ധമുള്ളതാകുന്നു. കാലകർത്താവോ കാലഗണനയ്ക്കു് പ്രമാണഭൂതനോ ആയ സൂര്യനു് നേരത്തിനോടു് ആർത്ഥികമായുള്ള ബന്ധം സുസ്പഷ്ടമത്രെ. ക്രിസ്തുഭാഷയിൽ 'നേര' എന്ന പദത്തിനു 'സൂര്യൻ' എന്നും 'സമയം' എന്നും അർത്ഥങ്ങൾ കാണുന്നുണ്ട്. അതിനാൽ നേരം എന്ന പദത്തിനു് സൂര്യാർത്ഥകമായ പ്രകൃതിയോടു് ബന്ധമുണ്ടെന്ന് വ്യവസ്ഥാപിക്കാവുന്നതാണ്. നേസർ എന്നതിൽ രണ്ടു സ്വരങ്ങളുടെ ഇടക്കിരിക്കുന്ന സകാരം യകാരമായി മാറി നേയർ എന്നായിട്ടു് നകാരത്തിനു് ഏകാരത്തിന്റെ സാന്നിധ്യത്താൽ താലവ്യാദേശം വന്നു് ഏകാരസ്വരം വിവൃത



മായി ആകാശമായിട്ട് ഞായർ എന്നുള്ള രൂപം സിദ്ധമാകുന്നു. അതുപോലെ 'നേസർ' എന്നത് നേയർ എന്നായിട്ട് താലവ്യാദേശംവരാതെ 'യ' എന്നതിനു ലോപംവന്ന് നേർ എന്നായിട്ട് 'അ' എന്ന അംഗപ്രത്യയം ചേർന്ന് നേരം എന്നുള്ള മറ്റൊരു രൂപത്തിലും ആയിത്തീരുന്നു. 'നേരം' എന്ന പദത്തിന് പശ്ചാത്തമമായ ഒരു പദമാണല്ലോ 'പൊഴുത്ത്'. ആ പദവും സൂത്യാർത്ഥകമായ ഒരു പ്രകൃതിയോട് ബന്ധപ്പെട്ടതാണെന്നുള്ളതിന് തെളുക്കിൽ, "സൂത്രൻ, സമയം, ദിവസം, രാവിലെ" എന്നെല്ലാ മർദ്ദമുള്ള 'പ്രൊട്ട്' എന്ന പദം കാണുന്നത് അനിഷേധ്യമായ ഒരു തെളിവാണു്. ചന്ദ്രവാചിയായ 'തിങ്കൾ' എന്ന പദത്തിന് 'മാസം' എന്നുള്ള അർത്ഥം 'തിങ്ങുകക്കോപ്പ്' 'തിങ്ങുകപ്പണം' ഇത്യാദിപ്രയോഗങ്ങളിൽ സിദ്ധമായിട്ടുണ്ടല്ലോ. മാസഗണനത്തിൽ ചന്ദ്രനുള്ള സ്ഥാനം ശ്രാവണം, പ്രോഷ്യാപദം മുതലായ ചാന്ദ്രമാസസംജ്ഞകളിൽ നിന്നുതന്നെ സുഗ്രഹമാകുന്നതാണു്. ഇംഗ്ലീഷിൽ മാസാർത്ഥകമായ 'Month' എന്ന പദത്തെ ചന്ദ്രവാചിയായ Moon എന്ന പദത്തോടു് ബന്ധമുള്ള Mona എന്ന പ്രകൃതിയിൽനിന്നും ശബ്ദശാസ്ത്രജ്ഞന്മാർ വ്യത്പദിച്ചിട്ടിരിക്കുന്നത് ഒരു തുല്യനിദർശനം എന്ന നിലയിൽ പ്രസ്താവ്യമത്രെ.

ഞായരാഴ്ച മുതലായി ദിനങ്ങളെ കുറിക്കുന്നിടത്തു് ആഴ്ച, 'ആധിപത്യം വഹിക്കുക' എന്ന അർത്ഥത്തിലുള്ള 'ആളു്' എന്ന ധാതുവോടു് സംബദ്ധമാണെന്നു് വിചാരിക്കുവാൻ ന്യായമുണ്ടു്. "ഇന്നു് ആഴ്ചയെന്തു്?" ഇത്യാദി

പ്രശ്നങ്ങളിൽ ദിനം എന്നുള്ള അർത്ഥം ആഴ്ച എന്ന പദത്തിന് പ്രത്യേകമായിത്തന്നെ കല്പിതമായിരിക്കുന്നു. ഏഴു ദിവസങ്ങൾ കൂടിയകാലം എന്നുള്ള അർത്ഥം ആഴ്ച എന്നതിന് സംകേതിതമായിത്തീർന്നത് അർത്ഥപരമായ വികാസത്തെ ഉദാഹരിക്കുന്നതായി പറയാം. 'ആഴ്ചപ്പതിപ്പ്', 'ആഴ്ചയിൽ രണ്ടുതവണ' എന്നു തുടങ്ങിയ വ്യവഹാരങ്ങളിൽ മേൽ വിവരിച്ച അർത്ഥവികാസം സ്പഷ്ടമാണല്ലോ. സംസ്കൃതത്തിലെ 'വാരം' എന്ന പദത്തേയും ആഴ്ച എന്നതുപോലെ രണ്ടുതവണങ്ങളിലും മലയാളഭാഷയിൽ പ്രയോഗിക്കാറുണ്ട്. ഉടുപ്പ് എന്ന വാക്ക് 'ഉടുക്കുക' എന്ന ക്രിയയോടു ബന്ധപ്പെട്ടതായതുകൊണ്ട് 'ഉടുമുണ്ട്' എന്നുള്ള അർത്ഥത്തിലാണ് ആദ്യം ശക്തമായിത്തീർന്നതെന്ന് വിചാരിക്കാം. എന്നാൽ ഇപ്പോൾ കപ്പായം എന്നുള്ള അർത്ഥത്തിൽ ഉടുപ്പ് എന്നുള്ള പദം നിയന്ത്രിതമായിപ്പോയിരിക്കുന്നു. ഇങ്ങനെ ശബ്ദപരമായ അർത്ഥവികാസത്തിന്റെ അനുഗ്രഹത്താൽ പ്രസവിക്കാത്ത സ്രീകളുംകൂടി അമ്മമാരും, വയസ്സന്മാരെല്ലാം ചുമ്മാതെ അമ്മാവന്മാരും ചുമ്മാതെ അപ്പൂപ്പന്മാരും ആയിത്തീരുന്നതല്ലോ. കണ്ടുങ്ങളുള്ള ഭവനത്തിൽ ചെല്ലുന്ന ഒരു മാന്യൻ അവരുടെ ഒരു 'മാമൻ' ആണെന്നുള്ള നിലയിൽ മാതാപിതാക്കളാൽ പരിചയപ്പെടുത്തപ്പെടുവാൻ ഇടയായിത്തീരുന്നത് ഇവിടങ്ങളിൽ അസാധാരണമല്ല. ഇംഗ്ലീഷിലെ 'സർ' എന്ന പദത്തിന് മലയാളത്തിൽ 'സാർ' എന്നുള്ള രൂപഭേദത്തോടുകൂടി അധ്യാപകൻ എന്നുള്ള അർത്ഥവും ഉണ്ടായിത്തീർന്നിട്ടുണ്ടല്ലോ.

ഒന്നിലധികം പദങ്ങൾ ചേർന്നുള്ള സംഘാതത്തിന് പ്രയോഗംകൊണ്ടുണ്ടാകുന്ന പ്രഥമാത്മരൂപം അത്മവിചരിണാമസിദ്ധാന്തത്തിൽ നിന്നും വിഭിന്നമായ നിലയിൽ പരിചിന്തിക്കപ്പെടേണ്ടതാണ്. പമ്പകടക്കക, അടിയറ വുപറയിപ്പിക്കുക, തലയിൽകൂടി വണ്ടിറാടുക, പുളിശ്ശേരി കുടിക്കുക, ദീപാളികളിക്കുക മുതലായ ശൈലികൾ, അവയുടെ വാച്യത്വത്തെ പാടേ ഉപേക്ഷിച്ച് സാജാത്യമോ സാദൃശ്യമോ സാമചയ്യമോ മറ്റോ ഉള്ള ഏതെങ്കിലും അർത്ഥത്തിൽ നിയമിതമായിപ്പോയിട്ടുണ്ടെങ്കിലും അവയുടെ സംഘാതത്തിനല്ലാതെ ഘടകപദങ്ങൾക്ക് പ്രത്യേകമായി അർത്ഥഭേദം വന്നിട്ടില്ല. ബസ്സിലും ബോട്ടിലും മറ്റും യാത്ര ചെയ്യുമ്പോൾ, 'നാലു നെടുമങ്ങാടിറങ്ങി', 'ഏഴ് ആലപ്പുഴ കയറിയിട്ടുണ്ട്' എന്നൊക്കെ നമുക്ക് കേൾക്കുവാൻ ഇടവന്നിരിക്കുമല്ലോ. അവിടെ അതാതു സ്ഥലങ്ങളിൽ പോകുന്ന യാത്രക്കാരെ ഉദ്ദേശിച്ച് പ്രയുക്തമാകുന്ന അന്തരം വ്യവഹാരങ്ങൾ, 'നില്ക്കുന്നു,' 'കയറിയിട്ടുണ്ട്' മുതലായ ചേതനസാധ്യങ്ങളായ ക്രിയകളുടെ സാന്നിധ്യത്താൽ അവയോട് അടുത്ത ബന്ധമുള്ള അർത്ഥങ്ങളിൽ ശക്തങ്ങളായിത്തീരുന്നു. സംസ്കൃതത്തിൽ 'മഞ്ചഃ ക്രോശന്തി'(മഞ്ചങ്ങൾ മൂളുന്നു), 'കന്തഃ പ്രവിശന്തി' (കന്തങ്ങൾ പ്രവേശിക്കുന്നു) മുതലായ പ്രയോഗങ്ങളിൽ മഞ്ചപദത്തിന് മഞ്ചവാഹികൾ എന്നും കന്തപദത്തിന് കന്തധാരികൾ എന്നും മറ്റും ഉള്ള അർത്ഥത്തിൽ ലക്ഷണ കല്പിക്കപ്പെടുന്നതുപോലെയാണ്. മേൽക്കാണിച്ച പ്രയോഗങ്ങളിലും ഉപചത്തികാണേണ്ടതെന്ന് പറയേണ്ടതില്ലല്ലോ.

പദാന്തസാമചത്യാദികൾകൊണ്ട് സംഭവിക്കുന്ന ആ അ
 ത്ഥഭേദവും പൃഥക്പ്രയോഗത്തിന് വിഷയമാകാത്തതി
 നാൽ ശൈലികളിൽ പ്രത്യക്ഷമാകുന്ന അത്ഥവിപരിണാ
 മനയത്തെ അനുസരിക്കുന്നതേയുള്ളൂ. ഭാഷയിൽ സ്വകീ
 യങ്ങളോ പരകീയങ്ങളോ ആയ പദങ്ങളിൽ പ്രയോഗ
 വൈവിധ്യം കൊണ്ട് സംജാതമായിട്ടുള്ളതും ഓരോ പദ
 ണ്തിന്റെയും പ്രത്യേകമായ ഗ്രഹണത്തിൽ തന്നെയും സം
 കേതരൂപമായ ശക്തികൊണ്ട് സ്പരിക്കുന്നവയും ആയ
 അത്ഥപരങ്ങളായ ഹ്രാസവികാസങ്ങളെ കുറിച്ചു മാത്രമേ
 ഇവിടെ ചിന്തിക്കുന്നുള്ളൂ.

ഏഴു ഭാഷയിലെ കോശഗ്രന്ഥം പരിശോധിച്ചാ
 ലും ഒരേ പദത്തിന് ഈഷദ്ഭിന്നങ്ങളായ അനേകം അ
 ത്ഥങ്ങൾ വ്യവഹാരത്തിൽ വന്നിട്ടുള്ളതിനെ പ്രായേണ
 നിരീക്ഷണംചെയ്ത് രേഖപ്പെടുത്തിയിട്ടുള്ളതായിക്കാണാം.
 സ്വകീയശബ്ദങ്ങളുടെ ഉച്ചാരണത്തിലും ലിപിവിന്യാസ
 ത്തിലും അർത്ഥകല്പനത്തിലും അംഗീകരിക്കുന്ന പരിണ
 തികളെ പരിഗണിക്കുമ്പോൾ പരകീയശബ്ദവിഷയക
 മായി നാം പുലർത്തുന്ന മനോഭാവം പല അംശങ്ങളിലും
 വ്യത്യസ്തമായി കാണുവാൻ കഴിയും. വസ്തുസ്ഥിതി ആലോ
 ചിച്ചുനോക്കുന്നതായാൽ ഈ വ്യത്യസ്തമായ വീക്ഷണം ഒട്ടും
 കാര്യകാരിയല്ലെന്ന് വ്യക്തമാകും നമ്മുടെ ഭാഷയിലുള്ള
 ശബ്ദഭണ്ഡാഗാരത്തിൽ എത്രയോ ഭാഷകളിൽനിന്നും ക
 ണക്കില്ലാത്ത പദങ്ങൾ പല കാലങ്ങളിലും പല കാരണ
 ങ്ങളാലും കടന്നുകൂടിയിട്ടുണ്ട്. അവയെ എല്ലാം ഇന്ന
 ഇന്നഭാഷയിൽനിന്നും വന്നിട്ടുള്ളതാണെന്നുള്ള വിവേചന

ബുദ്ധിരോടുകൂടിയേ പ്രയോഗിക്കാവൂ എന്ന് ശരിക്കുന്ന
ത് ഏതെങ്കിലും തരത്തിൽ യുക്തമാകുന്നതാണോ ?

നാം ഏതു ഭാഷയിൽനിന്നും ആ വക പദങ്ങളെ ഗ്ര
ഹിച്ചുവോ അവയുടെ പ്രക്രിയയും മൂലാർത്ഥവും ഗ്രഹിച്ച്
അണവും ഭേദംവരാത്തവണ്ണം അതേ രൂപത്തിലും അതേ
അർത്ഥത്തിലും പ്രയോഗിച്ചുകൊള്ളണമെന്നുള്ള നിയമവും
അസ്ഥാനത്തിലാണ്. ആ ഭാഷകൾ ജീവദ്ഭാഷകൾ ആ
യിരുന്നാൽ നാം എപ്പോൾ പദങ്ങളെ സ്വീകരിച്ചുവോ
അതിനുശേഷം അവിടെത്തന്നെ പല വിപരിണാമങ്ങളും
സംഭവിച്ചിരിക്കാം. അതുകൊണ്ട് നമ്മുടെ ഭാഷയിലുള്ള
പ്രയോഗപ്രാചുര്യത്തെ ആസ്പദമാക്കി രൂപത്തിനും അർത്ഥ
ത്തിനും വ്യവസ്ഥിതിയേപ്പെടുത്തുന്നതാണ് അഭിലഷണീ
യമായിട്ടുള്ളതെന്ന് പറയേണ്ടതില്ലല്ലോ.

അർത്ഥവിപരിണാമസിദ്ധാന്തത്തിന് സ്വകീയശ
ബ്ദങ്ങളിലും പരകീയശബ്ദങ്ങളിലും തുല്യമായ അനുപ്ര
വേശമാണുള്ളതെങ്കിലും ഭൂപരിക്ഷം പ്രയോക്താക്കളെ
സംബന്ധിച്ചിടത്തോളവും പരകീയശബ്ദങ്ങളുടെ അവയ
വാർത്ഥം ദർശനമായതിനാൽ അവയുടെ അർത്ഥത്തിൽ
ഹ്രാസവികാസങ്ങൾ മിക്കവാറും നിയന്ത്രണാതീതങ്ങളും
അതിമാത്രം വ്യാകുലങ്ങളും ആയിത്തീർന്നുവെന്നുള്ളത്
പ്രത്യേകം ശ്രദ്ധയെ അർഹിക്കുന്നു. സംസ്കൃതഭാഷാപദ
ങ്ങൾക്ക് മലയാളികളുടെ പ്രയോഗത്തിൽ ഉണ്ടായിട്ടുള്ളതു
പോലെ അർത്ഥഭേദങ്ങൾ മറേതെങ്കിലും ഭാഷയിൽ സം
ഭവിച്ചിട്ടുണ്ടോ എന്നുള്ളത് സംശയമാണ്. സംസ്കൃതം
ഒരു ഗ്രന്ഥഭാഷയായിരിക്കുന്ന സ്ഥിതിക്ക് പൂർവ്വകവികളു

ഒരു കൃതികളിൽ കാണുന്ന അർത്ഥങ്ങളിൽ കവിന്റെ അതതുപദങ്ങൾക്ക് അർത്ഥവ്യാപ്തി വരുവാൻ ഇടയില്ലാത്ത വണ്ണം പരിഷ്കരിച്ചിട്ടുണ്ട്. നേരെമറിച്ച് ഭിന്നമായ ഒരു നൂതനാർത്ഥത്തിൽ ഏതെങ്കിലും പദം പ്രയുക്തമാകുന്ന പക്ഷം സംസ്കൃതത്തിൽ അത് സമ്മതമാകുന്നതല്ല. ഒരു അല്ലപക്ഷത്തിന് സംസ്കൃതഭാഷയിൽ ഗാഢമായ പാണ്ഡിത്യം സമ്പാദിക്കുവാൻ കഴിഞ്ഞു എന്നു വന്നാൽ തന്നെയും മലയാളികളുടെ പൊതുവേയുള്ള വ്യവഹാരരീതിയെ തടഞ്ഞു സംസ്കൃതത്തിൽനിന്ന് സ്വീകൃതങ്ങളായ പദങ്ങളെ രൂപത്തിലും അർത്ഥത്തിലും അക്ഷതങ്ങളായി പരിപാലിക്കുക സാധ്യമല്ല.

വളമില്ലാത്ത നിലത്തുനിന്നും ഒരു വിത്തെടുത്തു അനുകൂലമായ പരിതഃസ്ഥിതിയിൽ നിക്ഷേപിച്ചാൽ വളച്ചയിൽ വ്യത്യാസം വരുന്നത് സ്വാഭാവികമാണല്ലോ അതുപോലെയാണു് ഒരു ജീവദ്ഭാഷയിൽ സ്ഥാനം നേടിയ ഇതരഭാഷാപദത്തിന്റെയും അവസ്ഥ. വായ്മൊഴിയിലെന്നപോലെ വരമൊഴിയിലും ലബ്ധപ്രതിഷ്ഠങ്ങളായ ഒട്ടനേകം സംസ്കൃതപദങ്ങൾ മൂലാർത്ഥത്തിൽനിന്ന് ബഹുധാ ഭേദം ആവഹിക്കുന്നവയാണ്. വർത്തമാനം, സംസാരം, അവകാശം, അവധി, ഉദ്യോഗം, യജമാനൻ, വിവരം, പുല്ലം, ഭംഗി, കല്യാണം, സംബന്ധം, പരോശം (Colloquial), ആവശ്യം, ഭാഗവതൻ, സാവധാനം, ശിക്ഷ എന്നു തുടങ്ങിയ വാക്കുകൾക്ക് മലയാളത്തിൽ ഉണ്ടായിട്ടുള്ള ഭിന്നാർത്ഥകത്വം മിക്കവാറും ഉറച്ചുപോയിരിക്കുന്നുവെന്നുതന്നെ പറയാം സംസ്കൃതപദങ്ങൾ

ഈ മൂലാർത്തിന് ഭേദം കൂടാതെ പ്രയോഗിക്കണമെന്ന് ചിലർ ശരിക്കുന്നതായി കണ്ടിട്ടുണ്ടെങ്കിലും മുൻകാലത്ത് ഇറക്കുമതി ചെയ്തിട്ടുള്ള ചരക്കുകളുടെ കാര്യത്തിൽ യാതൊരു വിപ്രതിപത്തിയും പ്രദർശിപ്പിക്കുന്നില്ല. അതേ നയം ആധുനികദശയിൽ തിരസ്കൃതമാകുന്നതിലോ അപലപിക്കപ്പെടുന്നതിലോ എന്തൊരു സാംഗത്യമാണ് പറയുവാൻ കഴിയുന്നത് ? ഒരാളുടേയോ ഏതാനും ചിലരുടേയോ പ്രയോഗത്തെ ആസ്പദമാക്കി അത്ഭുതഭേദം അനുഭവിക്കപ്പെടണമെന്നല്ല ഇവിടെ പ്രസ്താവിക്കുന്നതെന്നും ഒരു ശബ്ദം പ്രയോഗപ്രാച്യം നേടിക്കഴിഞ്ഞാൽ അതിന്റെ സമ്മതിയെക്കുറിച്ച് സംകചിതബുദ്ധി പ്രദർശിപ്പിക്കുന്നത് നിഷ്പ്രയോജനമാണെന്ന് ചൂണ്ടിക്കാണിക്കുകയാണെന്നും വ്യക്തമായിരിക്കുമല്ലോ.

വ്യത്പന്നങ്ങളായ പദങ്ങളുടെ അവയവാർത്ഥവിജ്ഞാനം വിവക്ഷിതത്തെ ഏറ്ററക്കുറച്ചിൽ കൂടാതെ പ്രകടിപ്പിക്കുന്നതിന് ഉചിതങ്ങളായ പദങ്ങളെ തിരഞ്ഞെടുക്കുന്നതിൽ അത്യന്തം സഹായകമാണ്. നിഷ്കർഷപൂർവ്കമായ ശബ്ദപ്രയോഗം പാണ്ഡിത്യത്തിന്റെ ഉത്തമലക്ഷ്യവുമാകുന്നു. പക്ഷേ ഭാഷയുടെ പുരോഗതിയിൽ ശ്രദ്ധപതിപ്പിക്കാതെ, എപ്പോഴും ശബ്ദങ്ങളുടെ പ്രകൃത്യർത്ഥത്തിലേക്ക് പ്രതിഗമനം ചെയ്യുവാൻ ആയാസപ്പെടുന്നത് അനാശാസ്യമത്രെ. പ്രാചീനന്മാരായ അർത്ഥചിന്തകന്മാർതന്നെ അപൂർണ്ണമായ രൂപശബ്ദങ്ങളും വ്യത്പന്നങ്ങളായ യൗഗികശബ്ദങ്ങളും പുറമേ യോഗരൂപങ്ങളായി പരകജാദിശബ്ദങ്ങളെ നിരീക്ഷണംചെയ്

യ്ക്കത് ഞാനും വികാസവും അർത്ഥത്തിൽ ഉണ്ടാകുമെന്നും അവ പ്രയോഗത്തിൽ നിന്നും വിജ്ഞേയങ്ങളാണെന്നും നിർവ്വീശകം വിശദീകരിക്കുന്നു.

അർത്ഥത്തിന്റെ പരിവർത്തനം ചിലയിടത്ത് വ്യക്തവും മറ്റു ചിലയിടത്ത് കാരണാന്തരംകൊണ്ട് കല്പനീയവുമായിരിക്കാം; മല്യഘട്ടങ്ങൾ അവിജ്ഞാതങ്ങളാകുന്ന പക്ഷം പ്രകരണംകൊണ്ടുമാത്രം നിശ്ചയിക്കപ്പെടേണ്ടതായിത്തീരുന്നു. ഒരു ആശയത്തിന്റെ പ്രകടനത്തിന് സമുചിതമായ പദം പെട്ടെന്ന് കിട്ടാതെ വരുമ്പോൾ അതിനോട് ഏതാണ്ട് അടുപ്പമുള്ള പദം പ്രയുക്തമാകുന്നതും, അത്രയുകൊണ്ട് നിഷ്കൃഷ്ടം പരിത്യജിക്കപ്പെടുന്നതും, ഗോപനീയതയ്ക്കു വേണ്ടി സ്വപ്നാർത്ഥകങ്ങളായ പദങ്ങളെ ഉപേക്ഷിച്ച് കേവലം തത്സമകങ്ങളായ പദങ്ങളെ ഗ്രഹിക്കുന്നതും ഉയന്നു നില്ക്കുന്നവരോട് ആദരവും ആപേക്ഷികമായി തങ്ങൾക്കുള്ള താഴ്മയും കാണിക്കുന്നതിനു വേണ്ടി ഭംഗ്യന്തരോക്തിയെ ആശ്രയിക്കുന്നതും എല്ലാം അർത്ഥവിപരീണാർത്ഥത്തിനുള്ള വിഭിന്നങ്ങളായ ഉപാധികളാകുന്നു. വർത്തമാനം, സംസാരം തുടങ്ങി മേൽക്കാണിച്ച ഉദാഹരണങ്ങളെ പരിശോധിക്കുന്ന പക്ഷം സൂക്ഷ്മമോ സ്ഥൂലമോ ആയ ഏതെങ്കിലും ഒരു ബന്ധം അവയുടെ മൂലാർത്ഥത്തോട് ഉള്ളതായി കാണാമല്ലോ. 'നടന്നു കൊണ്ടിരിക്കുന്നത്' എന്ന് അർത്ഥമുള്ള 'വർത്തമാനം' എന്ന വാക്ക്, 'സംഭാഷണം', 'വൃത്താന്തം' എന്നീ അർത്ഥങ്ങളിൽ കൂടി സങ്കേതിതമായി. ജനനമരണാത്മകമായ

സംസാരത്തിനും രണ്ടു പേർ തമ്മിലുള്ള സംഭാഷണത്തിനും ലൗകികബന്ധം ആകുന്ന സാധാരണമേയുള്ളൂ. 'ദപാരം' അല്ലെങ്കിൽ 'ഇട' എന്ന അർത്ഥത്തിലുള്ള 'അവകാശ'ത്തിനും സ്വത്തിലുള്ള 'അവകാശ'ത്തിനും രണ്ടു തരത്തിൽ പ്രവേശനാനുകൂലത സ്പഷ്ടമാണല്ലോ. 'അവധി' എന്നതിന് സംസ്കൃതത്തിൽ 'അതിർ' എന്നുള്ള അർത്ഥവും 'ഒഴിവു' എന്ന് മലയാളത്തിൽ വന്നിട്ടുള്ള അർത്ഥവും പെരുവാപര്യരൂപമായ പരിധിയെ ആശ്രയിക്കുന്നതുകൊണ്ട് ബലങ്ങളാകുന്നു. 'ഉദ്യോഗ'ത്തിൽ ഉദ്ദിഷ്ടമായ 'ഒരുക്കവും', 'ഉദ്യോഗ'ത്തിന് (ജോലിക്ക്) ആവശ്യം തന്നെ. യാഗം നടത്തുന്നവനായ 'യജമാന'നുള്ള ബഹുമതി മേലുദ്യോഗസ്ഥന്മാരോ മറ്റോ ആയ യജമാനന്മാർക്കും മറ്റുള്ളവർ വകവെച്ചു കൊടുക്കുന്നു. 'ദപാരം' എന്നുള്ള അർത്ഥത്തിൽ നിന്നും 'വിവർത്തിന്' 'വ്യക്തമായ സ്ഥിതിഗതികൾ', 'വകതിരിവ്', 'പരിഷ്കൃത' മുതലായ അർത്ഥങ്ങൾ വിവൃതിയുടെ സഹജാതങ്ങളാകയാൽ സംഭാവ്യങ്ങളത്രെ. 'പുസ്തക'ത്തിന് (വാലിന്) പൃഷ്ഠസ്ഥിതികൊണ്ട് അല്പം പുസ്തകത്തെക്കുറിച്ചുള്ളതിനെ ആസ്പദമാക്കി ആ പദത്തിന് പരിധാസരൂപമായ അർത്ഥം കൂടി പ്രയോഗത്താൽ വന്നുചേർന്നു. ഇതുപോലെ, 'വേഷവൈചിത്ര്യം, മംഗലം, ചേർച്ച, അസപാതന്ത്ര്യം, ഭഗവദ്ഭക്തന്മാർ, സശ്രദ്ധം, പരിശീലനം എന്ന് യഥാക്രമം അർത്ഥങ്ങളുള്ള ഭംഗി, കല്യാണം, സംബന്ധം, പരോശം (coll.) ഭാഗവതർ, സാവധാനം (പതുക്കെ), ശിക്ഷ (നല്ലത് cf. പാട്ട് ശിക്ഷയായി) ഇത്യാദികളായ വാക്കുകൾ പ്രാപിച്ചിട്ടുള്ള അർത്ഥവിപരിണാമം ഉപപന്നമാണെന്ന് കാണാവുന്നതാണ്.

പ്രാസംഗികൻ എന്ന വാക്ക് തെറ്റാണെന്നും പ്രസംഗികൻ എന്നൊരു പ്രസംഗികൻ എന്നോ മറ്റോ ഉള്ള

നിലയിൽ അത് മാറപ്പെടേണ്ടതാണെന്നും ചിലർ വാദിക്കുകയും അതനുസരിച്ച് പത്രപംക്തികളിലും സമാജകായുപരിപാടികളിലും ചിലപ്പോഴൊക്കെ പ്രാസംഗികൻ്റെ സ്ഥാനത്തിൽ പ്രസംഗകനും പ്രസംഗകനും സ്ഥാനം പിടിക്കുകയും ചെയ്തിട്ടുണ്ടല്ലോ. പ്രസംഗം എന്ന വാക്കിന് തന്നെ പ്രഭാഷണം എന്ന അർത്ഥം ഇല്ലാത്ത സ്ഥിതിക്ക് പ്രസംഗത്തിനും പ്രാസംഗികനും അടിസ്ഥാനമായ ധാതുവിനെ സമാശ്രയിച്ച് ഒരു പദം പ്രഭാഷകൻ എന്നുള്ള അർത്ഥത്തിൽ സൃഷ്ടിക്കുന്നതിൻ്റെ അയ്യക്തത സുവിശദമാണല്ലോ. പ്രാസംഗികൻ എന്നുള്ള പദം ആഗന്തുക്ൻ എന്നുള്ള അർത്ഥത്തിൽ സംസ്കൃതത്തിൽ നിഷ്പന്നമാണ്. ചുരുക്കത്തിൽ 'പ്രസംഗവും പ്രാസംഗികനും സംസ്കൃതത്തിൽ നിന്നും അർത്ഥവ്യത്യാസത്തോടെ ഗ്രഹിക്കപ്പെട്ടിരിക്കുന്നുവെന്നു പറയണമെന്നല്ലാതെ നിഷ്പ്രയോജനമായ അനുപപത്തി ആശങ്കിക്കുന്നത് അസ്ഥാനത്തിലാണെന്നുമാത്രം പ്രസ്താവിച്ചുകൊള്ളട്ടെ. ഈ നിലയ്ക്ക് 'സഹായം', 'ഉദ്ദേശം', ക്ഷണം അല്ലെങ്കിൽ ക്ഷണനം എന്നിങ്ങനെ പ്രയോഗപ്രാചുര്യം സിദ്ധിച്ചിട്ടുള്ള വാക്കുകൾ പരിത്യജിച്ചിട്ട് സാഹായ്യത്തിനും ഉദ്ദേശ്യത്തിനും നിമന്ത്രണത്തിനും മറ്റും തേടിപ്പോകേണ്ട ആവശ്യമുണ്ടെന്നും തോന്നുന്നില്ല.

നമ്മുടെ ഭാഷയിൽ വ്യവഹാരബാഹുല്യം സിദ്ധിച്ചിട്ടുള്ള ഏതാനും പരകീയശബ്ദങ്ങളെ അവയിൽ വന്നിട്ടുള്ള അർത്ഥഭേദത്തോടുകൂടി ഒരു പട്ടികയായി പ്രദർശിപ്പിക്കുന്നത്, ഭാഷയൊട്ടുക്ക് വ്യാപിച്ചുകിടക്കുന്ന അർത്ഥവിപരിണാമസിദ്ധാന്തത്തെ ആരാഞ്ഞറിഞ്ഞ് ഏതദപിഷയകമായ ഉപരിചിന്തനത്തിന് പ്രയോജകീഭവിക്കുമെന്ന് വിശ്വസിക്കുന്നു :—

അന്യഭാഷ

മലയാളം

	ശബ്ദം	അർത്ഥം	ശബ്ദം	അർത്ഥം
സംസ്കൃതം	അഭ്യാസ-	repeated study	അഭ്യാസം	gymnastics
	അമൃത-	ambrosia	അമൃതത്വം	royal meal
	അംബുഷ-	a man of the medical caste	അമ്പട്ടൻ	barber
	ആഭാസ-	semblance, fallacious appearance	ആഭാസം	low, vulgar
	ആലസ്യ-	want of energy	ആലസ്യം	sickness of kings
	ഉദ്യോഗ-	the act of undertaking anything	ഉദ്യോഗം	job, employment
	ഏഷണ-	the act of seeking, proving	ഏഷണി	back-biting, calumny
	കക്ഷാപട-	cloth passed between the legs to cover the privities	കച്ചവടം	commerce, trade
	കല്യാണ-	prosperity, happiness	കല്യാണം	marriage
	കഷ്ടി-	pain, trouble	കഷ്ടി	strait, scantiness
കസുംഭ-	outward affection	കടുമ്പ്	envy	
തർക്ക-	reasoning, speculating	തർക്കം	dispute, altercation	
താമസ-	appertaining to the quality 'tamas'	താമസം	delay	
ഭാഹ-	internal heat	ഭാഹം	thirst	

ഓടന്തേരി പാലശ്ശേരി

	ശബ്ദം	അർത്ഥം	ശബ്ദം	അർത്ഥം
സംസ്കൃതം	നിർവാണ-	final emancipation	നിർമ്മാണം	nudity (a secondary sense derived from the naked state of mendicants cf. Kanarese നിർവാണി person who goes naked and who is exonerated while living, from future birth & ritual ceremonies.)
	പരിഷ്കാര-	ornament, decoration	പരിഷ്കാരം	civilization
	ഫലാഹാര-	living on fruit	പലഹാരം	sweetmeat
	പിത്ത-	bile	പിച്ഛ്	madness
	പ്രാവിശ്യ-	to be resorted to	പ്രാവിശ്യം	turn, time
	പീഠിക-	stool, bench	പീഠിക	shop
	ഫലിത-	producing consequences	ഫലിതം	wit, humour
	ബംഭര-	bee	പമ്പരം	spinning top
	വരാഹ-	boar	വരാഹൻ	a gold coin (bearing the stamp of a boar)
	വാണിജ-	merchant	വാണിയൻ	oilmonger

	ശബ്ദം	അർത്ഥം	ശബ്ദം	അർത്ഥം
സംസ്കൃതം	രന്ധ- ഷഡംഗ-	hard excrement the six works auxiliary to the Veda	അരണ്ടം ചടങ്ങു്	elephant-dung ritual
	ശുണ്ണി- സന്ധം	ginger junction	ശുണ്ണി ചന്ത	anger market
	സിദ്ധാന്ത- സാവധാന-	doctrine attention	സിദ്ധാന്തം സാവധാനം	stubbornness delay
പ്രാകൃതം	അത്ഥാണീ ആണാ	assembly, meeting-house command	അത്താണി ആണ	porter's rest swearing
	ഖേമ-	well-being	കേമം	excellent
	കൊടാര-	granary	കൊട്ടാരം	palace
	പാവട	mantle, cloak	പാവട	skirt
	രാജപുത്ര-	a Rajaput	രാജപുത്രൻ	a class of northern Moham- medans
	വക്കാണ- വിയക്ക-	commenting, expounding fancy, imagination	വക്കാണം വ്യാക്കു്	dispute, quarrel wish of pregnant women

പൊതുജനങ്ങൾ വിജ്ഞാപ്പിക്കട്ടെ

അന്യഭാഷ		മലയാളം		
	ശബ്ദം	അർത്ഥം	ശബ്ദം	അർത്ഥം
ഹിന്ദീ	ജഗന്നാഥ്	The place called Jagannath	ജഗന്നാഥൻ	a kind of cloth manufactured in the mills of Jagannath means
മറാഠി	പാഠ് സേഠ് ശീമാ	side, party merchant boundary, foreign land	പാങ്ങു സേട്ടു ശീമ	a wealthy Muslim merchant foreign land cf. മരശീമ; now used in the restricted sense of England

ഭാഷ വിപുലമായ ജനസമൂഹത്തിൽപെട്ട വ്യക്തികളാൽ സവാർത്തനാ സമാദരിക്കപ്പെടുന്നതിനാൽ ദൈനംദിനം അഭിവൃദ്ധിയും പരിഷ്കൃതിയും പ്രാപിച്ചുകൊണ്ടിരിക്കുന്നു. ഭാഷയുടെ സജീവശക്തിയെ നിരീക്ഷണചെയ്യുന്നതിനാൽ ശബ്ദശാസ്ത്രജ്ഞന്മാർ വിവിധങ്ങളായ മാറ്റങ്ങളിലൂടെ പരിശ്രമിക്കുന്നത്. അവിച്ഛിന്നങ്ങളായ ജനപരമ്പരകളുടെ വ്യാപൃതിക്കും വ്യാഘൃതിക്കും വിഷയമായ നിഖിലപ്രയത്നങ്ങളിലും പരമമായ പ്രാധാന്യം അർഹിക്കുന്ന ഭാഷയിൽ അനുപ്രവേശിച്ചിരിക്കുന്ന പൊരുളിന്റെ വിളയാട്ടം അറിയുന്നോരും താത്ത്വപികമായ ചിന്ത പ്രബലീഭവിക്കുന്നു.

V

ഒരു താമ്രശാസനം

കേരളചരിത്രഗവേഷകന്മാരുടെ സവിശേഷമായ ശ്രദ്ധയ്ക്ക് വിഷയീഭവിക്കുവാൻ ഇടയായിട്ടുള്ള പ്രാചീന പ്രമാണങ്ങളുടെ കൂട്ടത്തിൽ പലതു കൊണ്ടും പ്രാധാന്യം അർഹിക്കുന്ന ഒന്നാണ്, 'ശ്രീ വീരരാഘവചക്രവർത്തിപ്പട്ടയം.' പാശ്ചാത്യരും പൗരസ്ത്യരും ആയ ഒട്ടനേകം പണ്ഡിതന്മാർ പ്രസ്തുതരേഖയെപ്പറ്റി ഏറിയൊരു കാലത്തെ പരിശ്രമത്തിന്റെ ഫലമായി പല പുതിയ രഹസ്യങ്ങളും വെളിച്ചത്തുകൊണ്ടുവന്നിട്ടുണ്ടെങ്കിലും അവ നമ്മെ പരിപൂർണ്ണമായും തൃപ്തിപ്പെടുത്തുവാൻ അസമർത്ഥങ്ങളായിട്ടാണിരിക്കുന്നത്. അതിനാൽ ഈ വിഷയത്തിൽ പൂർവഗാമികളെ തുടന്ന് മേല്ക്കുമേൽ അന്വേഷണം നടത്തേണ്ടത് നമ്മുടെ ഒഴിച്ചു കൂടാത്ത കടമയാകുന്നു. ദേശചരിത്രവും ഭാഷാചരിത്രവും ഏതാദൃശങ്ങളായ പ്രാചീന രേഖകളുടെ സമുചിതജ്ഞാനത്താലാണ് പ്രകാശമാനങ്ങളായിത്തീരുന്നത് എന്നുകൂടി വിചാരിക്കുമ്പോൾ അവയെ ആസ്വദമാക്കിച്ചെയ്യുന്ന നിരൂപണങ്ങൾ നമുക്ക് വിവിധങ്ങളായ പ്രയോജനങ്ങളെ ഉളവാക്കുവാൻ ഉപകരിക്കുമെന്ന് വിശിഷ്യ പറയേണ്ടതില്ലല്ലോ.

'ശ്രീവീരരാഘവചക്രവർത്തിപ്പട്ടയം' എന്ന് പ്രസിദ്ധമായ ആ താമ്രശാസനം വട്ടെഴുത്തു ലിപിയിൽ അങ്കി

തമായിട്ടുള്ളതാണ്. അതിലെ ഉള്ളടക്കത്തെ ചുവടെ പകർത്താം :—

ഹരി ശ്രീ മഹാഗണപതേ നമ ശ്രീ പൂവാലനരപതി വീര കേരളശക്തവർത്തി ആതിയായി മുറമുറയേ പല നൂറായിരത്താ ണ്ടു ചെങ്ങ് കോൽ നടത്തായി നിൻറ ശ്രീവീരരാഘവശക്തവർത്തിക്ക തിരുവിരാച്ചമ് ചെല്ലായിനിൻറ മകരത്തുറവിയാഴമ് മീനത്താ യര ഇരുപത്തൊൻറ ചെൻറ ചനിരോഹണിനാൾ പെരുങ്ങ് കോയിലകത്തിരുന്തുള്ള മകോതൈയർ പട്ടിണത്തു ഇരവികോ ത്തനനായ ചേരമാൻ ലോകപ്പെരുണ് ചെട്ടിക്ക മണിക്കിരാമ പട്ടുങ്ങ് കുടുത്തോമ് വിളവാടെയുമ് പാവനത്താങ്ക്മ് പെറു പേരമ് കുടുത്തു വളുണ് ചിയമുമ് വളുണ് ചിയത്തില് തനി ചെട്ടുമ് മുർച്ചെല്ലുമ് മുർനൈയുമ് പഞ്ചവാദ്യമുമ് ശംഖുമ് പകൽവിളക്കുമ് പാവായുമ് ഐന്തോളമുമ് കൊററക്കടയുമ് വടുകപ്പറയുമ് ഇടുപടി തോരണമുമ് നാലുചേരിക്കുമ് തനി ചെട്ടുമ് കുടുത്തോമ് വാണിയരുമ് ഐംകമ്മാളരെയുമ് അടിമകുടു ത്തോമ് നകരത്തുക്കു കത്താവായ ഇരവികോത്തനക്കു പറക്കൊണ്ടു ഉന്നു നിറകൊണ്ടുതുക്കി നൂല് കൊണ്ടുപാകി എണ്ണിൻറതിലും എടു കിൻറതിലുമുപ്പിനോടു ശക്തരയോടു കസംതുരിയോടു വിളക്കെണ്ണ യോടു ഇടയിൽ ഉള്ളത എപ്പോർപ്പട്ടതിനമ് തരകമ് അതിനടുത്ത ചുങ്ക്കുമ്മ് കൂട കൊടുങ്ക് കൂലൂർ അഴിവിയോടു കോപുരത്തോടു വി ശേഷാൽ നാലുതളിയുമ് തളിക്കടുത്ത കിരാമത്തോടിടയില് നീർമു തലായി ചെപ്പേടു എഴുതികുടുത്തോമ് ചേരമാൻലോകപ്പെരുണ് ചെ ട്ടിയാന ഇരവികോത്തനക്കു ഇവൻ മക്കൾ മക്കൾക്കേ വഴിവഴിയേ പേറാകക്കുടുത്തോമ് ഇതറിയുമ് പൻറിയർകിരാമമു (മ്) ചോകി രിക്കിരാമമുമ് അറിയക്കുടുത്തോമ് വേണാടുമ് ഓടനാടുമറിയക്കുടു ത്തോമ് ഏറാനാടുമ് വള്ളുവനാടുമറിയക്കുടുത്തോമ് ചന്ദ്രാഭിത്യകളു ഉള്ളനാളെക്കുകുടുത്തോമ് ഇവർകളറിയ ചെപ്പേടെഴുതിയ ചേരമാൻ ലോകപ്പെരുന്തട് ടാൻ നമ് പി ചടെയൻ കൈയെഴുത്തു

ഈ ചെപ്പേടു നല്കപ്പെട്ടത് ഒരു ക്രൈസ്തവനാ ണെന്നും അതല്ല ഒരു അക്രൈസ്തവനാണെന്നും പരസ്പര വിരുദ്ധങ്ങളായ അഭിപ്രായങ്ങളുണ്ട്. കോട്ടയം സിറിയൻ ക്രിസ്ത്യാനികളുടെ അധീനതയിൽ ഇരിക്കുന്ന പ്രസ്തുതരേ

ഖയെപ്പററി ഡാക്ടർ ഗുണ്ടർട്ട് 'ഇരവികൊത്തൻ' എ
 ന്നത് ഒരു നസ്രാണി നാമമായിരിക്കണമെന്നും, എന്നാൽ
 പല സിറിയൻ പാതിരിമാരോടും ആ പേരിന്റെ ആഗ
 മത്തെപ്പററി ചോദിച്ചതിൽ നിശ്ചിതമായ യാതൊരു
 തെളിവും നേടാൻ കഴിഞ്ഞിട്ടില്ലെന്നും അദ്ദേഹത്തിന്റെ
 സ്വകീയമാതൃ അഭിപ്രായത്തിൽ ആ പേര് അതിന്റെ
 വിലക്ഷണരൂപം കൊണ്ട് യാതൊരു പ്രകാരത്തിലും ഒരു
 സിറിയൻക്രിസ്ത്യാനന്മാരായിരുന്നിരിക്കുവാൻ യോഗ്യമായി
 കാണപ്പെടുന്നില്ലെന്നും പ്രസ്താവിച്ചിട്ടുള്ളതാണ് നമ്മുടെ
 ശ്രദ്ധയ്ക്ക് ആദ്യമായി വിഷയീഭവിക്കുന്നത്. അതിനെ
 തുടർന്നുള്ള ഏതത്സംബലമായ ചർച്ചയുടെ ഫലമായി
 മലബാർ ഡിസ്ട്രിക്ട് മുൻസിപ്പാലിറ്റിയിൽ കൂടുതൽ കേള
 നായർ ഈ പട്ടയത്തിൽ ഗ്രഹീതനാമമായി കാണുന്ന
 ഇരവികൊത്തൻ എന്ന പദം കേവലം ഒരു സ്ഥാനപ്പേ
 രാണെന്നും അല്ലാതെ ഒരു സിറിയൻ നാമത്തിന്റെ ഛായ
 പോലും ഇല്ലാത്തതാണെന്നും നിർദ്ദേശിച്ചിരിക്കുന്നു. മദ്രാ
 സ് പുരാണവസ്തുപഠനേച്ഛകനായിരുന്ന വെങ്കയ്യയാക
 ടെ, ഇരവികൊത്തൻ 'ഇരവികൊറ്റൻ' എന്ന തമിഴ് രൂ
 പത്തിന്റെ വികൃതരൂപമാണെന്നും, അർത്ഥം 'Sun-king'
 എന്നാണെന്നും രേഖപ്പെടുത്തിയിരിക്കുന്നു. ബർണൽ,
 കീൽഹാൺ എന്നീ പാശ്ചാത്യപണ്ഡിതന്മാർ കാലനി
 ദേശചരമായിട്ടല്ലാതെ ഗ്രഹീതനാമത്തെപ്പററി എന്തെ
 കിലും പ്രസ്താവിച്ചിട്ടുള്ളതായി അറിയുന്നില്ല. അടുത്ത
 കാലത്ത് മി. കെ എൻ. ഡാനിയൽ, ഇരവികൊത്തൻ
 ഒരു സിറിയൻ ക്രിസ്ത്യാനി തന്നെയായിരുന്നുവെന്ന് അഭി
 പ്രായപ്പെട്ടിട്ടുണ്ട്. മിസ്റ്റർ ടി. കെ. ജോസഫ് 'ഇരവി

കൊത്തൻ', 'റബികൊത്തൻ' എന്നതിന്റെ വികാരമാ യിരിക്കാമെന്നും ഇരവികൊത്തൻ പരദേശിയാകയാൽ രവിയിൽ നിന്നും ഉണ്ടായതല്ല ഇരവി എന്ന പൂവാംശമെ ന്നും പറഞ്ഞു കാണുന്നു.

കൊത്തനൻ, കൊത്തൻ എന്നു രണ്ടു പ്രകാരത്തിലും രൂപവിന്യാസം കാണുന്നതിൽ ഏതാണു ശരിയായിട്ടുള്ള തെന്നും മറ്റൊരു പ്രകാരത്തിൽക്കൂടി കാണുന്നതിനു കാരണമെന്തെന്നും നമുക്ക് വിചാരണം ചെയ്യാം മിസ്റ്റർ ഡാനിയൽ പറയുന്നത് 'കൊത്തനൻ' എന്നത് തെറ്റും 'കൊത്തൻ' എന്നത് 'കത്ത്' എന്നതിന്റെ വികൃതരൂപമെന്നു കരുതപ്പെടാവുന്നതിനാൽ ശരിയും ആണെന്നാണ്. 'ഇരവികൊത്തൻ' എന്നായിരിക്കും യഥാർത്ഥനാമമെങ്കിൽ അത് ഒരു പ്രകാരത്തിലും 'ഇരവി കൊത്തനൻ' എന്ന് നിരത്ഥകമായി 'ന' എന്നിടയ്ക്കു ചേർത്ത് എഴുതപ്പെടുമെന്ന് ശങ്കിക്കുവാൻ പോലും ന്യായമില്ല. നേരെ മറിച്ച് 'ഇരവികൊത്തനൻ' അത്രത്തോളം തെളിയിക്കുവാൻ പ്രയാസമില്ലാത്ത രീതിയിൽ ലുപ്തനകാരമായ ഒരു രൂപത്തിൽ രേഖപ്പെടുത്തുവാൻ ഇടയായി എന്നു വരാവുന്നതുമാണ്. അതിനും പുറമേ ആത്, എപ്പോൾ, ആക്ക്, എന്തു കൊടുത്തു എന്നു നിർദ്ദേശിക്കുന്ന പ്രധാനഭാഗത്തിലാണ് നമുക്ക് ഗ്രഹീതാവിന്റെ പേരിനേയും മറ്റും പററിയുള്ള പൂണ്ണമായ വിവരങ്ങൾ ലഭിക്കുവാൻ കഴിയുന്നതെന്നുള്ളതിനാൽ അവിടെക്കാണുന്ന 'ഇരവി കൊത്തനൻ' എന്നതാണ് യഥാർത്ഥമായ പേരെന്ന് നിണ്ണയിക്കാവുന്നതുമാണ്.

‘ഇരവിക്കോത്തനൻ’ എന്ന ഗ്രഹീതൃനാമം ശാസ്ത്രീയമായി അപ്രകാരം പരിണാമം വരുവാൻ അവകാശമുള്ള ഒരു സംജ്ഞാപദത്തിൽനിന്നും സംപ്രതിപന്നമാണെന്ന് ചുവടെ വിശദമാക്കാം. ഏകാരത്തേയും ഒകാരത്തേയും കുറിക്കുന്ന ലിപികൾ തന്നെയാണു് ഏകാരത്തേയും ഓകാരത്തേയും ഈ ചെപ്പേടിൽ രേഖപ്പെടുത്തിക്കാണിക്കുന്നതു്. ഭാഷയിൽ വളരെ അടുത്ത കാലം വരെയും ഇതേ രീതി തന്നെ നടപ്പിലിരുന്നിട്ടുള്ളതും സ്മരണീയമാകുന്നു. ഇതിൽനിന്നും ‘ഇരവിക്കോത്തൻ’ എന്ന് ഇതേവരെ ഗവേഷകന്മാരാൽ പകർത്തപ്പെട്ടും ഉച്ചരിക്കപ്പെട്ടും പോന്നിരുന്നതു് യഥാർത്ഥത്തിൽ ഇരവിക്കോത്തനൻ എന്നതിനു പകരമായിരുന്നുവെന്ന് പറയുന്നപക്ഷം അതു് സർവ്വമായുക്തമായിരിക്കുമെന്നതിനു് സന്ദേഹമില്ല. ഒകാരത്തിൽനിന്നും ഓകാരത്തിൽനിന്നും പരമായിരിക്കുന്ന വകാരത്തിനു് ലോപം സംഭവിക്കാവുന്നതാണെന്ന് താഴെ ചേർക്കുന്ന ഉദാഹരണങ്ങൾ തെളിയിക്കുന്നു: —

ചൊവപ്പു്, ചോപ്പു്; ചൊവടു്, ചോടു്; കോവണി, കോണി; കോവിലകം, കോലകം.

അതുകൊണ്ടു് ഇരവിക്കോത്തനൻ എന്നു പട്ടയത്തിൽ കാണുന്ന ഗ്രഹീതൃനാമം ഇരവിക്കോത്തനൻ എന്ന പൂർണ്ണരൂപത്തിന്റെ ന്യായവും ശാസ്ത്രീയവും ആയ പരിണാമമാണെന്ന് നിർവിവാദം സമർത്ഥിക്കപ്പെടാം. ‘ഇരവിക്കോത്തനൻ,’ ‘രവിഗോവർദ്ധനൻ’ എന്ന സംസ്കൃതരൂപത്തിന്റെ തദ്ഭവമാണെന്ന് സ്സഷ്ടമാണല്ലോ. ഇങ്ങനെ നാമത്തിന്റെ സ്വഭാവംകൊണ്ടു് ഈ താമ്രശാസനം നല്ലപ്പെട്ടതു് ഒരു ഹിന്ദുവിനാണെന്ന് സിദ്ധിക്കുന്നു.

ശ്രീവീരരാഘവചക്രവർത്തി ഇരവിക്കോത്തനന്ത് ഈ ശാസനത്താൽ മണിക്കിരാമപ്പട്ടമാണ് നല്കിയിരിക്കുന്നത്. ആ മഹനീയസ്ഥാനം കിട്ടിയിട്ടുള്ള ഒരാൾക്ക് എന്തെല്ലാം അകമ്പടികളും അവകാശങ്ങളും അധികാരങ്ങളും ഉണ്ടെന്നുള്ള വിശദമായ ഒരു നിർവചനം അപരിത്യാജ്യമാകയാൽ ശാസനത്തിൽ 'മണിക്കിരാമപ്പട്ടം കടുത്തോമ്' എന്നതിനു ശേഷം അവ പരിരണിക്കപ്പെട്ടിരിക്കുന്നു.

ഡാക്ടർ ഗുണ്ടർട്ട് സുറിയാനികളുടെ ഇടയ്ക്കുള്ള ഒരു ഐതിഹ്യത്തെ ആസ്പദമാക്കി ഏതോ ആഭിചാരക്കാരനായ ഒരു അവിശ്വാസിയായ (heathen) ക്രിസ്തുമതത്തിൽ നിന്നും പരിവർത്തനം ചെയ്യിക്കപ്പെട്ടിട്ടുള്ളവരാണ് മണിഗ്രാമക്കാർ എന്ന് പ്രസ്താവിക്കുന്നു. ഈ അഭ്യൂഹത്തിന് അദ്ദേഹം മാണിക്കവാചകർ എന്ന തമിഴ് കവിയായിരിക്കരുതോ മേൽ പറയപ്പെട്ട മതപരിവർത്തകൻ എന്നു കൂടി സംശയിച്ചിട്ടാണ് ഒരു ഗതി നല്കിയിരിക്കുന്നത്. ഇതിൽനിന്നും ഗുണ്ടർട്ടിന്റെ അഭിപ്രായം പട്ടയപ്രകാരം ഇരവിക്കോത്തനന്ത് നല്കപ്പെട്ടത് മണിക്കിരാമത്തിന്റെ (മാണിക്യവാചകരോടു ബന്ധപ്പെട്ടവർ പാർക്കുന്നതായ ഗ്രാമത്തിന്റെ) ആധിപത്യമാണെന്നു വിശദമാകുമല്ലോ. റെവറൻറ് ടെയിലർ മണിഗ്രാമത്തെപ്പറ്റി ഡാക്ടർ ഗുണ്ടർട്ടിന്റെ അഭിപ്രായങ്ങളെ വിമർശിച്ചുകൊണ്ട് ഇങ്ങനെ സ്വമതം പ്രസ്താവിച്ചിരിക്കുന്നു:—“മനിയുടെ ശിഷ്യന്മാരും മനിക്കിയൻ സംഘക്കാരും സിലോണിൽ കാണപ്പെട്ടിട്ടുള്ള അറേബ്യൻ സഞ്ചാരികളെപ്പോലെയുള്ള ഒരു കൂട്ടരും ആണ് മണിഗ്രാമക്കാർ എന്ന് അനുമാനിക്കുവാൻ ഞാൻ ധൈര്യപ്പെടുന്നു.” കൂക്കൽ കേളനായർ ഗ്രാമത്തിന്റെ പേർ തന്നെ 'മണി'

എന്നാണെന്നും ആ ഗ്രാമത്തിലെ ഐശ്വര്യസമൃദ്ധിയോ ശ്രേഷ്ഠതപമോ ജ്യോതിഷിക്കുന്നതായി 'മണിഗ്രാമ'പദത്തെ യൗഗികാത്മകമായി വ്യാഖ്യാനിക്കാവുന്നതാണെന്നും അഭിപ്രായപ്പെട്ടിരിക്കുന്നു. മി. ടി. കെ ജോസഫ്, മണിഗ്രാമം 'രത്നവ്യാപാരികൾ ധാരാളമായി കടിപാടുന്ന സ്ഥലം' എന്ന അർത്ഥത്തിൽ പ്രയുക്തമായിരുന്നിരിക്കാം എന്ന് ഒരു ഉദാഹരണം പ്രകടിപ്പിച്ചിട്ടുണ്ട്.

ഇനി ഇത്രയൊക്കെ അഭിപ്രായവ്യത്യാസങ്ങൾക്ക് വിഷയമായിട്ടുള്ള ഈ മണിക്കിരാമപ്പട്ടം എന്താണെന്നു നോക്കാം. മണിക്കിരാമത്തിന്റെ ആധിപത്യമാണ് മണിക്കിരാമപ്പട്ടം എന്നുള്ളതിന് സംശയമില്ല ഈ ആധിപത്യത്തിന് എത്രത്തോളം വ്യാപ്തിയുണ്ടെന്ന് പട്ടയം വ്യാഖ്യാനിക്കുമ്പോൾ വിശദമാകുന്നതാണ്. മണിഗ്രാമം എന്നാണ് ആ ഗ്രാമത്തിന്റെ പേര് എന്നു വിചാരിക്കുന്നപക്ഷം മണികളാൽ വിശ്രുതമായ ഗ്രാമം എന്നുള്ളതിൽ കവിഞ്ഞു യാതൊരർത്ഥവും അതിന് പറയുവാൻ സാധ്യമല്ല. ഇപ്രകാരം ഒരു വാക്കിനെ മാത്രം ആസ്പദമാക്കി ആ ഗ്രാമം മണികൾ ധാരാളം വിളയുന്നതായിരുന്നുവെന്നോ ഗുണവും വിലയും കൂടുന്ന മണികൾ അവിടെ സുലഭമായിരുന്നുവെന്നോ കല്പിക്കുന്നത് സംഗതമായിരിക്കുകയില്ല. അതോടുകൂടി മണിഗ്രാമക്കാർ എന്ന പദം കേരളത്തിനു പുറമേയും ചിലനാടുകളിൽ പ്രചരിച്ചിരുന്നുവെന്നുള്ളതിന് സൂക്ഷ്മമായി രേഖകൾ ഉണ്ട്. അതുകൊണ്ട് 'മണിക്കിരാമം' എന്ന പദത്തെ കൂടുതൽ ശ്രദ്ധയോടെ പരിശോധിക്കേണ്ടതു് ആവശ്യകമായ് തീർന്നിരിക്കുന്നു.

നാം തീരെ അപ്രധാനങ്ങളെന്ന് കരുതിപ്പോരുന്ന ശബ്ദങ്ങളുടെ പിന്നിൽത്തന്നെയും അവയുടെ ഭീഷ്കാലത്തെ ചരിത്രങ്ങൾ നമ്മുടെ അന്വേഷണത്തിൽ മാത്രം വെളിപ്പെടുന്നവയായി വർത്തിക്കുന്നുണ്ടെന്ന് നാം മനസ്സിലാക്കേണ്ടതായിട്ടുണ്ട്. 'മണിക്കിരാമം' എന്നത് ഏതെങ്കിലും ഒരു ശബ്ദത്തിന്റെ വികൃതരൂപമോ അതല്ല ഉത്പന്നാവസ്ഥയിൽ നിന്നും യാതൊരു ഭേദവും വന്നിട്ടില്ലാത്തതോ എന്ന് തീർച്ചപ്പെടുത്തിയിട്ടുവേണം അതിനെ വ്യാഖ്യാനിക്കുന്നതിന് ഒരുമ്പെടുവാൻ. പദാഭിയിലുള്ള മകാരം മറേറതെങ്കിലും വ്യഞ്ജനത്തിന്റെ സ്ഥാനത്തിൽ ശബ്ദവിപരിണാമസമ്പ്രദായപ്രകാരം വന്നിരിക്കാവുന്നതാണോ എന്നാണ് ആദ്യം നോക്കേണ്ടത്. താഴെച്ചേർക്കുന്ന ഉദാഹരണങ്ങൾ നോക്കുക :—

<u>പരിണതരൂപം</u>	<u>പൂർവ്വരൂപം</u>
മണ്ണാൻ	വണ്ണാൻ (തമിഴ്)
മങ്ളാവ്	ബംഗ്ലാവ് (ഫിന്ദിയിലും മറാട്ടിയിലു 'ബഗ്ല'.)
മിഴുങ്ങുക	വിഴുങ്ങുക
മാനം	വാനം
മിന-(മിനക്കേട്)	വിന (തൃണ്ടർട്ടിന്റെ ഫലഭൂ നോക്കുക).

ഒരു പദത്തിന്റെ ആരംഭത്തിലുള്ള ബകാരവും വകാരവും മകാരമായി പരിണമിക്കാവുന്നതാണെന്ന് തെളിയിക്കുവാൻ മേല്കാണിച്ചിട്ടുള്ള ഉദാഹരണങ്ങൾ മതിയാകുമല്ലോ. ഇവിടെ പൂർവ്വരൂപങ്ങൾ വകാരാദികളോ ബ

കാരാദികളോ തന്നെയാണെന്ന് ഇതരഭാഷകളുമായി താരതമ്യപ്പെടുത്തി നിണ്ണയിക്കാവുന്നതാണ്. ഈ ശബ്ദ വിപരിണാമം (വ/മ) ഭാഷാന്തരപജ്ഞാൻ പൊതുവേ അജ്ഞീകരിച്ചിട്ടുള്ള ശബ്ദവിപര്യയസിദ്ധാന്തങ്ങളിൽ ഒന്നാണെന്നുള്ളതും പ്രസ്താവ്യതയെ അർഹിക്കുന്നു. ആ സിദ്ധാന്തത്തെ ഇങ്ങനെ വിശദീകരിക്കാം:—പദാരംഭത്തിലുള്ള വകാരവും ബകാരവും പിറകിൽ അതോടുതൊട്ട് അവ്യവഹിതമായോ വ്യവഹിതമായോ അതേ പദത്തിൽ തന്നെ ഒരു അനന്താസികവൃഞ്ജനമിരിക്കുന്ന പക്ഷം മകാരമായി ചിലെടത്ത് പരിണമിക്കാവുന്നതാണ്. ഇങ്ങനെ നോക്കുമ്പോൾ ‘മണിക്കിരാമം’ തീർച്ചയായും ‘വണിഗ്ഗ്രാമ’ത്തിന്റെ തദ്ഭവരൂപമാണെന്ന് സുഗ്രഹമാകുമല്ലോ. ‘വണിഗ്ഗ്രാമം’ എന്ന പദത്തിന് വണിക്കുകളുടെ (കച്ചവടക്കാരുടെ) സംഘാതം (Association or guild of merchants) എന്നർത്ഥമാണെന്ന് അക്ലിഷ്ടമായി വ്യാഖ്യാനിക്കുകയും ചെയ്യാം. മണിക്കിരാമപ്പട്ടത്തിൽ വ്യാപാരസംബന്ധങ്ങളായ പല അവകാശങ്ങളും നിർവചിക്കപ്പെട്ടിരിക്കുന്നതുകൊണ്ട് ‘മണിക്കിരാമം’ അന്ന് കേരളത്തിൽ ഉണ്ടായിരുന്ന ഒരു പ്രധാനപ്പെട്ട വ്യാപാരികേന്ദ്രമായിരുന്നുവെന്നും അതിന്റെ ആധിപത്യമാണ് പട്ടയത്തിൽ ഈ വിശേഷം വർണ്ണനം ദത്തമായിട്ടുള്ളതെന്ന് ധരിക്കാവുന്നതാണ്. സ്ഥലത്തിന് വണിഗ്ഗ്രാമം എന്നും പേര് ഉണ്ടായിത്തീർന്നത് അത് കച്ചവടക്കാരുടെ മുഖ്യമായ പ്രവർത്തനസ്ഥമായിരുന്നതിനാലാണെന്ന് വിചാരിക്കുന്നതിൽ അശേഷം തെറ്റില്ല. ‘വണിഗ്ഗ്രാമം’ എന്നതിന്റെ പരിണതരൂപമായ ‘മണിക്കിരാമം’ കേരളത്തിന് പുറമേ

പലയിടത്തും ഒരു 'വ്യാപാരിസംഘം' എന്നുള്ള യോഗികാത്മത്തിൽ മാത്രം പ്രചരിച്ചിട്ടുള്ളതും ഈ ഭാഗത്തിൽ സ്മൃതച്യമാകുന്നു. 'മണിക്കിരമം' എന്ന പദത്തിന് തോൽക്കാപ്പിയത്തിന്റെ വ്യാഖ്യാനത്തിൽ നക്ഷിച്ചിനാർ കിണിയാർ 'ഒരു ജനസംഘാതം' എന്ന് അർത്ഥം പറഞ്ഞിട്ടുള്ളതും മേൽ ചെയ്തിട്ടുള്ള ഉപദേശങ്ങൾക്ക് ഉപോദ്ബലകമാണ്.

ഈ താമ്രശാസനത്തിൽ പല പദങ്ങളും അർത്ഥവിഷയത്തിൽ ഭിന്നാഭിപ്രായങ്ങൾക്ക് ആസ്സദീഭവിച്ചിട്ടുണ്ട്. അതിനാൽ ശാസനത്തിന്റെ ഒരു പരിഭാഷ ഇവിടെ ചേർക്കുന്നത് തത്ത്വഗ്രഹണത്തിന് പ്രയോജനകരമാകുമെന്ന് വിശ്വസിക്കുന്നു :—

“മഹാവിഷ്ണു. ശ്രീ മഹാഗണപതിക്കായിക്കൊണ്ടു നമസ്കാരം.

ശ്രീഭൂപാലനരപതിയായ (ഐശ്വര്യയുക്തമായ ഭൂമിയുടെ പാലകനും കല്യാണശീലരായ പ്രജകളുടെ നാഥനും ആയ) ശ്രീവീരകരളചക്രവർത്തി തുടങ്ങി തലമുറ തലമുറയായി പല നൂറ്റാണ്ടിരും വർഷങ്ങൾ ചെങ്കോൽ നടത്തി, (ആ വംശത്തിൽത്തന്നെ ഉണ്ടായ) ശ്രീവീരരാഘവചക്രവർത്തിയുടെ അധീനതയിൽ ശ്രീമത്തായ രാജ്യം ചെന്നു സ്ഥിതിചെയ്യവേ (അദ്ദേഹം രാജ്യഭാരം കൈയേറ്റിരുന്ന കാലത്ത്) മകരം രാശിയിൽ വ്യാഴവും, മീനം രാശിയിൽ സൂര്യൻ കടന്ന് ഇരുപത്തിയൊന്നു ദിവസം കഴിഞ്ഞുണ്ടായ ശനിയാഴ്ചയും, രോഹിണീനക്ഷത്രവും ഒന്നുചേർന്നു

സംഭവിച്ച ദിവസം (മകരത്തിൽ വ്യാഴം; മീനമാസം; ഇരുപത്തിയൊന്നു തീയതി കഴിഞ്ഞുണ്ടായ ശനിയാഴ്ച രോഹിണീനക്ഷത്രം) വലിയ കൊട്ടാരത്തിനകത്തിരുന്നരുളവോൾ മകോതെയർ പട്ടണക്കാരനും ഇരവിക്കോവർത്തനൻ എന്നു പേരുള്ളവനും ആയ ചേരമാൻ രാജ്യത്തിലെ വലിയ വ്യാപാരിക്ക് വണിശ്ശ്രാമാധിപത്യം ശ്രീവീരരാഘവചക്രവർത്തിയായ നാം കൊടുത്തിരിക്കുന്നു.

(പട്ടയക്കാരൻ) വിളാവാട (വിലാവാട എന്നതിന്റെ പരിണതരൂപം. വിലാവിനെ--ഉടലിന്റെ പാർപ്പഭാഗത്തെ-ആവരണം ചെയ്യുന്ന ആട-വസ്ത്രം എന്നർത്ഥം) ധരിപ്പാനുള്ള അവകാശവും, ഭവനത്തിന്റെ രക്ഷയ്ക്കുവേണ്ട ആളുകളേയും, മുതലെടുപ്പു വസ്തുൽ ചെയ്യുന്നതിനുള്ള അധികാരവും, വിദേശങ്ങളുമായി വാണിജ്യം നടത്തുവാനുള്ള അനുവാദവും, വാണിജ്യത്തിൽ തന്നെ തനിക്കുതക്കയും, ഘോഷയാത്രകളിൽ പരിവാരങ്ങളെ മുൻപിൽ നടത്തി അവരൊക്കെണ്ടു് തന്റെ ആഗമനം ശ്രാമവാസികളെ മനസ്സിലാക്കുമാറു് ഉദ്ഘോഷിപ്പിക്കുവാനും, അകമ്പടിയായി ആളുകളെ മുൻപിൽ നടത്തുവാനും, പഞ്ചവാദ്യങ്ങളും (ചെണ്ട, കുറുംകുഴൽ, തിമില, ഇടയ്ക്ക, ഡമാനം) ശംഖും മുഴക്കിക്കുവാനും, പകൽസമയത്തും വിളക്കുപിടിപ്പിക്കുവാനും, പാവാട (ചാമരം, ആലചട്ടം എന്നിവ പോലെയുള്ള ഒരു അകമ്പടിക്കോപ്പ്) കൊണ്ടു് വീശിക്കുവാനും ഉള്ള ബഹുമതികൾക്കു പുറമേ മഞ്ചലും കൊററക്കുടയും വടകപ്പറയും (Telugu Drum) അതുപോലെതന്നെ ശ്രാമവാസികൾ എല്ലാ ഭവനങ്ങളുടേയും പ്രവേശനദപാരത്തിൽ

തോരണം കെട്ടി ബഹുമാനിക്കുമാറുള്ള പദവിയും (എല്ലാത്തിനും മേലായി) നാലുദേശവിഭാഗങ്ങളിലെ വ്യാപാരസംബന്ധിച്ചുള്ള മുഴുക്കത്തകയും നാം കൊടുത്തിരിക്കുന്നു.

ഇത്രയുമല്ല, പട്ടയക്കാരൻ വാണിയരേയും ഐങ്കമ്മാളരേയും (ആശാരി, മുശാരി, തട്ടാൻ, പെരിങ്കൊല്ലൻ, ചെമ്പോട്ടി) നാം അടിമകളായി കൊടുത്തിരിക്കുന്നു. കൂടാതെ, നഗരാധിപതിയായ ഇരവികോത്തനൻ പറകൊണ്ടുളന്നം നിറ (A weight especially of 100 palams) കൊണ്ടുതുക്കിയും നൂൽകൊണ്ടു നീളം പിടിച്ചും എണ്ണാവുന്നതും എടുക്കാവുന്നതും ആയി ഉപ്പിനും, ശർക്കരയ്ക്കും കസ്തുരിക്കും വിളക്കെണ്ണയ്ക്കും, ഇവയുടെ ഇടയ്ക്കുള്ള ഏതുവിധമായ വ്യാപാരസാമഗ്രികൾക്കും തരകം (brokerage) അതിനടുത്ത ചുങ്കവും, കൊടുങ്ങല്ലൂർ അഴുവി (അഴി) മുതൽ ശോപുരം വരെ, വിശേഷിച്ചു നാലുതളികൾക്കും (തളി = a holy building, assembly-hall, as for the representatives of the Brahman aristocracy. നാലുതളികൾ :— മേത്തളി, കീഴ്ത്തളി, നിടിയത്തളി, ചിങ്ങപ്പുരത്തളി near കൊടുങ്ങല്ലൂർ. ഗുണ്ടർട്ടിന്റെ നിഘണ്ടു നോക്കുക) അവയോടു സമീപിച്ചുള്ള ഗ്രാമത്തിനും ഇടയിൽ, പററി കൊള്ളാനുള്ള അവകാശവും നാം ഉദകവും ഈ ചെപ്പേട്രെഴുതി കൊടുത്തിരിക്കുന്നു— ചേരമാൻ ലോകത്തിൽ വെച്ചു പെരുഞ്ചെട്ടിയായ ഇരവികോത്തനൻ ഇവന്റെ മക്കൾ മക്കൾക്കായി നേരേ പിൻതുടർച്ച അവകാശികൾ വഴിക്ക് ഈ അനുഭവങ്ങൾ ഒരു കാലവും നഷ്ടപ്പെടാതിരിക്കത്തക്കവണ്ണം തനതായി നാം കൊടുത്തിരിക്കുന്നു. ഇക്കാ

യ്ക്കും പന്നിയൂർ ഗ്രാമവും ചോകിരഗ്രാമവും ധരിക്കത്തക്കവണ്ണം നാം ഇത് നൽകിയിരിക്കുന്നു. മാത്രമല്ല വേണാടും ഓടനാടും അറിയപ്പെടാത്തതിരിക്കുന്നു. അതുപോലെ തന്നെ ഏറനാടും വള്ളവനാടും അറിയത്തക്കവണ്ണം നാം നൽകിയിരിക്കുന്നു. പട്ടയക്കാറന് ഈ അവകാശം ചന്ദ്രനും ആദിത്യനും ഉള്ള നാളോളവും അനുഭവിച്ചുകൊള്ളത്തക്കവണ്ണം നാം കൊടുത്തിരിക്കുന്നു. മേല്പറഞ്ഞവരെല്ലാവരും അറിയത്തക്കവണ്ണം ചെപ്പേടെഴുതിയ ചേരമാൻ ലോകത്തിലെ പെരുന്താൻ എന്ന പദവിയുള്ള നമ്പി ചടയൻ കൈയെഴുത്ത്.”

10667

ഈ പട്ടയത്തിന്റെ കാലനിണ്ണയത്തിലാണ് ചരിത്രഗവേഷകന്മാർ വളരെ അധികം പ്രയത്നം ചെയ്തിട്ടുള്ളത്. ഏ. ഡി. 230, 680, 775, 1320 എന്നിങ്ങനെ നാലുവർഷങ്ങൾ ഈ പട്ടയം നൽകപ്പെട്ട കാലമായി ഇതുവരെ നിർദ്ദിഷ്ടമായിട്ടുണ്ട്. പട്ടയത്തിൽ തന്നെ 'മകരത്തുറ വിയാഴമ് മീനത്തായര ഇരുപത്തൊൻപതെൻ ചനിരോഹണിനാൾ' എന്ന് ഗ്രഹനിലയെപ്പറ്റിയുള്ള സൂചനയാണ് പ്രസ്തുതങ്ങളായ ഭിന്നാഭിപ്രായങ്ങൾക്ക് പ്രഥമാവലംബമായിരിക്കുന്നത്.

കൂക്കൽ കേളനായർ ഗ്രഹനിലകളെ ആസ്പദമാക്കി ഗണിച്ചുനോക്കിയതിൽ ക്രിസ്തുപണ്ഡാരംഭത്തിനുശേഷം ആദ്യമായി യോജിച്ചുകണ്ട വർഷത്തെ-ഏ. ഡി. 230-പട്ടയത്തിന്റെ കാലമായി നിർദ്ദേശിച്ചു. അതിനെത്തുടർന്ന് ഡാക്ടർ ബർണൽ പ്രസ്തുതമായ പട്ടയത്തിന് അത്രത്തോളം പഴക്കമുണ്ടായിരിക്കുവാൻ തരമില്ലെന്നു കണ്ടിട്ട് കൃഷ്ണ

ജ്യോത്സ്യരെക്കൊണ്ടു് മറേറതെങ്കിലും കാലം നിർദ്ദേശാനു
 ഗുണമായിട്ടുണ്ടോ എന്ന് പരിശോധിച്ചിട്ടുള്ളതിൽ ഏ. ഡി.
 774 ആകാവുന്നതാണെന്ന് ഒരു തീർപ്പു കല്പിച്ചു. പിന്നീ
 ട്കീൽമാൺ, ഏ. ഡി. 774 എന്ന് ബർണൽ പറഞ്ഞ
 ത്, ഏ. ഡി. 775 മാച്ച് 11-ാംനു ശനിയാഴ്ച എന്നായാ
 ലേഗ്രഹസ്ഥിതികൾ യഥായോഗംഭവിക്കുകയുള്ളുവെന്നതി
 നു പുറമേ, അതിനുമുൻപ് ഏ. ഡി. 680 മാച്ച് 10-ാംനു
 ശനിയാഴ്ച എന്നൊരു കാലംകൂടി അത്തരത്തിൽ കാണ
 പ്പെടുന്നുണ്ടെന്നും അഭിപ്രായപ്പെട്ടു. വെങ്കയ്യ മുൻപുണ്ടായ
 അഭിപ്രായങ്ങളെ വിമർശിച്ച് ലിപിയേയും ഭാഷയേയും
 ആസ്പദമാക്കി, വേറെ കിട്ടിയിട്ടുള്ള പല രേഖകളോടും
 താരതമ്യപ്പെടുത്തി, പ്രസ്തുതമായ രേഖ പതിനാലാംശത
 കത്തിൽ തന്നെ ഉണ്ടായതായിരിക്കണമെന്ന് സമർത്ഥിച്ചു.
 അദ്ദേഹത്തിന്റെ സാധകയുക്തികളെ ചുവടെ സംഗ്ര
 ഹിക്കുന്നു :—

1. ഈ പട്ടയത്തിലെ വട്ടെഴുത്തു ലിപികൾ ഭാസ്കര
 രവിവർമ്മന്റെ, കൊച്ചിയിലേയും തിരുനെല്ലിയിലേയും
 രേഖകളിലുള്ളവയെ അപേക്ഷിച്ച് അവാചീനങ്ങളാണ്.
 എന്നാൽ കാലം നിണ്ണയിക്കപ്പെട്ടിട്ടുള്ള മറേറാരു രേഖയും
 വട്ടെഴുത്തു ലിപികളിൽ താരതമ്യപഠനത്തിനുപയുക്തമാം
 വണ്ണം ലബ്ധമായിട്ടില്ലാത്തതുകൊണ്ടു് വട്ടെഴുത്തുലിപി
 കളെ മാത്രം ആസ്പദമാക്കി ഏതെങ്കിലും തീർപ്പു് കല്പി
 ക്കുന്നതു് അഭിലഷണീയമായിരിക്കുകയില്ല.

2. പട്ടയത്തിലെ മലയാളഭാഗങ്ങൾ ആധുനിക
 മലയാളത്തിലുള്ള തത്സ്ഥാനികങ്ങളിൽ നിന്നും അല്പം
 മാത്രമേ വ്യത്യാസപ്പെട്ടിരിക്കുന്നുള്ളു.

3. വൃഞ്ജനങ്ങളോടുചേർത്ത് വിന്യസിക്കപ്പെടുന്ന ഉകാരസ്വരചിഹ്നം മിക്കവാറും ഇന്ന് നടപ്പിലിരിക്കുന്നതു തന്നെ.

4. തിരുവനന്തപുരം മ്യൂസിയത്തിൽ സൂക്ഷിക്കപ്പെട്ടിരിക്കുന്ന ഒരു രേഖയിൽ (M. E. 239/A. D. 1064) ഉപയോഗിക്കപ്പെട്ടിരിക്കുന്ന ലിപികൾ ഈ പട്ടയത്തിൽ കാണപ്പെടുന്നവയെക്കാൾ തുലോം പ്രാചീനങ്ങളായിരിക്കുന്നു.

5. വീരരാഘവചക്രവർത്തിയുടെ ശാസനത്തിലുള്ള ലിപികളോട് ഏതെങ്കിലും തരത്തിൽ സാദൃശ്യം വഹിക്കുന്ന മൂന്നു രേഖകൾ മാത്രമേ കിട്ടിയിട്ടുള്ളൂ. അവ Government Epigraphists Collection (1895) 266, 269, 270-എന്നീ വരികളിൽ പ്രസിദ്ധീകൃതങ്ങളാണ്. അവയിൽ ആദ്യത്തേതിന്റേയും ഒടുവിലത്തേതിന്റേയും കാലങ്ങൾ യഥാക്രമം ഏ. ഡി. 1252-ം, 1314-ം ആകുന്നു. മേൽ കാണിച്ചിട്ടുള്ള വസ്തുതകൾകൊണ്ട് വീരരാഘവചക്രവർത്തിപ്പട്ടയം കൊച്ചിയിലെ താമ്രശാസനത്തേയും തിരുനെല്ലിയിലെ രേഖയേയും, എന്നല്ല, തിരുവനന്തപുരത്തുള്ള ശാസനങ്ങളേയുംകാൾ അപ്രാചീനമാണെന്ന് തീർച്ചപ്പെടുത്താവുന്നതാണ്.

വെങ്കയ്യ പതിനാലാം ശതകം എന്ന് നിർദ്ദേശിച്ചതിനോട് കീഴ്മാൺ തന്റെ അഭിപ്രായത്തെപ്പറ്റി പുനർവിചാരണ ചെയ്തിട്ട് പൂർണ്ണമായി യോജിക്കുകയും, അതോടുകൂടി ആ ശതവർഷത്തിൽ ഗ്രഹസ്ഥിതി ശരിപ്പെടുന്ന വർഷം ഏ. ഡി. 1320 ആണെന്ന് കരകൂട്ടി നിഷ്

കൃഷ്ണമായി പ്രസ്തുത പട്ടയത്തിന്റെ കാലം രേഖപ്പെടുത്തുകയും ചെയ്തു.

അടുത്തകാലത്ത് മി. കെ എൻ. ഡാനിയൽ വീരരാഘവചക്രവർത്തിപ്പട്ടയത്തെ സംബന്ധിച്ച തന്റെ ഭീഷ്മമായ നിരൂപണത്തിൽ ഏ. ഡി. 230 എന്നുള്ള കാലനിർദ്ദേശത്തെ സ്ഥിരീകരിക്കുവാൻ ശ്രമിച്ചിരിക്കുന്നു. എന്നാൽ ജ്യോതിഷമാനദൃഷ്ടമായ കാലചതുഷ്ടയത്തിൽ ഭാഷയും ലിപിയും ചരിത്രവും എല്ലാം ഒന്നുപോലെ അനുകൂലിക്കുന്ന ഏ. ഡി. 1320 തന്നെയാണ് ശ്രീവീരരാഘവചക്രവർത്തിപ്പട്ടയത്തിന്റെ കാലം എന്ന് വ്യവസ്ഥാപിക്കുന്നത് ഏറ്റവും ഭദ്രമായിരിക്കുമെന്ന് തോന്നുന്നു.

ഈ നിരൂപണത്തിൽ നിന്നും വീരകേരളചക്രവർത്തിയുടെ വംശജനായ ശ്രീവീരരാഘവചക്രവർത്തിയാൽ രവിശോവർദ്ധനൻ എന്ന ഹിന്ദുവിന് വണിഗ്ഗ്രാമത്തിന്റെ അധിനായകത്വം ബഹുവിധമായ സ്ഥാനമാനങ്ങളോടുകൂടി ക്രിസ്തപബ്ദം 1320 മാച്ച് 15-ാംനൂ-ശനിയാഴ്ച നല്ലപ്പെട്ടുവെന്നുള്ള വസ്തുതയാണ് 'വീരരാഘവചക്രവർത്തിപ്പട്ടയം' എന്ന് പ്രസിദ്ധമായ ആ താമ്രശാസനത്തിലെ ഉള്ളടക്കമെന്ന് സുവിശദമായിരിക്കുമല്ലോ. ഏതാദൃശരേഖകളുടെ പാനം നമ്മുടെ ദേശചരിത്രത്തിന്റേയും ഭാഷാചരിത്രത്തിന്റേയും പല നിഗ്രന്ഥാശയങ്ങളേയും ഏറ്റക്കുറെ പ്രകാശമാനങ്ങളാക്കുവാൻ ഉപകരിക്കുന്നവയാണെന്ന് നാം എപ്പോഴും ഓർമ്മിക്കേണ്ടതാണ്.

സി. വിയുടെ പ്രതിഭാവിഭാവനം.

സാഹിത്യകുശലൻ സി. വി. രാമൻപിള്ള അവർകളുടെ കൃതികൾക്കുള്ള മഹത്ത്വത്തിന്റെ മുഖ്യമേതു ഉത്തമമായ സാഹിത്യനിർമ്മിതിക്ക് അപഗ്രാഹ്യമായ പ്രതിഭാശക്തിയുടെ വിഭാവനമാകുന്നു. അതീതകാലത്തിലെ സംഭവങ്ങളെ ചരിത്രകാരന്റെ നിലയിൽ വീക്ഷണമെഴുതുകൊണ്ടുള്ള ഉദാസീനമായ ഒരു പ്രതിപാദനമല്ല, നാം സി. വിയുടെ കൃതികളിൽ സാക്ഷാത്കരിക്കുന്നത്. പിന്നെയോ വികാരാധിഷ്ഠിതമായുള്ള കല്പനാശക്തികൊണ്ട് അഭിനവമായി സംസാധിതമായ ആവരണമാണ് ചരിത്രത്തിൽ നിന്നും ലഭ്യമാകുന്ന അസ്ഥികൂടത്തിന് സി. വി. നല്കിയിട്ടുള്ളത്. ചരിത്രാഖ്യായികയുടെ രചന ഗ്രന്ഥകാരന്റെ ഭാവനാശക്തിയെ സർവ്വമനോ അപേക്ഷിക്കുന്നു. ഭൂതകാലത്തിൽ ഏതൊരു ഘട്ടത്തെ തന്റെ വർണനാരണ്ണമായി തിരഞ്ഞെടുക്കുന്നുവോ അതിനെക്കുറിച്ച് ആഖ്യായികാരന് പശ്ചാത്തമമായ വിജ്ഞാനമില്ലെങ്കിൽ ഗ്രന്ഥത്തിലെ ഭൂരിഭാഗവും അധുനാതനങ്ങളായ പ്രസ്താവങ്ങൾകൊണ്ട് വിലക്ഷണമായി പരിണമിക്കുവാൻ ഇടയായേക്കും. ആധുനികജനതയ്ക്ക് വർത്തമാനമായ പരിതഃസ്ഥിതി എത്രമാത്രം ഇന്ദ്രിയഗോചരമായിരിക്കുന്നുവോ അതിൽ ഒട്ടും കുറയാത്തവണ്ണം പ്രാചീനമായ ഭേദകാലാവസ്ഥിതി ചരിത്രാഖ്യാ

യികാകാരൻ സ്വപനോനേത്രങ്ങളുടേക്കു മുൻപിൽ പ്രതിഭാ സിക്കണം. സി. വി. രാമൻചിള്ള ജാഗ്രത്തിലും സ്വപ്നത്തിലും സൃഷ്ടിപ്പിയിലും തിരുവിതാംകൂറിന്റെ ഭൂതകാല രംഗങ്ങളെ അനവരതം ഭാവനം ചെയ്യുകയും അവയിൽ അതിമാത്രം ലയിച്ച് വിവിധവികാരങ്ങളുടേക്ക് അധീനനാകുകയും ചെയ്തിട്ടുണ്ടെന്ന് അദ്ദേഹത്തിന്റെ കൃതികൾ തെളിയിക്കുന്നു. വണ്ണവസ്തുവിനോടുള്ള പരിപൂർണ്ണമായ തന്മയത്വംകൊണ്ടാണ് സി. വിയുടെ ചരിത്രാഖ്യായികകളിൽനിന്നും അക്കാലത്തെ തിരുവിതാംകൂറിന്റെ ഒരു സജീവചിത്രം നമുക്ക് ദർശിക്കുവാൻ സാധിക്കുന്നത്.

ആഭ്യന്തരശത്രുക്കളെ അമർത്തുന്നതിന് പ്രാപ്തനവേഷനായി സഞ്ചരിച്ച മാർത്താണ്ഡവർമ്മയുവരാജാവിന്റെ ഗ്രന്ഥവാസം കൊണ്ട് അനുഗ്രഹീതമായ ചാവറോട്ടു കൊട്ടാരവും, അനാഥബാലനായ കേശവചിള്ളയ്ക്ക് സരളസംഗീതമായി തോന്നിയ ഗംഭീരമായ സൈനികവാദ്യാരവം മുഴക്കിക്കൊണ്ട് ശ്രീസമ്പൂർണ്ണമായ വിശുദ്ധഹർമ്മ്യത്തിന്റെ മുഖമണ്ഡപം പോലെ പ്രശോഭിച്ച ഉദയഗിരികോട്ടയും, കോട്ടയും കൊത്തുവും, പാളയവും പടനിലവും, തനിക്കുളവും കോവിലും ഏറ്റെടുത്തി, വേട്ടവിളക്കും കൂട്ടവിളക്കും അധികാരചെറുപ്പം, പല്ലക്ക്, പട്ടുക്കട, പൊന്നിൻകൊടി, കുത്തുവിളക്ക്, മുരളി, പഞ്ചവാദ്യം മുതലായ പദവി അർഹത്തിനായ് ഒക്കും, ആചന്ദ്രതാരമേ സന്തതിപ്രവേശമേ ചെല്ല, കല്ലനാട്ടി ചെമ്പിൻപട്ടയവും ലഭിച്ചിട്ടുള്ള കളപ്രാക്കോട്ടത്തമ്പിയുടെ ഭവനം സ്ഥിതി ചെയ്തിരുന്ന വേമ്പനൂർ പ്രദേശവും, വേളി മുതൽ വക്ലവരെയും നെടുമ

ങ്ങാടു മുതൽ ചെമ്മീനുമുദ്രം വരെയും ഉൾപ്പെട്ട പ്രദേശ
 ത്തിൽ താനോ തന്റെ പ്രതിനിധിയോ മുളിയെങ്കില
 ല്ലാതെ പ്രസവം മുതൽ ശവദാഹംവരെയുള്ള യാതൊരു
 ക്രിയയ്ക്കും സംഭവത്തിനും നിർവഹണമോ പശ്ചാച്ഛിയോ
 ഉണ്ടാകാത്തവണ്ണം വാണ ചന്ദ്രക്കാരലക്ഷേശന്റെ പരാ
 ക്രമപ്രകടനങ്ങൾക്ക് രംഗമായിരുന്ന കഴക്കൂട്ടവും, സി
 ലോപദിഷ്ടമായ മഹോദ്യമത്തിന്റെ നിവഹണത്തിനാ
 യി അദ്ഭുതപ്രഭാവനായ കുഞ്ചെക്കുട്ടിപ്പിള്ള അതിലംഘി
 ച്ച പ്രകൃതിരമണീയങ്ങളായ സഹ്യപർവതനിരകളും ഏ
 ല്ലാം ഉപര്യപരി സുന്ദരസ്മരണകളുണ്ടാകുന്നവണ്ണം ഗ്രന്ഥ
 കാരന്റെ വിഭാവനാശക്തിയാൽ ചിത്രീകൃതങ്ങളായിരി
 കുന്നു

സ്ഥലനിദ്ദേശം കഴിഞ്ഞാൽ ആഖ്യായികാകാരൻ
 സങ്കല്പനം ചെയ്ത് പ്രകാശിപ്പിക്കുവാനുള്ളത് ചരിത്രകാല
 ത്തിലെ സാമുദായികസ്ഥിതിയാണ്. ചരിത്രാഖ്യായിക
 കൾ പ്രധാനമായി രാജ്യത്തേയും, രാജാവിനേയും പരാമ
 ര്ശിക്കുന്ന വൃത്താന്തങ്ങളിൽ അധിഷ്ഠിതങ്ങളാണെങ്കിലും
 സി. വി. രാമൻപിള്ള അവയെ ആസൂത്രണം ചെയ്തിട്ടുള്ള
 ത്ത് ഭൂതകാലഗർഭത്തിൽ മറഞ്ഞ അവിസ്മരണീയമായ സമു
 ദായഗാത്രത്തിന്റെ പ്രാഭവാതിശയത്തോടു കൂടിയാണ്.
 വീരയോദ്ധാക്കളുടെ പ്രവർത്തനരംഗമായ ഒരു സൌഖ്യവണ്ണ
 കാലത്തിന്റെ അന്തിമഘട്ടത്തിലെ പ്രഭാപ്രസരമായിട്ടാ
 ണ് 'മാർത്താണ്ഡപർവ്വ' തുടങ്ങിയ ഗ്രന്ഥങ്ങളിലെ മിക്ക ക
 ണ്ഡപാത്രങ്ങളും സങ്കല്പിതമായിട്ടുള്ളത്. മാങ്കോയിക്കൽ
 കുറുപ്പിന്റെ സാമുദായികപ്രതാപത്തിന്റെ വർണനത്തി

ലൂടെ ഗ്രന്ഥകാരൻ ഉല്പേഖനം ചെയ്തിരിക്കുന്നത് അന്നത്തെ ഒരു കരപ്രമാണിയുടെ ദ്രവ്യശക്തിയും ജനസപായീനതയും ആണ്:—

“ഈ ഭവനത്തിലെ നായകൻ ആ കരയ്ക്കു പ്രധാനിയും പുരാതനകാലങ്ങളിലെ സൈനികനിയമപ്രകാരം ഒരു അടവിലേക്കു കറുപ്പും ആയുള്ള ഇരവിപെരുമാൻ കണ്ടൻകുമാരൻ എന്നൊരാൾ ആണെന്ന് അക്കാലങ്ങളിൽ തെക്കൻ ദിക്കിലൊക്കെ പ്രസിദ്ധമായിരുന്നു. ഇദ്ദേഹത്തിന്റെ അധീനതയിൽ ഒരു കളരിയും പോരാളികളായി കച്ചകെട്ടി അഭ്യസിപ്പിക്കപ്പെട്ട അനേകം നായന്മാരും ഉണ്ടായിരുന്നു. സമീപവാസികൾ ഒക്കെ ഇദ്ദേഹത്തെ ഒരു ഇടപ്രഭുവെപ്പോലെ വിചാരിച്ചുവന്നിരുന്നു. അഞ്ചെട്ടനാഴിക സ്ഥലത്തിനകം ഉണ്ടാകുന്ന സകലവ്യവഹാരങ്ങൾക്കും അറുതിയായി മാങ്കോയിക്കൽകുറുപ്പു എഴുതുന്ന കണ്ടപത്രങ്ങൾക്കു അഴിവു തിരുമുമ്പിൽ ചെന്നാലു മില്ലായിരുന്നു.”

ധർമ്മരാജയിൽ കളപ്രാക്കോട്ടത്തമ്പിയുടെ ഗാർഹികസമ്പത് പ്രഭാവത്തിന്റെ അംഗങ്ങളായി പത്തുപതിനാറു ‘എരു’ കാളയും അത്രത്തോളം കരിമ്പററവും, കറവയ്ക്കും ചാണകത്തിനും വേണ്ടതിലധികം പശുക്കളും, മൂന്നു നാലു ആട്ടിൻപററവും, എട്ടുപത്തു വന്മലപ്രമാണമുള്ള വയ്ക്കോൽത്തൂക്കളും, നിസ്സുലുമായ വലിപ്പത്തോടു കൂടിയ കളങ്ങളും കളിയലും, പത്തുമുനൂറുകോട്ടു നിലവും, അളവില്ലാത്തോട്ടങ്ങളും കാടു തരിശുകളും, അറയ്ക്കുകളിൽ കിടപ്പുള്ള സപ്താഞ്ചന, പൊൻകുളിക്കല മുതലായ നി

ക്ഷേപങ്ങളും" നിദ്ദേശിച്ചിരിക്കുന്നത് അടുത്തകാലം വരെ നമ്മുടെ നാട്ടിൽ ഉണ്ടായിരുന്ന സമ്പന്നതയുടെ മാനദണ്ഡത്തെ വ്യക്തമായി ലക്ഷ്യീകരിക്കുന്നു. കേരളീയവനിതകളും ആ പദ്യങ്ങളിൽ സുധീരമായി സ്ഥിതിഗതികളെ നേരിട്ടിരുന്നെന്ന് വിശദീകരിക്കുവാൻ സി. വിയുടെ സുദ്രോസൃഷ്ടിയും സാവിത്രിസൃഷ്ടിയും ഉപകരിക്കുന്നവയാണ്. രാമരാജാബഹുദൂറിൽ സാവിത്രിയെ മുറപ്രകാരം കളരിപ്പയറുകൂടി നടത്തിയിട്ടുള്ള ഒരു വീരാംഗനയായിട്ടാണ് അവതരിപ്പിച്ചിരിക്കുന്നത്. അവൾ പടത്തലവന്റെ ഭൃത്യനിരയോടുകൂടി ചേർന്ന് അടവുകൾ ചവിട്ടാനും, പടവെട്ടാനും, ഹിന്ദുസ്ഥാനി സംസാരിപ്പാനും അഭ്യസിച്ചു് ആരേയും ഒന്നിനേയും പേടിക്കാത്ത ഹരികിശോരിയായി വളർന്നു. അങ്ങനെയുള്ള സാവിത്രി 'ടിപ്പുവിന്റെ പീരങ്കിമേളം ഒന്നു കേൾപ്പാൻ രസമുണ്ടോ' എന്ന് ത്രിവിക്രമൻ ചോദിച്ചതിന് പറയുന്ന മറുപടി നോക്കുക :— "ചിലരെപ്പോലെ കിട്ടുങ്ങാതെ കേൾക്കാം ചേട്ടാ. കൂട്ടിക്കൊണ്ടുപോകണം. കിളരമില്ലെങ്കിലും ഒരിട നിറയ്ക്കാൻ ചതയുണ്ടു്.എന്നായാലും ഒരിക്കൽ ചാകണ്ടയോ? രാജ്യവും പെറ്റമ്മയും ഒന്നുപോലെ" സാവിത്രിയുടെ ഈ ആദർശമാണ് അന്നത്തെ ഓരോ കേരളീയവനിതയും ജീവശ്വാസമായി കരുതിപ്പോന്നതു്. ശ്രീരംഗപട്ടണത്തിലെ പ്രസിദ്ധമല്ലനായ കണ്ണീരവനെ പന്തുകണക്കെ മുന്നോട്ടു എറിയുവാൻ കഴിവുള്ള അഴകൻപിള്ളയും, പൂട്ടു്, ഒഴിവു്, മറുപൂട്ടു്, പുനരൊഴിവു്; തൊഴി, മിതി, പ്രതിമിതി, ഇടി, തട എന്നിങ്ങനെയുള്ള അഭയാസമുറകളിലൂടെ മഹാപരാ

ക്രമിയായ പ്രതിയോഗിയെ നിരുദ്ധപ്രഭാവനാക്കുവാൻ പ്രാഗല്ഭ്യമുള്ള ത്രിവിക്രമകുമാരനും, “വാളിളക്കി, പാട്ടു പാടി, ഇടത്തുകാൽ നിലത്തുനിന്നി വട്ടം തിരിഞ്ഞു വാറു വീശി, കണ്ണിനച്ചുണ്ടി കാലിൽവെട്ടിയും, തടകാട്ടി വയററിൽ കുത്തി കടൽ ചാടിച്ചും, കടകം ഓങ്ങി ഓതിരം കാച്ചിയും, മാടുമാറി തലയ്ക്കു താങ്ങിയും, വലതുകാൽ കൊണ്ടു തൊഴുകത്തി ചിലരെ വീഴ്ത്തിയും, വെട്ടും കത്തും ദ്രവ്യമായി നോക്കി തടഞ്ഞും, ഇടതുകൈയാൽ ചിലരുടെ കണ്ണുങ്ങൾ ഞെരിച്ചും” സമരം ചെയ്തുകൊണ്ട് വേലുക്കുറുപ്പിന്റെ മുൻപിലെത്തിയ ഭ്രാന്തൻ ചാന്നാനം പൂർവികജനതയ്ക്ക് ഉണ്ടായിരുന്ന പ്രകൃതിസിദ്ധവും അഭ്യാസായത്തവും ആയ കായബലത്തെ ഉദാഹരിക്കുന്നുണ്ട്. ഇങ്ങനെ അതീതകാലത്തിലെ മാതൃകകളെ പുരസ്കരിച്ചുള്ള ഒരു പശ്ചാത്തലം വർണ്ണങ്ങളായ ചരിത്രസംഭവങ്ങൾക്ക് സജ്ജമാക്കിയിട്ടുള്ളതിൽ ഗ്രന്ഥകാരന്റെ ഭാവനാസമ്പത്ത് വിജയചൂഢം വിനിയോഗിക്കപ്പെട്ടിരിക്കുന്നു.

ചരിത്രവൃത്താന്തങ്ങളുടെ പ്രതിപാദനത്തിന് പ്രയോജനകരമാകാൻ ചില നൂതനകഥാപാത്രങ്ങളേയും കല്പിതസംഭവങ്ങളേയും ആയോജനം ചെയ്തിട്ടുള്ളതിലും സി. വിയുടെ പ്രതിഭാവിശാലത സംഭവ്യമാണ്. ‘മാതാണ്ടു വമ്മ’യിൽ രാജകീയശക്തിയുടെ രക്ഷയ്ക്ക് പ്രത്യക്ഷമായും പരോക്ഷമായും ദ്രവ്യപരിശ്രമം ചെയ്യുന്ന ഒരു ജനസഞ്ചയത്തിന്റെ പ്രാതിനിധ്യമാണ് അനന്തപദ്മനാഭനും സുഭദ്രയും വഹിക്കുന്നത്. അന്നത്തെ ആഭ്യന്തരകലഹം പ്രതിപക്ഷികളുടെ വംശവിച്ഛേദനം കൊണ്ട് പ്രശാന്ത

തയെ ഭജിക്കുന്നുവെങ്കിലും പൂർവ്വകഥാനബന്ധിയായ ഒരു പ്രതീകാരയജ്ഞത്തെ “ധർമ്മരാജാ”യിൽ ഹരിപഞ്ചാനന സൃഷ്ടിക്കൊണ്ട് പ്രതിപാദനം ചെയ്തിട്ടുള്ളത് കാല്പനികവും രാജാകേശവദാസന്റെ ശത്രുവിധപംസനപരിപാടികളുടെ വണ്ണനത്തിന് ഉപജ്ഞകേവലം ആകുന്നു. രാമരാജാബഹദൂരിൽ കാളീപ്രഭാവഭട്ടനായും മാണിക്കഗൗണ്ഡനായും രംഗപ്രവേശം ചെയ്യുന്ന ചിലമ്പിനഴിയത്തു ചന്ദ്രക്കാരനും, ഭീകരവൃത്തികൾകൊണ്ട് കപ്രസിലി സമ്പാദിച്ച പരപ്പാണ്ടയിൽനിന്നും അഭിന്നനായ പെരിഞ്ചക്കോട്ട് കഞ്ചുമായിററിയും അനുഷ്ഠിക്കുന്ന രാജ്യക്ഷേമവിഘാതകങ്ങളായ കടിലകമ്ങ്ങളെ രാജാകേശവദാസൻ എങ്ങനെ അഭിമുഖീകരിച്ചുവെന്നുള്ളത് ആ രാജ്യരക്ഷാധൂരീണന്റെ ജീവിതവൃത്താന്തത്തെ മുഖ്യമാക്കിയിട്ടുള്ള പ്രസ്തുതാവ്യായികയിൽ ഏറ്റവും പ്രാധാന്യം വഹിക്കുന്നു. ഹൈദരാബാദ്യെ ‘മൈസൂർവ്യാജ്ഞ’ത്തിന്റേയും ഉപജാപപ്രയോഗങ്ങളിൽ നിന്നും വഞ്ചിരാജ്യാന്തരീക്ഷത്തിൽ വ്യാപിച്ച ധൂമപടലിയെ നിരാകരിച്ചുകൊണ്ടുള്ള കേശവപിള്ളദിവാൻജിയുടെ നയോപായചതുരത പ്രകടരൂപം കൈയൊള്ളുന്നത് ഹരിപഞ്ചാനനൻ, ചന്ദ്രക്കാരൻ, പെരിഞ്ചക്കോടൻ, അജിതസിംഹൻ മുതലായ പാത്രങ്ങളെ അതാതിനുചേർന്ന പ്രൗഢതയോടുകൂടി അവതരിപ്പിച്ചിട്ടുള്ളതുകൊണ്ടാകുന്നു. കഞ്ചെക്കുട്ടിപ്പിള്ള എന്ന ആ അദ്ഭുതപരാക്രമനായ വ്യക്തിതന്നെ മതിയാകും സ്വപരരാഷ്ട്രവൃത്താന്തങ്ങളെ സൂക്ഷ്മമായി ഗ്രഹിച്ച് ഭരണസാരമ്ലം വഹിക്കുന്ന ശ്രീപദ്മനാഭദാസമുഖ്യദാസന്റെ ശ്രദ്ധയിൽ എത്തിക്കുന്ന ചാരസംഘത്തിന്റെ കമ്മനൈപുണിയെ ഉദാഹരിക്ക

വാൻ. രസപരഷ്ണലൃത്തിനുവേണ്ടി പ്രണയത്തിലും, നൈരാശൃത്തിലും, രോഗത്തിലും മരണത്തിലും മറ്റും കൂടികടന്നുപോകുന്ന ഗാർഹികജീവിതങ്ങളെ ഉപകമാരൂപേണ നിബന്ധനംചെയ്തിട്ടുള്ളതും പ്രസ്താവ്യമാണ്. ഇങ്ങനെ ചരിത്രത്തിലുള്ള ഏതാനും വ്യക്തികളേയും സംഭവങ്ങളേയും കേന്ദ്രീകരിച്ചുകൊണ്ട് വിവിധവികാരഭരിതരായ നിരവധിസ്മൃപുരുഷന്മാരും രസപ്രചുരങ്ങളായ ജീവിതരങ്ഗങ്ങളും ഉൾക്കൊണ്ടുള്ള ഒരു നൃതനലോകം പ്രണയനംചെയ്ത ആ സാഹിത്യശില്പിയുടെ സങ്കല്പവൈചിത്ര്യം ഏറ്റവും ശ്ലാഘനീയമായിരിക്കുന്നു.

ബാഹ്യവും ആഭ്യന്തരവും ആയ പ്രകൃതികൾക്ക് ദൃശ്യരൂപം നൽകിക്കൊണ്ടുള്ള വർണനകൾക്ക് സാഹിത്യത്തിൽ സർവ്വാത്മരമായ പ്രാധാന്യം ഉണ്ട്. ഏതൊരു കഥാപാത്രത്തിന്റെ വ്യാപൃതിയും നമുക്ക് അവധാരണക്ഷമമായിത്തീരുന്നത് അതതിൽ നിർലീനമായിട്ടുള്ള വ്യക്തിത്വത്തിന്റെ സാക്ഷാത്കാരത്താലാണ്. ഉന്നതമായ ഭാവനയുടെ ഫലമായി സംസ്കൃഷ്ടങ്ങളായിട്ടുള്ള സി.വിയുടെ കഥാപാത്രങ്ങൾ വായനക്കാർക്ക് സമകാലികന്മാരെപ്പോലെയോ സഹജീവികളെപ്പോലെയോ അത്യന്തപരിചിതരായി ഭവിക്കുന്നു.

“ഈ നവലങ്കാനാഥന്റെ ഇംഗിതത്തെ ത്രി കാലജ്ഞാനശക്തികൊണ്ട് ധരിച്ചിട്ടെന്നപോലെ അനന്യസാധാരണമായ ഒരു മാതൃകയിൽതന്നെ അദ്ദേഹത്തെ ബ്രഹ്മാവു നിർമാണം ചെയ്തു. ഇക്കോൽ വിട്ടുമുള്ള ഒരു വെള്ളകിൽ ഗോളത്തിൽനി

ന്ൻ ശില്പവിദഗ്ദ്ധന്റെ കൃത്രിമകരകൗശലംകൊണ്ട്
 നിർമ്മിക്കപ്പെട്ട ആ രൂപത്തെ അംഗംപ്രതി പരി
 ശോധിച്ചാലും മിക്കതിന്റെ സൃഷ്ടിയിലും ഗോള
 ധർമ്മം വിസ്മൃതമാകാതെതന്നെ രൂപനിർമ്മാണം
 നിർവ്വഹിക്കപ്പെട്ടിരുന്നുവെന്ന് കാണപ്പെടും. വി
 സ്തുത ലലാടത്തിനു പുറകോട്ടുള്ള ചരിവും തെളി
 തെളിപ്പും, നേത്രഗർത്തങ്ങളിൽനിന്ന് ഉന്തിനില്ക്കുന്ന
 വട്ടക്കണ്ണുകളുടെ മണികൾക്കുള്ള പിംഗളതയും, ചി
 രിക്കുമ്പോൾ കണ്ണങ്ങളെ എച്ചിലാക്കുന്ന വായുടെ
 ദൈർഘ്യവും, പദ്മനാഭസ്വാമിക്ഷേത്രത്തിലെ മീ
 നമഹോത്സവത്തിൽ നിറുത്തപ്പെടുന്ന പാണ്ഡവപ്ര
 തിമകളിൽ കാണപ്പെടുന്നതുപോലുള്ള ദന്തപ്പരലു
 കളുടെ വെൺമയും, കഥകളിക്കാരുടെ കറുത്ത
 കുപ്പായം ശകലിച്ചു പതിച്ചതുപോലുള്ള രോമാവ
 ലീഭംഗിയും, മിത്രഭേദോപാഖ്യാനത്തിലെ പിംഗ
 ളപ്പിള്ളന്റെ മുക്കറയ്ക്കുമാത ശബ്ദഘോരതയും, ശിവ
 കിങ്കരനായ കണ്യാദരന്റെ ഹാലാസ്യപുരാണപ്ര
 സിദ്ധമായുള്ള അതിരോചകതയും, സഞ്ചാരത്തിൽ
 'പാരിലെന്നെയിന്നാരറിയാതവർ' എന്നു ചോദ്യം
 ചെയ്യുന്ന തലയെടുപ്പും, വദനാസ്ഥംകൊണ്ട് ആ
 കാശപത്രത്തിൽ വൃത്തലേഖനം ചെയ്യുന്നതിൽ അ
 ന്തർഭവിച്ചുള്ള ഉന്മത്തതയും കൂട്ടിച്ചേർത്താൽ, ആ
 അമാനുഷന്റെ ആകൃതിയും ഏതാനും പ്രകൃതിക
 ളും ഒരുവിധം ഗ്രഹിക്കാവുന്നതാണ്" എന്നുള്ള
 ചന്ദ്രക്കാരന്റെ വണ്ണനയും,

“മാമാ വെങ്കിടൻ പല നിലഭേദങ്ങളുണ്ട്. കെട്ടാതെ വിതിർത്തിട്ട കടുമ, നാഭിയ്ക്കു താഴെവെച്ചു ധരിച്ച് മുട്ടോളംമാത്രം എത്തുന്ന വാൽക്കുറി തോത്തുമുണ്ട്, സാഹസികതപം, പ്രാമാണികതപം, ക്രഷ്ണവിളി എന്നിവകളോടുകൂടിയ പലഹാരപ്പുര മുത്തണ്ണാവി; തലയോടുചേർത്തു ഇറക്കിക്കെട്ടിയ കടുമ, ചന്ദനഗോപി, നിലത്തിഴയുന്നതും കടവയറിൽ വെച്ചടുത്തതും ആയ കോട്ടാറൻ ഇരട്ടപ്പാവുമുണ്ട്, വലിയതീയൻകല്ലുകൾവെച്ച കടുക്കൻജോടി, ഉറക്കൻ ഉരുട്ടുമോതിരക്കൂട്ടം, പാവുമുണ്ടുകളുടെ മീതെ ധരിച്ചുള്ള സ്വണ്ണക്കത്തരഞ്ഞാണം, ശൃംഗാരക്ഷയമ്പതപം, കാഹളകണ്ഠതപം, പ്രഹരദാതുതപം എന്നിവകളോടുകൂടിയ കഥകളിഭാഗവതർ; മധ്യത്തിൽ കെട്ടോടുകൂടിയ കടുമ, മുരിങ്ങക്കാഭസ്മുക്കുറി, നെററിയിൽ പതിച്ച ചന്ദനഉരുള, ചെവികിടയിൽ തൂങ്ങി, രുദ്രാക്ഷക്കടുക്കൻ, വേണ്ടിവന്നാൽ പണ്ടയം വെയ്ക്കുന്നതിന് ഒന്നോ രണ്ടോ മോതിരം, നാഭി ചുറ്റിയടുത്തു മുട്ടിന് ഒരു ചാൺ താഴെ എത്തുന്ന പാണ്ടിക്കട്ടിമുണ്ട്, കക്ഷത്തിൽ മടക്ക പുടവ, വലിയ ഓലക്കട, മുറുക്കാൻപൊതി, ചതയൻപാക്ക വെട്ടി, സർവ്വ ഗുണദോഷകഥനം, ‘നാഴികതികച്ചൊരുനാൾ വാഴുവേനില്ലൊരേടത്തും’ എന്നു സമ്മതിച്ച ബ്രഹ്മജ്ഞാനിവർണ്ണന്റെ സഞ്ചാരിതപം എന്നിവകളോടുകൂടിയ സമുദായാംഗം” എന്നിങ്ങനെ

പോകുന്ന മാമാവെങ്കിടന്റെ വിവരണവും വാചയിതാവിന്റെ ഹൃദയഫലകത്തിൽ ആ പാത്രങ്ങളുടെ

സാക്ഷാദുപത്തൈത്തന്നെ ആലേഖനം ചെയ്യുവാൻ പര്യാപ്തങ്ങളത്രെ.

൭൭൭

ഓണക്കാഴ്ചകൾ സ്വീകരിച്ചുകൊണ്ട് ചന്ദ്രക്കാരൻ ചിലവിനേത്തു ഭവനത്തിന്റെ കിഴക്കേ വരാന്തത്തിൽ മത്തിൽ ഇരിക്കുമ്പോൾ അവിടെ പ്രവേശിച്ച് പാദങ്ങളെ പരസ്പരം തിരുമ്മിയും അവ്യക്തങ്ങളായ ചില ശബ്ദങ്ങളെ പുറപ്പെടുവിച്ചും മാറോടണച്ചുകെട്ടിയിരിക്കുന്ന മുഴംകൈകളെ പരസ്പരം ചൊരിഞ്ഞും അഞ്ജലിസമാധാനം ചെയ്ത് വാലൂന്നിനില്ക്കുന്ന സർപ്പത്തിന്റെ ചാഞ്ചാട്ടങ്ങളോടുകൂടിയുള്ള ഉമ്മിണിപ്പിച്ചളയുടെ നില്പും അതിനെത്തുടർന്നുള്ള അന്യോന്യസംഭാഷണവും ചിത്രീകരിച്ചിട്ടുള്ള ആ രംഗത്തിന്റെ സ്വാഭാവികതപം ഗ്രന്ഥകാരന്റെ ഭാവനാപ്രധാനമായ വണ്ണനാരീതിക്ക് മറ്റൊരുദാഹരണമാണ്. പ്രേമാമൃതത്തിൽ മണികണ്ഠൻ എന്ന ഉദ്യോഗ കേസരിയായ വിടപ്രഭുവിന്റെ നേക്ക് പതിഞ്ഞ പങ്കിപ്പണിക്കരുടെ നോട്ടത്തിന്റെ ശക്തിയെ ഭാവനാകശലനായ ഗ്രന്ഥകാരൻ ആകലനം ചെയ്തിട്ടുള്ളത് “പണിക്കരുടെ ഗംഭീരധീരതപംകൊണ്ട് ജാജ്വലങ്ങളായ നേത്രങ്ങളിലെ കിരണങ്ങൾ മണികണ്ഠരുടെ ലലാടാസ്ഥിയേയും ഭേദിച്ച്, പ്രജ്ഞാഗേഹത്തിലെ അന്ധകാരനിബിഡങ്ങളായ ഒളിയറകളേയും പരിശോധിച്ച്, പിന്നെയും തുരന്ന്, അതിന്റെ അസ്ഥിവാർദ്ദവോളം പ്രവേശിച്ചതു പോലെ ആ അപരാധഭരതനിൽ ഒരു വിഭ്രമം ഉണ്ടാക്കി” എന്നാകുന്നു. ഇങ്ങനെ അത്യല്പങ്ങളായ അംഗചേഷ്ടകളെപ്പോലും തീവ്രമായ ഭാവസ്ഫുരണം നിർവഹി

കത്തകവണ്ണം വിശകലനചതുരമായ ഉല്ലേഖനപ്രഭാവം സി. വിയുടെ കൃതികളിൽ സുലഭമത്രെ. സി. വിയുടെ വണ്ണനകൾ അലങ്കാരപ്രചുരങ്ങളാകുകയാലും പൗരാണിക പരാമർശങ്ങളിൽ പടുത്തുകെട്ടപ്പെട്ടിട്ടുള്ളവയാകയാലും യാഥാർത്ഥ്യാവിഷ്കരണത്തെക്കാൾ മാതൃകീകരണത്തെയാണു് സമാശ്രയിക്കുന്നതെന്ന് കാണാം.

സി. വിസാഹിത്യത്തിന്റെ മുഖ്യമായ മറ്റൊരു ഘടകം സാരസ്യനിധാനങ്ങളായ ഫലിതനിബന്ധനങ്ങളാകുന്നു. ഭാവനം ചെയ്യുന്നോടും രസകരമായി തോന്നുന്ന പരിതഃസ്ഥിതികളെ പ്രണയംചെയ്തു് ഫലിപ്പിക്കുന്നതിൽ ഗ്രന്ഥകാരൻ അന്യാദൃശമായ വിജയം നേടിയിട്ടുണ്ടു്. പലഹാരപ്പരയ്ക്കുകയ്ക്കു് പത്തായത്തിന്റെ പുറകിൽ മഹാരാജാവുതിരുമനസ്സിലെ മറഞ്ഞിരിക്കുമാറാക്കി പലഹാരപ്പരമുത്തണുവിയായ മാമാവെങ്കിടന്റേയും കേശവപിള്ളയുടേയും സംഭാഷണത്തിൽ, “കൊണ്ടുപോട്ടു മപ്പേൻ,-രാശാ മുതൽ താനേ-എല്ലോരും ശാപ്പടും-നിറയശ്ശാപ്പടും. എങ്കപ്പൻ വീട്ടു മുതലാ? രാശാ രാജ്യത്തുക്കേ തോപ്പനാരാച്ചേ ? കൊഴന്തകൾ കൊണ്ടുപോഹട്ടും കളവാണ്ട ഇങ്കെ ഏററതാ? അതു നടവായ്. അന്തയവൻ പിഴച്ചിതു്! അടെ! രാശാ താനിങ്കെ ഏറവനാ-വിഴുണ്ണിടുവൻ-ഒരേ വിഴുണ്ണു്! രാശാ, കീശാ, എല്ലാം മാമൻകിട്ടെ ‘ഗോത്രനാഥന്മാരെല്ലാരും, അത്ര വന്നു വണങ്ങുന്നു’-അപ്പടിയാക്കും. പെരിയരാശാ, ഇന്ത ഇളിയിലെ വളന്തവൻ താനേ?” എന്നും, “കിടന്നു വിളിച്ചാൽ എഴുന്നള്ളിയിരിക്കുന്നിടത്തും കേൾക്കും” എന്നു കേശവപിള്ള പറഞ്ഞപ്പോൾ അത്യുച്ചത്തിൽ “ഭോഗീന്ദ്രഭോഗശയനം ഭവനൈകനാഥം”

കേൾക്കട്ടമേൻ-അങ്കേ-പെരിയരാശാ താൻ കേൾക്കട്ടം. അവരുടെ കൃതി താനേ മാമൻ പാടാതെല്ലാം” എന്നും കേശവപിള്ള തന്റെ ആഗമനം തിരുമനസ്സിലെ ഒരു കായ്ത്തിനാണെന്ന് സൂചിപ്പിച്ചപ്പോൾ, “ആമാമാ രാശാ കായ്മാ? പോച്ചൊല്ല! അമ്പതുവർഷമാച്ച് സേവിക്കിറേൻ. പത്തു പറനെല്ലടമൈ-വീരശങ്കിലി തന്തുട്ടിതാ!” എന്നും അതിനെത്തുടർന്ന്, “അടേ, വിളയാട്ടുക്ക ശൊന്നതെല്ലാം കായ്മായെടാതെ! രാശാവിടത്തിൽ ചൊല്ലടാതെ! കെട്ടുത്തുടാത്തു പിള്ളായ്”-എന്നും മാമനെക്കൊണ്ട് ഗുരുതരമായ ശ്രദ്ധയ്ക്ക് വിഷയമാകേണ്ട മറ്റു സംഗതികൾക്കിടയിൽ സപാഭാവികതയ്ക്ക് അനുരൂപമായി പറയിച്ചിട്ടുള്ളതിൽ പ്രകാശിക്കുന്ന ഫലിതഭാവന സംശ്യാഘൃമാണല്ലോ. ഇതുപോലെ, അഴകൻപിള്ള ആളറിയാതെ മഹാരാജാവു തിരുമനസ്സിനോട് കേവലം ഒരു വൃദ്ധനോടാണെന്നുള്ള വിചാരത്തിൽ, “കേട്ടോ അമ്മാച്ചാ! കല്ലറയ്ക്കപ്പിള്ള എന്നു ചൊല്ലുവാരില്ലിയോ? കൊമ്പിച്ച ഗ്രവരമൻ. ധുവാൻഷി അങ്ങത്തെ ചെന്നു കണ്ടാൽ. എത്തും എതിരും ഇരുന്ന പേശിയപ്പോ, കുന്നത്തൂർ അങ്ങുന്നു ചൊല്ലിയാൽ, ഇങ്ങൊരു നായൻ അടിപിടിച്ചട്ടമ്പി വന്നിരിക്കിനാൻ പോലും. അയ്യാക്ക് എതിരൂ കിട്ടാണ്ട് പൊന്നത്തമ്പുരാൻ എന്നതരോ അങ്കലാപ്പുപോലും. എന്നാ, അഴക ഒരു കൈ പാക്കണേ എന്നു അങ്ങോട്ടുകേറിചൊല്ലിയപ്പോ, കല്ലറയ്ക്കപിള്ള ‘മൂ’ എന്ന് ആട്ടുട്ടാൽ. എന്നാ അവിടെക്കൊടാ എന്നു ചൊല്ലിച്ച്, പൊന്നത്തമ്പുരാന്റെ ഹൈമാന്യം നേടാൻ അഴക അവരറിയാണ്ട് ഇങ്ങോട്ടുപോന്നെ” എന്നും “ഇതെന്താൽ മുടക്കിടാവമ്മാച്ചൻ തുണതുണെന്നി

തന്നാലു് എള്ളോളം ഉശിരൊക്കെ വേണ്ടിയോ? എന്നും, അത്രയുമല്ല, മഹാരാജാവു തിരുമനസ്സുകൊണ്ടു് “അബലു അതു ചതിവാകും. നിന്റെ തമ്പുരാനു രസിക്കയുമില്ല” എന്നു കല്പിച്ചപ്പോൾ, “വൌത്ത” എന്തു് അമ്പണം പറയണതൊക്കെ അങ്ങു് വച്ചേക്കണം. തൊട്ടതിനെല്ലാം തടിമൊറണ്ടു് പറയണ ഇങ്ങേരിപ്പോ നന്മതിന്മ ചൊല്ലിത്തരണ്ടോ. പൊന്നുതമ്പുരാന്റെ പള്ളിയറ ഒന്നു കാമ്പിച്ചു തന്നാ, പിന്നെ പാത്തോളണം” എന്നും പറയുന്ന ഭാഗങ്ങൾ ആ സന്ദർത്തിന്റെ വിചിന്തനത്തിൽ ഹൃദയസ്പഷ്ടമായ ഫലിതരസം ആവഹിക്കുന്നവയാണു്. വണ്ണകൾക്കു് സവിശേഷമായ ആസപാദ്യത ഉളവാക്കുവാൻ പശ്ചാപ്തമായി വിനോദരസപൂർണ്ണങ്ങളായ സങ്കല്പങ്ങൾ സി. വിയുടെ കൃതികളിൽ ബാഹുല്യേന കാണപ്പെടുന്നതാണു്. “പ്രകൃത്യാ സ്രീജിതനല്ലെങ്കിലും, ‘അമ്മാള’ എന്നു വിളിക്കപ്പെട്ടിരുന്ന മീനാക്ഷിക്കട്ടിയമ്മയോടു് സംഘടിച്ച ദിവസം മുതൽ ചന്ദ്രക്കാരബ്രാഹ്മണനിൽ കാമബാണങ്ങൾ വിപ്ലവവിൽ പാത്മാസ്രംപോലെ മുറിവേർപ്പിക്കാതെ ഏററുതുടങ്ങി. അയാൾ അധികമായ കളിയും കുറിയൊടലും ശുഭവസ്രുധാരണവും ആരംഭിച്ചു; ഗർജ്ജനങ്ങളെ അല്പം മുറ്റലങ്ങളാക്കി; മണ്ഡൂകയാനത്തെ ഉപേക്ഷിച്ചു് ഗജഗമനത്തെ അനുവർത്തിച്ചു. നേത്രത്തുറുപ്പുകളെ ശാന്തമാക്കാൻവേണ്ടി വിശേഷരസപൂർണ്ണമായ ഒരു ഇമയാട്ടവും അദ്വ്യസിച്ചു” എന്നീ രീതിയിൽ ചന്ദ്രക്കാരന്റെ അനുചിതമായ ഒരു വികാരാവേശത്തെ പ്രകടീകരിക്കുമ്പോൾ വണ്ണയ്ക്കു് വിധേയമായ കഥാപാത്രത്തിന്റെ പ്രകൃതിവൈലക്ഷണ്യവും, “മുതൽപ്പേരും മറ്റും ഭാഹു

തീർത്ത സംപ്രദായം ഗന്ധവാഹമാറ്റേണ ബബ്ബലേശ്വരൻ്റെ നാസാരസ്രുത്തെ വീഡിപ്പിച്ചു് അവിടുത്തെ തിരുവുള്ളത്തിലും ചില ആകാംക്ഷകൾ ഉത്പാദിപ്പിച്ചു് എന്ന് രാജവേഷധാരിയായ ആ വ്യക്തിയുടെ പരിഹാസ്യമായ മദ്യപാനാസക്തിയും, ഫലിതഗർഭങ്ങളായ പ്രസ്താവങ്ങളാലാണ് വ്യഞ്ജിപ്പിക്കപ്പെട്ടിരിക്കുന്നതു്. ഗൗരവപുണ്ണങ്ങളായ വിഷയങ്ങളെ പ്രതിപാദിക്കുന്ന ആഖ്യാതികകളിൽ തന്നെ പ്രത്യക്ഷമാകുന്ന ഗ്രന്ഥകാരൻ്റെ ആഹാസ്യരസപ്രയോഗസമാവേശം, 'പണ്ടത്തെ പാച്ചൻ' തുടങ്ങിയ പ്രഹസനങ്ങളിലാകട്ടെ, അതിൻ്റെ മുൻലമ്പുദശയിൽ എത്തിച്ചേർന്നിട്ടുണ്ടെന്നുള്ളതു് സുവിദിതമാണല്ലോ.

വിവിക്ഷിതാത്പ്രകാശനത്തിൽ ഏറ്റവും ശക്തമായിരിക്കുന്ന ഭാഷാരീതിയും സി. വിയുടെ പ്രതിഭാവിഭാസത്തിൻ്റെ ഒട്ടും അപ്രധാനമല്ലാത്ത ഒരു അംഗമായി വിചാരിക്കാവുന്നതാകുന്നു. പ്രതിമോത്രമാണ് കാവ്യത്തിൻ്റെ ഫേതു എന്ന് സമർത്ഥിക്കുന്ന ഘട്ടത്തിൽ രസഗംഗാധരകാരൻ, "സാ ച കാവ്യഘടനാനുകൂലശബ്ദാത്ഥോപസ്ഥിതിഃ" എന്നുള്ള സ്വരൂപമാണ് പ്രതിഭയ്ക്കു് നല്കിക്കാണുന്നതു്. ലോകോത്തരമായ ആഹ്ലാദം ജനിപ്പിക്കുന്നതിനു കഴിവുള്ള ഭാവനയ്ക്കു് ഗോചരമായ വസ്തുലങ്കാരരസങ്ങളെ ആവിഷ്കരിക്കുന്നതിനു് പ്രഗല്ഭമായ പദാവലിയുടെ തടവറുള്ള പ്രതിഭാനം സാഹിത്യനിർമ്മിതിയുടെ വിജയത്തിൽ അത്യന്താപേക്ഷിതമാണല്ലോ. വികാരങ്ങളുടെ തൈക്ഷ്ണ്യത്തിനും ലാളിത്യത്തിനും അനു

ഗുണമായി പ്രതിപാദനത്തിൽ പ്രൗഢതയും ശാന്തതയും ഭജിച്ചിട്ടുള്ളതിന്നു് സി. വിയുടെ കൃതികളിൽ ഏതൊരു ഭാഗവും ഉദാഹര്യമാണു്. രാമരാജാബഹദൂരിൽ ദിവാൻ കേശവപിള്ളയും നന്തിയത്തു കേശവനണ്ണിത്താനും തമ്മിലുള്ള സംഭാഷണത്തിൽ, “എന്റെ മഹത്ത്വമോ? അതിനെ അങ്ങേ മഹത്ത്വം ചാവലാക്കിയില്ലേ? അകം നീറുന്നതെങ്ങിനെയെന്ന് അറിയുന്നോ? ഈ നീറൽ എവിടെയുണ്ടാകേണ്ടതു്? മനുഷ്യർ മൃഗപ്രായമായിപ്പോകുന്നല്ലോ. ഇവന്റെ ഭൃംഗംകണ്ടു് അങ്ങുപക്ഷേ രസിക്കുന്നായിരിക്കാം! മനുഷ്യഗുണത്തിന്റെ മാത്രയെങ്കിലും ഉള്ളിൽ തട്ടീട്ടുണ്ടെങ്കിൽ അങ്ങു് ഇപ്പോൾ വാവിട്ടു നിലവിളിക്കേണ്ടവനെല്ലേ? ഞാൻ എന്തസംബന്ധം പുലമ്പുന്നു! ‘സ്നേഹം’ എന്നതു് ഈ ഐശ്വര്യഭ്രമക്കാൽ-ധനം കമിച്ച് പരാക്രമസ്തംഭനാട്ടുന്നവൽ-കണ്ടതോ കേട്ടതോ? നിങ്ങൾക്കെന്താ? കണ്ടവൾ പെററവനെ ചാകിച്ച ജയം നേടി, തിരുമുന്ധിൽ ചെല്ലുമ്പോൾ രണ്ടു കയ്യിൽ വീരശ്രംഖലയും കരമൊഴിവാക്കി പന്തിരുകാരും ദേശവാഴ്ചയും വാങ്ങരുതോ? കണ്ടവളെ വഞ്ചിച്ച്, അവടെ പേരും മനസ്സുവവും നശിപ്പിച്ച്, രോഗം പിടിപ്പിച്ച്, കരുകരുത്തംകെട്ടു പെണ്ണിനെ വേണ്ടാസനങ്ങളും അഭ്യസിപ്പിച്ച്—പെണ്ണുങ്ങളല്ലേ? ഉദ്യോഗപ്രതാപക്കാർ മക്കളെ ലാളിപ്പാൻ പുറപ്പെട്ടാൽ കൊക്കിയില്ലാകൂട്ടം പഞ്ഞിപ്പാവകളു് കൂത്താടിപ്പോവുല്ലേ? അവററയെക്കൊണ്ടു ദ്രോഹങ്ങൾ പ്രവർത്തിപ്പിച്ചതിനുള്ള ശിക്ഷ—ഇതെല്ലാം അങ്ങു് എവിടെയേറുകുന്നു? മററുള്ളവർ ഭ്രാന്തു പിടിച്ച് ഇളകിയാടുന്നതു് കാണാൻ ബഹു

10667


സം തന്നെയല്ലേ?" എന്നുള്ള ഉണ്ണിത്താന്റെ വാക്കുകൾ ശങ്കാനലനിൽ വെന്തു നീരുന്ന ഒരു ശുദ്ധഹൃദയത്തിന്റെ അസഹ്യമായ അമർഷാവേശത്തെ വിശദമാക്കുവാൻ ഏറ്റവും പര്യാപ്തങ്ങളാണ്. വിടനായ ഉമ്മിണിപ്പിച്ചു വിഫലോദ്യമനായി ത്രിപുരസുന്ദരിക്കുഞ്ഞമ്മ കേൾക്കുമാറ്, "കഥയും പുരാണവുമെല്ലാം ഞാൻ പറഞ്ഞു തരാം. ഇത്ര മൂത്തില്ലയോ? തെണ്ടിപ്പരിഷകളേ! നാളത്തേടം-ഒരു ദിവസം കഴിഞ്ഞോട്ട്. തൊറകേറല്ല നിങ്ങളുടേട്. പെണ്ണെന്നും—കിഴുവകുടമെന്നും, കൂട്ടാക്കാതെ കഴുകേറിച്ചില്ലെങ്കിൽ, ഹീ! രാജ്യം വെള്ളരിക്കാപ്പട്ടണമായിട്ടില്ല" എന്നു പറഞ്ഞപ്പോൾ, "ഹ്! എന്തു പറഞ്ഞു നീ? ആരെന്നു വിചാരിച്ചു പറഞ്ഞു?. വാടാക്കരൾകൊണ്ടു കലമെന്ന് നീ കേട്ടിട്ടില്ലയോ? അക്കലംപെററ മങ്കമാരോ തെണ്ടിപ്പരിഷകളേ? ഞങ്ങളെപ്പരിപ്പിക്കാൻ ആശായുള്ളവനെ ഒന്നു കാണട്ടെ! തൊറകേറും കഴുകേറും കൊണ്ടു ഇക്കലത്തിനു എന്തു കുറവാനടാ? മഹിമപെററ മാറാപ്പേയ് കലത്തിനും കൂട്ടത്തിനും ചേർത്തു! അല്ലാതെത്തൊടാ? ഞങ്ങളും നീയുമായി ഇന്നുമുതൽ സപന്തവും ബന്ധവും അററ പോ! പോ! മറയത്തു പോ!" എന്നുള്ള ആ വൃദ്ധയുടെ വാക്കുകൾ ഉദ്ദഹിക്കുന്ന വികാരഭരിതമായ കലാഭിമാനം ആ കഥാപാത്രത്തോടുള്ള താദാത്മ്യസംഭാവനത്തിന്റെ ഫലമല്ലയോ? കേശവപിച്ചുയോട്ട് പവതിക്കൊച്ചി പറയുന്ന കുറപ്പുകഞ്ചുപിരാട്ടിയുടെ ഉപാഖ്യാനം ബാഹ്യസ്വഭാവം കൊണ്ടുതന്നെ പ്രാചീനത സ്മരിപ്പിക്കുവാൻ പര്യാപ്തവും വീര്യവും കരുണയും ഒരേ കാലത്തിൽ ഉ

ഭവഹിഷ്യാവാൻ സമത്വവും ആയ പദാവലികൊണ്ടാണ്
 നിബന്ധിക്കപ്പെട്ടിരിക്കുന്നത്. മനുഷ്യസമുദായത്തിന്റെ പ്ര
 കൃതിഭേദങ്ങളെ ഭേദകാലാവസ്ഥാനുരൂപമായി ചമത്കാ
 രപൂർവ്വം പ്രതിബിംബിപ്പിക്കുന്നതിന് സമുദ്രീഷ്ടങ്ങളായ
 ആഖ്യാനകളിലും പ്രഹസനങ്ങളിലും കഥാപാത്രങ്ങളു
 ടെ സംസ്കാരാദികളിലുള്ള വൈജാത്യത്തിന് അനുരൂപമാം
 വണ്ണമുള്ള സംഭാഷണരീതിയുടെ അംഗീകരണം ഒരിക്കലും
 ഒഴിച്ചു കൂടാവുന്നതല്ല. ആ നിലയ്ക്ക് ദേശ്യഭാഷാപ്രകാ
 രങ്ങൾക്ക് മനോഹരമായ സാഹിത്യരൂപം കൊടുത്ത് ക
 മാപാത്രങ്ങളുടെ സംഭാഷണഭാഗങ്ങൾക്ക് തന്മയത്വം
 ആപാദനം ചെയ്തിട്ടുള്ള സി. വി യുടെ ദേശ്യഭാഷാഭിജ്ഞ
 ത അഭിനന്ദനീയമത്രെ. ഉത്തരദേശികൾക്ക് സുഗ്രാഹ്യ
 മല്ലെന്ന് ഗ്രന്ഥകർത്താവുതന്നെ സമ്മതിക്കുന്ന അഴകൻപി
 ള്ളയുടെ ഭാഷയും, “ഡോ, ഓട്ട്”, ഇവ്, കൊയട്, തയ
 പ്ലി, അമ്മക്ക്, നമക്ക്,” എന്നിങ്ങനെയുള്ള പദങ്ങൾ
 ഉൾക്കൊണ്ടുള്ള ബബ്ലേശ്വരന്റെ ഭാഷയും കേരളത്തി
 ന്റെ തെക്കേ അറ്റത്തും വടക്കേ അറ്റത്തും ഉള്ള വായ്
 മൊഴികളുടെ പ്രത്യേകതകളെ ആവഹിക്കുന്നണ്ടല്ലോ. പ്ര
 ഹസനങ്ങളിലാകട്ടെ, മറുകാര്യങ്ങളിലെന്നപോലെ ഭാ
 ഷാരീതിയിലും വെളിപ്പെടുന്ന തിരുവനന്തപുരത്തിലെ അ
 ന്തരീക്ഷം ഗ്രന്ഥകാരന്റെ നിരീക്ഷണചതുരതയെ ദൃഷ്ടാ
 ന്തീകരിക്കുന്നു. വണ്ണനകളിലും സംഭവങ്ങളുടെ പശ്ചാപ
 യ്കഥനത്തിലും കാണപ്പെടുന്ന സംസ്കൃതപദപ്രചുരങ്ങളായ
 ഗ്രന്ഥകാരോക്തികൾ വൈയാകരണദൃഷ്ട്യാ അവികല
 ങ്ങളല്ലെങ്കിലും വീരരത്നദ്രാദിരസങ്ങളെ വൃഞ്ചിപ്പിക്കുന്ന നി

ലയിൽ ഓജോഗുണസമനപിതങ്ങളായി ഭാസിക്കുന്നുവെന്നുള്ളതു് നിർവിവാദമത്രെ.

സി. വി. രാമൻപിള്ള അവർകൾ അടുത്ത കാലത്താണു് ജീവിച്ചിരുന്നതെങ്കിലും അദ്ദേഹത്തിന്റെ ഭാവനാമണ്ഡലം കേരളത്തിന്റെ പ്രശസ്തങ്ങളായ പഴമകളെ സഞ്ചയിച്ചിട്ടുള്ള ഒരു വൻപിച്ചു ഇഴടറയായിരുന്നു. കലീനത, സമുദായാഭിമാനം, ദേശീയസംസ്കാരാഭിനിവേശം, രാജഭക്തി എന്നു തുടങ്ങിയ പ്രശസ്തഗുണങ്ങൾ അതീതകാലത്തെക്കുറിച്ചുള്ള പ്രഗാഢമായ വിജ്ഞാനത്തോടും ഉത്തുംഗമായ പ്രതിഭാശക്തിയോടും സമ്മിളിതങ്ങളായി സമുദയം ചെയ്തിട്ടുള്ളവയാണു് സി വിയുടെ കൃതികൾ. പ്രാചീനകാലത്തിന്റെ ഉള്ളറകളിലേക്കു് പ്രതിഭാവില്ലാസത്തിന്റെ അവലംബത്താൽ കടന്നു് അവിടെ നിരന്നിട്ടുള്ള നാടും നഗരവും, കാടും മലയും, കോവിലകവും കുപ്പമാടവും, രാജപാതയും ഉഴുവഴികളും, മന്ത്രസഭകളും വഴിയമ്പലങ്ങളും, സമരരംഗങ്ങളും സമാധാനനിലയനങ്ങളും സംവീക്ഷണം ചെയ്തു് സാഹിതീകലയിലൂടെ അവയെ സജീവമായി പ്രതിബിംബിപ്പിച്ചു ആ മഹാപുരുഷന്റെ കൈരളീസേവനം സർവ്വമാ വിജയശ്രീലാളിതമായിട്ടുണ്ടു്.





Books by the same Author.

	രൂ.	ണ.	പൈ.
ഉൽകൃഷ്ടബന്ധങ്ങൾ	0	10	0
വിചാരവീചി	0	12	0
രാവണവിജയംകഥകളി—അവ താരികയോടും 'വാക്യാത്മ ചരിത്ര' എന്ന വ്യാഖ്യാന ത്തോടും കൂടിയതു്	0	8	0
നിയതിയുടെ ഗതി (ഒരു ഗദ്യനാടകം)	0	6	0
പ്രണയവൈചിത്ര്യം (പ്രഹസനം)	0	6	0
ശ്രീവീരരാഘവചക്രവർത്തിപ്പട്ടയം —ഒരു പാഠം	1	0	0
പ്രബന്ധലതിക	0	12	0

അപേക്ഷിക്കേണ്ടും മേൽവിലാസം

R. T. Pillai & Sons,
Chalai, Trivandrum.

KAIRALĪDARPAṆAM

10667
9787

279



Dr. K. Goda Varma